

المطالع
شیراز
پیشانی



الطاف شيخ

جي فوت بڪ تان

پيشور الله الرحمن الرحيم

جيئي سنڌ علمي ڪتاب خانو جيئي لطيف

ڪتابن سان چاهه رکندڙ علمي ۽ ادب کي عشق ۽ ايمان سمجهڻ وارن پائرن ۽ پيئرن لاءِ مفت "ادبي" تاريخي "فلسفو" شاعري "ناول" ڪهاڻيون "سفرنام" تصوف "مذهب" لطيفيات "جيل ڊائريون" ۽ ٻيا ڪروڙ سارا سنڌي ڪتاب بلڪل مفت پڻا ڪنهن نيس يا معاوضي جي (پي ڊي ايف) {PDF} ۾ موجود آهن. علمي ڪتابن سان اڻڄاتل جي روشني ڏيئي علم سان چاهه ڪندڙن کي سڏجي. مفت ۾ سڌو ڏيئي ڏيئي

هتيون ليکڪن کانسواءِ 35 ليکڪن ۽ انهن جا 300 کان مٿي ڪتاب به موجود آهن

شمس العلماء مرزا قليچ بيگ "ڊاڪٽر نبي بخش خان بلوچ امام الهند مولانا ابوالڪلام آزاد "هوڻچند مولچند گربخشاڻي ايم ايڇ پنهور" جي ايم سيد "ابراهيم جويو" رسول بخش پليجو شيخ اياز "عطا محمد پنهور" امر جليل "استاد بخاري" الطاف شيخ عبدالواحد آريسر "بدر ابڙو" رڪ سنڌي "خليل جبران" يوسف سنڌي آغا سليم "تاج جويو" تنوير عباسي "طارق عالم ابڙو" طارق اشرف شاهه جو رسالو انگريز دور وارو 10 مختلف ليکڪن جو لکيل به موجود آهي

علم جي لاءِ سان هر وقت کي روشن ڪرڻو سڳوري جي خوشحالي لاءِ ساڳي توکي به ڏيئي

Tarique Hussain
Hussain Tarique
tariquehussain827@gmail.com

ڪمنام پافني
03061618348

الطاف شيخ

پي

ڏيو فيلڊس پبليڪيشنس

ٽنڊو ولي محمد، حيدرآباد، سنڌ.

1983ع

نيو فيلڊس پبليڪيشنس جو آرڊيٽاليهون ڪتاب

چپائيندڙ : نيو فيلڊس پبليڪيشنس
ٽنڊو ولي محمد، حيدرآباد، سنڌ.

چپيندڙ : نيو فيلڊس پرنٽرس
هوم اسٽيڊ هال چاڙهي حيدرآباد سنڌ.

پهريون ايڊيشن : مارچ 1983ع

قيمت : 12-00 روپيا

(سڀني حق ۽ واسطا مصنف جا قائم)

ALTAF SHAIKH JE NOTE BOOK TAAN.
A Scrape book Collection by Altaf Shaikh.
Published by New Fields Publications, Tando
Wali Mohammed. Hyderabad Sind. Pakistan.
First Edition March 1983.

اڌتساب

لعل جو ڏيکجي نالي

”ڪنهن سونهن ڏني، ڪنهن ساءِ ڏنو،
ڪنهن دردن جو درياءُ ڏنو،
ڪهڙا ڪهڙا ماڻهو آيا،
ڪهڙا جيءُ جيارا وڃي پيا.“

الطاف شيخ

ٻـ اکر

الله تعاليٰ جي فضل، اديب دوستن ۽ پڙهندڙن جي تعاون جي نتيجي ۾ نيو فيلڊس جو اوڻيتاليهون ڪتاب ۽ الطاف شيخ جو اٺون ڪتاب اوهان جي هٿن ۾ آهي. گذريل سال وانگر انشاءالله هن سال به ٻارنهن ڪتاب شايع ڪبا.

اسان جي هروقت اها ڪوشش هوندي آهي ته ايندڙ ڪتاب اڳ شايع ٿيل ڪتاب کان بهتر هجي. ان سلسلي ۾ اسين نه صرف پڙهندڙن بلڪ اديب دوستن جي راءِ ۽ تنقيد کي وڏي اهميت ڏيندا آهيون. الطاف شيخ جو پبلشرن سان سهڪار قابل ذڪر هوندو آهي ۽ اسان جي به اها ئي ڪوشش هوندي آهي ته اسين نه صرف الطاف شيخ بلڪ هر اديب جي ڪتاب کي سهڻي ڪان سهڻو ڇپائي شايع ڪريون ۽ جيتري گهٽ قيمت رکي سگهون اوتري رکون.

—ادارو

ليکڪ جا لفظ

پنهنجي اسڪول، ڪاليج، اڪيڊمي ۽ سامونڊي نوڪري دوران مختلف اديبن ۽ شاعرن جا ڪتاب/افسانا/شعرن جا مجموعا وغيره پڙهندي منجهن ڪي ستون يا شعر پسند آيا آهن ته انهن کي نوٽ ڪندو رهيو آهيان. اديبن يا سندن ڪردارن جا چيل هي جملا/ڪوٽيشن ڪنهن خاص بنياد تي نه چونڊيا ويا آهن. ڪي ستون سندن لفظي سونهن ڏسي ڪنيل آهن، ڪي ادبي خيال کان، ڪي لکڻ جي نرالي اسٽائيل کان نه ڪي چرچي طنز يا Sense of Humor کان ڪي ٽڪرا سوچڻ کي لفظن جو سهڻو ويس ٿا پهرائين، ڪي وري اندر ۾ اونهو ناپو ٿا رکن، خيال ٿا رکن، نئين ڳالهه يا ڪنهن اهڙي اندرين پاڻا جو اظهار ٿا ڪن جيڪو رڳو اسان ڪڏهن محسوس ڪيو هجي پر ان کي لفظن جو جامو نه پهرائي سگهيا هجون. سنڌي اڪيڊمي وارا منهنجا هي ست نوٽبڪ هن واليوم ۾ ڇپائڻ چاهين ٿا جيڪي مون 1960 کان وٺي هيلٽائين پريا آهن. (تي نوٽبڪ سمنڊ ۾ ڪرڻ ڪري پڙهڻ جوڳا نه رهيا آهن ۽ افسوس جو ڪيترن عظيم ليکڪن جون خوبصورت ۽ بي مثال ڪوٽيشن هجي وينديون). هن ڪتاب ڇپجڻ جي جتي خوشي اٿم اتي اهو به خوت/اندیشو اٿم ته ٿي سگهي ٿو ڪٿي ڪو شعر يا ڪوٽيشن جلدي ۾ غلط نالي سان لکجي ويو هجي يا ڪٿي ڪٿي صحيح طـرح صورتخطي ۽ پنڪچيوٽيشن نوٽ نه ڪئي هجي — بهر حال غلطيون ارادتا نه ڪيون اٿم ان ڪري

اميد ته انهن جا تخليق ڪار ڪلمي ۽ دل سان معاف ڪندا.
 هي ڳالهه ته هي سڀ ڪجهه ننڍ وڏائي ۽ جي حساب
 سان نه لکيو ويو آهي ۽ نه ڪتابن جي ڇپائي ۽ جي سال
 مطابق لکيل آهي جيڪو ڪتاب جڏهن آيو آهي ۽ جتي
 جتي پڙهڻ لاءِ مليو آهي اتي لکندو ويو آهيان. ۽ هي
 ڪتاب مرتب ڪندي به جيڪي جيئن آيو آهي ڇپجڻ لاءِ
 اتاريو ويو آهي.

اميد ته منهنجي هيءَ محنت اديبن ۽ عام پڙهندڙن لاءِ
 ڪارگر ثابت ٿيندي.

هڪ دفعو اڳ به عرض ڪري چڪو آهيان ته آئون
 ڪنهن به پبلشر کان ڪنهن به قسم جو معاوضو (پئسن
 يا ڪتابن جي صورت ۾) نٿو وٺان ۽ منهنجي اهائي ڪوشش
 رهي آهي ته جيتريقدر ٿي سگهي ته ڪتاب سهڻو ٿئي ۽
 ساڳي وقت گهٽ قيمت تي پڙهندڙن تائين پهچي سگهي.
 منهنجي ڇپائي ۽ پيسي جي گهري قيمت باوجود سهڻي
 پبليڪيشن، نيو فيلبس، سنڌي اڪيڊمي جهڙا وڏا ادارا
 ان ڏس ۾ Co-operate ڪري رهيا آهن. پر اڃان به
 ڪو ادارو / پبلشر ان کان به بهتر نموني سان ڇپائي اڃان
 به گهٽ قيمت رکي سگهي ٿو ته آئون خوشي ۽ سان ان کي
 به پنهنجو ڇپيل / ان ڇپيل ڪتاب بنا ڪنهن ٻي شرط ۽
 بنا ڪنهن معاوضي جي ڏيڻ لاءِ تيار آهيان.

الطاف شيخ

انڊريس: پيٽاڙو هائوس

6 گذري لين، بفينس سوسائٽي ڪراچي.

دهاڳڙو۔

(۱)

ڪيترن سنڌين کي سنڌي ڪتاب پڙهڻ جي چئوس
الطاف جا سفرناما پڙهي پئي آهي. شاھ جتي چئي ٿو: ”ايل!
سامونڊين جي، آه اڙانگي جوءُ“ اتي الطاف ان ”اڙانگي
جوءُ“ جي رنگينين، سونهن ۽ سڪن جو پنهنجي بيان جي
دلچسپ انداز سان اهڙو ته نقش چٽيو آهي، جو اسان جو
هر ٻيو سنڌي جوان ان گليمرس/ايدو نچرس جيون گذارڻ
جا سڀنا ڏسي ٿو. ائين الطاف جي سفرنامن ۾ ڪارج ادا
ڪيو آهي. ۽ الطاف هڪ سٺي سامونڊي جيان شاھ جي
ان چئي تي عمل ڪيو آهي:

”وڪر سو وهاء، جو پئي پراڻو نه ٿئي.“

ان ۾ ڪو شڪ ناهي ته الطاف پنهنجي فيلڊ جواڪيلو/
سٺو/پاپوار ليکڪ آهي. سندس مقبوليت جو اندازو سندس
ڪتابن جي ڊگهي لسٽ — ”ازامياڪا/“منهنجو ساگر منهنجو
ساحل“ کان ويندي ’الطاف شيخ جي نوٽ بڪ تان‘ چونڊ
ٿاين — مان لڳائي سگهجي ٿو.

دنيا جي ٻين ٻولين ۾ Scrape book ڇپيل آهن. سنڌي ۽
۾ اهو پهريون اتفاق آهي.... جيڪو الطاف هتان ٿيو آهي.
مختلف لکڻين مان، مختلف وقتن تي ڊائرين ۾ نوٽ ڪيل،
چونڊيل ٽڪرن کي پنهنجي الڳ — اهميت آهي. ڇو ته

چونڊيندڙ هڪ آرٽسٽ هئڻ سان گڏوگڏ هڪ ريسرچر جو رول به پلي ڪري ٿو. ان چونڊ مان نه فقط ليکڪ جي احساس، سوچ، فڪر، گهرائي ۽ ڪلا جي خبر پئي ٿي. پر ساڳي وقت ان جي چونڊيندڙ جي سوچ، احساس، گهرائي، آرٽ ۽ ڪلا متعلق سندس ڄاڻ جي خبر پئي ٿي. جيئن هڪ ليکڪ پنهنجين لکڻين ڏانهن ذميدار آهي — هو پنهنجي تخيل، احساس، سوچ ۽ فڪر کي سهڻن لفظن جي لڙي ۾ پوئي، معنا بخشي ٿو ۽ ائين ڪلاونٽ هئڻ جي ثابتي ڏي ٿو. تيئن ئي مختلف لکڻين مان لفظ، سٽ يا پٿراگراف چونڊيندڙ پڻ — ان صورت ۾ جڏهن اها چونڊ ڇپائڻي به هجي تڏهن — اوتروئي (بلڪه ان کان به وڌيڪ) ذميدار آهي، جيترو خود ليکڪ.

ڪنهن به ليکڪ جنهن کي اسان نه به پڙهيو آهي — ته به هن جي ڏنل چونڊ مان اسان سندس لکڻين جو ساءُ وٺي سگهون ٿا. هن جي آرٽ ۽ اڻپروچ متعلق ڄاڻي سگهون ٿا. هن متعلق ڪوبه سٺو/خراب رايو قائم ڪري سگهون ٿا، ۽ ائين ان ’اسڪرپٽ بڪ‘ جي اهميت سوائڻي ٿيو وڃي. جو ٿوري ۾ گهڻي ڄاڻ حاصل ٿيو وڃي — ۽ ان ڪري ئي چونڊيندڙ جو ڪم وڌيڪ ڏکيو ۽ ذميدارانه ٿيو پئي. تنهن ڪري اهو قطعي ضروري ناهي ته هر اها لکڻي جيڪا مختلف لمحاتي ڪيفيتن ۾ ڊاڻريءَ تي اتاريل هجي — يا ڪنهن به دوست/سنگيني/ساٿي/ڄاڻ سڃاڻ واري ڪي ”پليز“ ڪرڻ لاءِ سندس سٽ/سٽون ان ۾ چونڊ ۾ ضرور

شامل ڪجن. ان وقت چونڊيندڙ کي صحيح معنيٰ ۾ Selective ٿيڻو پوندو — جيڪو الطاف نه ٿيو آهي. الطاف ڪٿي چونڊيل هڪ سٺ ذريعي گهڻو ڪجهه چئي ويو آهي ۽ ڪٿي صفحن جا صفحا ڏيئي ويو آهي — بي مقصد، اجايا! ڪنهن ان ڄاڻل ليکڪ جي هڪ سٺ به ڄاڻل سڃاڻل ليکڪ جي سون ستن تي پاري ٿي سگهي ٿي — پر اهڙي سٺ هجي به!

هتي ”بي مقصد/ اجايا“ جا مان ڪجهه مثال ڏينديس: عذرا بانو جو سڄو سارو نظم ڏنل آهي — ان نظم ۾ اهڙي ڪهڙي نشين/انو کي/ چرڪائيندڙ گالهم، نشين/انو کي انداز ۾ ڇميل آهي؟ ويتر ”ياس جي بدلي“ پڙهي ته ائين لڳي ٿو ڇڻ اڙدوءَ تان (ردي) ترجمو ٿيل آهي.

جيڪي چيئي سو ٻيهر ٻول

هر ڀر پنهنجا چيڙا چول

هڪ عاميانه شعر آهي. جنهن ۾ معنيٰ ۽ مطلب ويندي ٻولي ۽ ادائينگي ۽ تائين ڪابه سونهن ناهي. پاڻ لفظ ”چور“ کي محض قافئي جي پورائيءَ لاءِ ”چول“ ڪري ٻولي ۽ جي پيڙي ٻوڙي وئي آهي. ڏيئو ٿي هو ته عنايت جو ڪو سٺو شعر ڏجي ها، اهڙا ڪوڙ مثال آهن — جن جو ورجاءُ وقت جو وڃاءُ ٿي ٿيندو.

(۲)

اڄ جسدن سنڌي ٻوليءَ (جانيءَ) آڏو اٿيڪ خطرا موجود آهن، تڏهن پوسٽ جي لفافي تي سنڌيءَ ۾ ايلبريس لکڻ به انهن خطرن کي ٽارڻ جو هڪ جتن آهي، ڇاڪاڻ

تہ انهيء شعوري/لاشعوري عمل ۾ بہ ”سنڌيت“ جي سڳند شامل آهي، جنهن سان اسان جو سارو وجود واسيل آهي. دراصل، ان سڳند کي چئن ڏس ۾ ڦهلائڻ ئي صحيح ڪنا ۾ هڪ ليکڪ جو بنيادي فرض آهي. ۽ الطاف شيخ به اسان جي انهن ڳاڻ ڳڻين ليکڪن مان هڪ آهي، جيڪي پنهنجو اهو بنيادي فرض ادا ڪرڻ ۾ رڌل آهن — ۽ الطاف شيخ ئي سنڌيءَ جو اهو اڪيلو ليکڪ آهي، جنهن جي هر عمر جي پڙهندڙن جو خلقو سڄي دنيا جي ڪند ڪٽڇ ۾ موجود آهي:

سنڌي ماڙهو جت

دنيا جي ڪند ڪٽڇ ۾

سنڌ سڳوري ات

اسان جي ڪيترن ليکڪن لکڻ کان ماڳهين ”بان“ ڪري ڇڏي آهي، نه لکڻ جو ٺهيل ٺڪيل ڪارڻ وڌن. اهوئي هوندو آهي، ته واندڪائي ڪانهي — ۽ ان ڳالهه تي اچرج تڏهن ٿيندو آهي، جڏهن اهڙا ليکڪ ائين چوندا آهن، جن وٽ ادب واندڪائيءَ جي وندر نه، پر اجتماعي قومي مقصدن مائڻ جو هڪ سگهارو وسيلو پئي رهيو آهي، منهنجي خيال ۾، اهڙن ليکڪن وٽ پڙهڻ لاءِ به واندڪائي نه هوندي.

ان ڏس ۾ الطاف جو مثال سامهون رکڻ گهرجي — ۽ شايد الطاف ئي سنڌيءَ جو اهڙو اڪيلو ليکڪ آهي، جنهن روزانو لکڻ پنهنجو نيمر بنائي ڇڏيو آهي.

هي ڪتاب ”الطاف شيخ جي نوٽ بڪ تان“ سندس ٻين ڪتابن کان بلڪل مختلف آهي، ۽ سنڌي ٻوليءَ ۾ پنهنجي نوعيت جو پهريون ڪتاب آهي. هيءُ ڪتاب الطاف جي اسڪول، ڪاليج، اڪيڊميءَ کان ويندي سامونڊي نوڪريءَ تائين جي ميڙي چونڊي آهي ۽ چونڊ جا ڪارڻ هن ”ليکڪ جا لفظ“ ۾ پاڻ ئي ٻڌايا آهن.

شاهه، سچل، اياز، آغا سليم، جي-ايم سيد، علي بابا، تنوير، شمشير، گنو سامتاڻي، امر، سندري، پوپتي، سراج، رام پنجواڻي، موهن، نجم عباسي، ڪيرت ڌرتي ڄاين جا ايڏا وڏا نالا آهن، جيڪي سنڌ، ٻوليءَ، ساهت ۽ سڀيتا لاءِ ڪيل پنهنجي لازوال خدمتن جي ڪري سنڌ جي اتهاس ۾ امر ٿي چڪا آهن — ۽ الطاف سندن لکڻين مان چونڊ ٽڪرا ڏئي، اسان تي وڙ نه ڪيو ٿي آهي، پر ساڳئي وقت اسان جي اندر ۾ ٻوليءَ، ساهت ۽ سڀيتا لاءِ امت ويساهه پڻ جاڳايو آهي.

جيستائين چونڊ جي معيار جو تعلق آهي، ته الطاف ڪيترن ليکڪن سان انصاف نه ڪري سگهيو آهي، جيئن ته قمر شهباز جو هي ٽڪرو: ”تنهن جي هيءَ حالت ڏسي، منهنجي نازڪ دل تي روسي ٿرڻ ڪتر ٿا ٻوڙن.“ الطاف پاڻ به انهيءَ چونڊ بابت ”ليکڪ جا لفظ“ ۾ جيڪي ڪارڻ ڄاڻايا آهن، ڪڇ هنڌن تي اهي لکڻين تي نٿا ٺهڪن انهيءَ ڪري ئي اصل ليکڪ لاءِ پڙهندڙ جي ذهن ۾ صحيح ۽ جٿدار تاثر قائم نٿو ٿئي، پر ذاتي پسند/ناپسند هڪ

اُهوڙي ٺٽ آهي، جنهن کي رڳو مٿاڻي مٿا آهن!
 اهو صحيح آهي ته الطاف مختلف وقتن، هنڌن، مود
 ۽ ماحول جي اثر هيٺ انهن ليڪن کي ليکيو آهي، ۽
 نوٽ بڪ تي اتاريو آهي، پر جڏهن اهو نوٽ بڪ ڇپائي
 لاءِ وڃڻو هجي، تڏهن ان کي نظر مان ضرور ڪڍڻ گهرجي -
 ڪهٽ ۾ ڪهٽ ايندڙ ڪتاب (ستن نوٽ بڪن جو ٻيو ويريوم)
 ۾ ان ڪالهر جو الطاف کي ڏيان رکڻ گهرجي.

سڪرامداد / امداد حسيني

اڏيس؟

پروفيسر سڪرامداد

سنڌي ڊپارٽمنٽ - آرٽس فئڪلٽي

سنڌ يونيورسٽي - ڄامشورو

امداد حسيني

سنڌ ٽيڪسٽ بڪ بورڊ - ڄامشورو سنڌ

ڪجهه هنن پاران

الطاف شيخ جو هي ڪتاب جنهن ۾ هن مختلف اديبن ۽ شاعرن جي ڪتابن ۽ ليکڪن جون سٽون ۽ شعر ڏنا آهن نه فقط عام پڙهندڙ ۽ شاگردن لاءِ دلچسپ ۽ ڪارائتا ثابت ٿيندا پر خود انهن جا تخليڪار پنهنجا فقرا پهر پڙهي لطف مائي سگهندا.

الطاف هڪ اهڙو ليکڪ آهي جيڪو لڳاتار لکندو اچي. آئون کيس ننڍپڻ کان سڃاڻان ڇڏهن هو اڃان ڪئٽ ڪاليج پيٽارو ۾ پڙهندو هو ۽ موڪلن ۾ هالا جي سروري اسلاميه ڪاليج جي پرنسپال سائين محبوب علي چنا وٽ ٿيندڙ ادبي گڏجاڻين ۾ پاڻ ۽ سندس ٻيا دوست عزيز: ڊاڪٽر سليمان شيخ، ڊاڪٽر يوسف ابڙو، ڊاڪٽر عبدالرحمان قريشي، پروفيسر محمد عمر ميمڻ ۽ ٻيا اچي ليکڪ پڙهندا هئا.

الطاف انهن اديبن سان آهي جيڪي اخبار ۽ رسالن جي ايڊيٽرن ۽ پبلشرن سان بيحد گهڻي سهڪار ڪن ٿا. پاڻ پنهنجي ادب جي قيمت ڪٿڻ ۽ پبلشر کان ڪنهن به قسم جو معاوضو وٺڻ کان پري رهي ٿو. ساڳي وقت الطاف انهن خوش نصيب اديبن سان آهي جنهن جا ڪتاب جڳ مشهور ادارا: سهڻي پبليڪيشن حيدرآباد، نيو فيلڊس حيدرآباد، سنڌي اڪيڊمي ڪراچي ۽ جهڙا، ڪڏهن ڪڏهن

پاڻ ڪسي نقصان ۾ وجهي به شاندار نموني سان چڀائيندا رهن ٿا.

الطاف جي ان عادت جي هر ڪو واکاڻ ڪندو ته هو مشغول هوندي به لکڻ پڙهڻ لاءِ هر صورت ۾ وقت ڪڍيو وٺي. سندس جهاز جڏهن ڪراچي ۽ ايندو آهي ته آئون به ٻارن کي وٺي سندس جهاز گهمائڻ ويندو آهيان ۽ کيس انجڻ پٺيان پورهيو ڪندو ڏسي تعجب کائيندو آهيان ته هيٽرو جسماني ۽ ذهني ڪم ڪرڻ بعد هن ڪي شاباس هجي جو لکڻ پڙهڻ جي ڪم کي به وقت ڏئي ٿو. هو ڪجهه وقت کان (ٻن سالن جي ڊپوٽيشن تي) جهاز هلائڻ بدران هڪ جهاز رانيءَ جي ڪاليج ۾ مئرين انجنيئرنگ کي وڌيڪ پاڙهڻ لاءِ مقرر ڪيو ويو آهي. ڪناري ۽ شهر جي رونق ۾ رهندي به پاڻ گهمڻ ڏيڻ، دعوتون پارٽيون اٿيند ڪرڻ يا اجايون ڪچهريون ڪرڻ بدران پنهنجي وندر جو وڏو حصو سنڌي ادب کي ڏئي ٿو. ڪيترن کي شايد اها خبر نه هجي ته الطاف انجنيئرنگ کان علاوه سنڌي ادب ۽ قانون ۾ پڻ گريجوئيشن ڪئي آهي. ايم اي لاءِ سندس لکيل مونوگراف: ”سنڌي ادب ۾ لکيل سفر نامو جو تنقيدي جائزو“ ڪتابي صورت ۾ چپائيءَ هيٺ آهي ۽ ايل ايل بي جا ڪيترائي سبجيڪٽ: انٽر نيشنل لاءِ مرڪنٽائيل لاءِ جيورس وغيره اهڙا سبجيڪٽ آهن جيڪي مرچنٽ نيوي ۽ جهاز رانيءَ سان ايترو ته تعلق رکن ٿا جو ڪيترا دفعا هن مئرين انجنيئرنگ کي ڇڏي مئرين لا

۾ گهڻن جو سوچيو هوندو. اڄ ڪلھ، ظفر حسن هونءِ به
وڪيلن کي ڪورٽن جا دلچسپ قصا لکڻ لاءِ آماده ڪري
رهيو آهي ۽ ڪو لکي يا نه پر پڪ اٿم ته الطاف
بين الاقوامي ڪورٽن ۾ پيش ايندڙ جهازن جي ڦڏن جا
دلچسپ قصا ضرور لکي وٺندو.

بهر حال هڪ بزرگ جي حيثيت ۾ آئون الطاف کي
دعائون ٿي ڏئي سگهان ٿو ۽ اميد ته هي ڪتاب جيڪو
پنهنجي نوعيت جو پھريون ڪتاب آهي، اڳين ڪتابن
وانگر پڙهندڙن کي تمام گھڻو پسند ايندو.

عبدالڪريم سعدي

۱۵ فيبروري ۱۹۸۳ع

اڻڊريس:

عبدالڪريم سعدي

سينئر سب ايڊيٽر

روزنامہ ہلال پاکستان

ڪراچي.

الطاف شديخ جا ڪجهه ٻيا ڪتاب

- ۱- اناميڪا
 - ۲- منهنجو ساگر، منهنجو ساحل
 - ۳- پيار جي گهٽ
 - ۴- سمونڊ جي سيوين
 - ۵- دنيا آهي ڪاڪ محل
 - ۶- وايون وڻجارن جون
 - ۷- سمونڊ جي سائيه
 - ۸- بندر بازاريون
 - ۹- سي ئي جوڀن ڏينهن
 - ۱۰- اراڻونڊ دي ورلد
 - ۱۱- سي هيٽيون رڪين ٻاجه، سين
 - ۱۲- بندر ديسان ديس
 - ۱۳- ڪويت ڪنارا
 - ۱۴- ڇا جو ديس ڇا جو وديس
 - ۱۵- جاني ته جهاز ۾
 - ۱۶- ڳالهون تنهن ڇپان جون
 - ۱۷- ڇپان جن جي جيءَ سان
 - ۱۸- ڇپان رس
 - ۱۹- سانڀاهو سمونڊ جو
 - ۲۰- خدا ڏي خط
 - ۲۱- موج نه سي مڪڙي
- ڇپائيءَ هيٺ:
- ۱- بهترين سفر ناما ۲- جنهن چين ڪيو بي چين
 - ۳- سچي سفر هليا ۴- تن غورابن جا گس

* تون ڏڪر جي ٿانوَ ۾ پاڻي پي رهيو آهين، مان توکي بلور جي صاف ڪوڙي ۾ مِيءَ آڇيان ٿو. تون منهنجي مِيءَ کان چرڪين ٿو، ڇو ته تون ان بيٺل تلاءَ جي پاڻي ۾ تي هري ويو آهين. توکي اهو پاڙو پاڻي گهر ويٺي ملي ٿو. تنهن ڪري تون اها تڪليف به نٿو وٺين، ته تون اهو شفاف جهرڻو گولي لھين، جنهن جي ڀر تان تنهنجا وڏا ڪجهه صديون اڳ لڏي آيا هئا. مون انهيءَ ساڳي جهرڻي جي پاڻيءَ تي انگور جون وليون پوکي، انهيءَ جي ميوي جي رس مان هيءَ مِيءَ جوڙي آهي. تون انهيءَ مان چڪي چڪي ڏس. شايد اها توکي امر ڪري ڇڏي.

شيخ اياز

* اجتماعي حيثيت ۾، ٻولي هڪ سماج جي اندر هڪ سامونڊي وهڪري جيان رڙهندي، ور ۽ وٽ کائيندي، چڙهندي ۽ لهندي، وهندي هلندي آهي. سنڌ ۾ ٻين بنسري، مرلي، ٻوڙيندو، چنگ، تنبورو ۽ سرنڊو، سڀ دل جي دانهن، اندر جو اوڀر، ڏک جو دونهون ۽ ڪوڪ واکو ۽ ڏوراپو ڏيڻ لاءِ بهترين وسيلو آهن ۽ هن سماج ۾ اهي ئي ساز ايجاد ٿيڻ کپندا هئا.

الهداد پوهيو

* هرڪو ليکڪ، خاص ڪري اهڙو ليکڪ جيڪو لکڻ

کي پنهنجي زندگيءَ جو مقصد سمجهندو آهي، سو ليڪڪ
ڪنهن به هڪ گروهه يا طبقي کي راضي رکڻ لاءِ نه لکندو
آهي. لکڻ منهنجي حياتيءَ جو مقصد آهي. مان سمجهان
ٿو، بلڪ مون کي يقين آهي ته منهنجي ناڪاري زندگيءَ
جو لکڻ ڪان سواءِ ٻيو ڪوبه مصرف ناهي. مان شوق
خاطر نه لکندو آهيان. مون لکڻ جي ضرورت محسوس
ڪئي آهي.

اهم جليل

* اهو اهم ناهي ته ڪهڙو ليڪڪ ڪهڙي رسالي يا اخبار
لا لکي ٿو. اهم اهو آهي ته هو لکي ڇا ٿو. ساڳيءَ طرح
بيان ڪهڙي اخبار يا رسالي لاءِ لکان ٿو، اهو اهم ناهي
اهو اهم آهي ته مان لکان ڇا ٿو! جيڪو ٿو ماريان، يا لفظن
جو نگڙم بازي ٿو ڪريان، يا جملن جي هيرڦير ٿو ڪريان!
جهڙو پٽ ۾ ڪنهن کي حب الوطني ۽ ڪنهن کي
غداريءَ جا سرآئينڪٽ ڏيئي ڇڏڻ سان سنڌ جا مسئلا حل
نه ٿيندا. ان ٻاراڻي رويي سبب سنڌ کي ڪاپاري ٿڪ لڳو
آهي. ڪنهن به رسالي يا اخبار لاءِ لکڻ يا نه لکڻ ليڪڪ
لاءِ حب الوطنيءَ جي سنڌ نه آهي. اسان کي مختلف مسئلن
بابت پنهنجا ذهن صاف ڪرڻ گهرجن.

اهم جليل

* اسان مان ڪير وڏو آهي، هن تحريڪ ۾ اسان مان
ڪنهن جو ڪردار ڪهڙو آهي ۽ ڪيترو حصو آهي. ڀلا
اسان ڪير آهيون، جو اسان اهي فيصلو ڪريون. تون ۽

مان ته اٿام ساگر جون لهرون آهيون. تاريخ الاثري ڪهڙا فيصلا ڪري؟ ادب جي بارگاه ڏاڍي ڏکي بارگاه آهي. تاريخ جا توريندڙ تڪا آهن. هتي ڪنهن ۽ ڪنهن کان پوءِ به خبر ناهي ته ڏکو داخل ٿئي يا نه.

تنوير عباسي

* ارنيسٽ هيمنگوي لکيو هو ته اديب هڪ ڪنوار ٿي چوڪريءَ وانگر آهي، ۽ هڪ سٺ به بي ايمانيءَ سان لکڻ جي ڪري ان جي ڪنوار پ ختم ٿي سگهي ٿي، سو سائين لکڻ مهل منهنجو هنياءُ ٽڙڪندو آهي. اديبن لاءِ هيءُ جهان ٿي پل صراط آهي.

اسان ته اهو ٿا ڄاڻون ته انهن دوستن سنڌ جي اونداهي دور ۾ جڳ مڳ جڳ مڳ جوت جلائي، پنهنجي ڏاهپ جا ڏيما ٻاريا. راهون روشن ڪيون.

تنوير عباسي

* ڪابه هڪ ڳالهه قومن جي ٺاهڻ ۽ ترقي لاءِ ڪافي نه آهي، قومون هڪ جنس وارن ماڻهن جا مجموعا هونديون آهن، جي هزارها سال ساڳي ملڪ ۾ رهڻ ڪري هڪ ٻولي ۽ هڪ ڪلچر اختيار ڪندا آهن. جي هڪ ٻئي جا نفعا ۽ نقصان ساڳيا سمجهڻ لڳندا آهن. منجهن ساڳئي قسم جي ماڻهن جي صدها ورهين جي لاڳاپن ڪري هم جنسيت پيدا ٿيندي آهي. ماڻهو مٿي يا ڏاتو جا ٺهيل ڪونه هوندا آهن جي سانچي ۾ وجهڻ ڪري هڪ ئي قسم جا پتلا بنجي پون.

جي ايم سيد

* امان چوندي هئي، هر ڪيوليس هجي يا جوليس، سيزرس هجي يا ڪو رستم، دنيا جو ڪو پهلاوان مورڙي جو مٿ تي نٿو سگهي. مورڙو همت ۽ مردانگي جو Symbol آهي.
* سنڌ هڪ قديم ملڪ آهي، ان جا بنياد پيگي ٿوڙهي، سورجائي، ڪاٺيو، پپ، پاراشر، ڪيرٿر، ڪارونجهر، چوهڙ ۽ هالار تي رکيل آهن.

* وطن جو جذبو زندگيءَ جي سمورن جذبن کان مهان آهي. وطن جي اڳيان زندگي جا سمورا رشتا ويڃي ويندا آهن، ڪچهري ويندا آهن، نٿي ويندا آهن، چرخيءَ تي ڊوڙندڙ ڪچهريءَ تڏهه جيان.

* ڪمزور شيون ۽ قومون ڌرتيءَ جي تختي تان ميسارجي وينديون آهن. اهو قدرت جو قانون آهي.

علي بابا

* قومي جذبو رکندڙ عام شاگرد کان وٺي ويندي اسان جا چوڻيءَ جا دانشور سطحي ۽ ڪوڪلپٽي جي هڪ ئي لهر ۾ پيا لڙهن. اسين سنڌي ڪچهري جا ڪوڏيا آهيون. اها ڪا خراب ڳالهه ڪانهي. پر ڏک ان ڳالهه جو آهي ته اسان جي دانشورن ۽ اديبن جون ڪچهريون ڪيڏيون سطحي هونديون آهن! انهن ۾ اهم موضوع هوندو آهي. هڪ ٻئي جي ڳلا ڪرڻ ۽ سياسي بحث فقط اخباري تبصرون ۽ رابن ٿاڻين محدود هوندو آهي.

هڏن علي سنڌي

* ٻولي سائيهه جو سامه هوندي آهي. ڌرتي ۽ ٻوليءَ جو ڳانڍاپو فطري ڳانڍاپو هوندو آهي. دنيا جا ڏيهه (ملڪ) ٻوڙن جي نالن سان ۽ ٻوليون ڏيهن جي نالن سان سڏيون آهن.

تاج جويو

* انقلاب نعري بازي، پيچ ٻاهه، مارڪٽ، ڦرلٽ ۽ خون خرابيءَ جو نالو نه آهي. سڄو انقلاب انسان جي پنهنجي ذهن ۾ شروع ٿيندو آهي، جتي سوچ ويچار رستي ڪوڙ ۽ وهه جا قول ڦولي پاڻ کي ڪوڙن قدرن کان آڄو ڪرڻ سان عملي زندگيءَ کي روشن راهن ڏانهن وڌي وڃڻ جي طاقت پيدا ٿيندي آهي. اهڙي ئي زندگي پوءِ انقلاب ۽ روشنيءَ جو جيترو مرڪز ۽ مثال بنجي سڄي پنيور ۾ پنيٽ پڙڪائي سگهندي آهي.

* ٻاٽ اونڌاهي رات کان پوءِ اڀرندي ھر نئون سج اسان کي وڌيڪ روشن ڀاسندو آهي.

ايڊيٽوريل (سوچهر و رسالو)

* ادب زندگيءَ جي عڪاسي ڪندو آهي. ادب اسان جي غمن، خوشين، محبتن، نفرتن، دوستين ۽ دشمنين جي ترجماني ڪندو آهي. سياست جيئن ته اسان جي زندگيءَ جو اهم حصو آهي، تنهن ڪري ادب مان اسين پنهنجي زندگيءَ جي ان پهلوءَ کي ڌار ڪري نتا سگهون جنهن ۾ سياست حاوي آهي. تنهن ڪري اڄوڪي ادب ۾ (سموري دنيا جي ادب ۾) سياست جو وزندار نموني حوالو ۽ ذڪر ايندو رهي ٿو.

* مون کي اڪڻ جو شوق پيدا نه ٿيو هو. مون لکڻ جي ضرورت محسوس ڪئي هئي. اسين پنهنجي زندگيءَ جي خال کي تحريرن سان ڀرڻ جي ڪوشش ڪندا آهيون. مان پنهنجي زندگيءَ جي خال کي ڀري رهيو آهيان. اهو ڄاڻندي به، ته زندگيءَ جو خال ڪڏهن به نه ڀرجندو آهي! مان قنوطي نه آهيان. مان مايوسين کان نفرت ڪندو آهيان. پر، مڃيندو آهيان، قبول ڪندو آهيان ته هر ڪا تخليق، پوءِ اها ڪٿي پينٽنگ هجي، شاعري هجي، افسانو هجي، ڪنهن گيت جي ڪمپوزيشن هجي، بنيادي طرح درد مان جنم وٺندي آهي. تخليقي عمل محروميءَ جي احساس مان جنم وٺندو آهي. تخليق منهنجين محرومين جو معاوضو آهي.

اهر جليل

(نهنجيون منهنجيون ڳالهيون)

* ادب اهو ئي آهي، جيڪو سچ تي ٻيڻل هجي. ۽ سچ کي وقت ريتي نٿو سگهي. اديب پنهنجي دور جي ترجماني ڪندو آهي. ادب هر دور جي تاريخي شاهدي ڏيندو آهي. اديب وقت سان ڪڏهن به سمجهوتو نه ڪندو آهي. وقت کي ئي اديب جي آڏو جهڪڻو پوندو آهي.

طارق اشرف

* ڪنهن لاءِ تڪين ٿو ڪنديءَ تان
 ٻي ٻيڙي ڪا به نه اچڻي آ،
 جي تون به اچين او وڻجارا!
 نوڪي به اڪاري وينداسين.

شيخ اياز

* قدم قدم تي سور سهون ٿا، گهڙيءَ گهڙيءَ هڪ گهاءَ
 آهه حياتي ٿوهر جو وڻ، ناهه جيئن جو ساءَ
 تاج بلوچ

* اسان پرين وچ ۾، وهي ٿو درياءَ
 آهي ڪونه اسان جو، هادي ري همراه
 سپريان ٿئون ساهه، سچو تان صدقي ڪيو.

سچل

* ڪنهن الپي پيروي، اڄ هيءَ سنجهي ويل،
 تنهنجي منهنجي روح جو، آهي سرن ۾ ميل،
 آءُ پرين سويل، سليون سور فراق جا.

الياس عشقي

* ديول، مندر، مسجد باهي، پهتس پريم دوار،
 تون ئي داتا، تون ڀڳوان، تون ئي پار اپار.

سڪر امداد

* ڪيئن لکان چند ستارن جون ڪهاڻيون
 ڪيئن لکان مست بهارن جون ڪهاڻيون
 اڄ جو انسان ڳپي لاءِ ٿو ٿڙهي
 ڪيئن لکان، ڪيئن نظارن جون ڪهاڻيون.

تاج بلوچ

* سنڌڙي ٿي سڏ ڪري، تون اچين نه اوڏو،
اچي تون امڙ اڳيان، موڙي ويهه گوڏو،
جيچل جو لوڏو، توکي وسري ويو وجود مان،
لغاري محمد هوت 'هجرم'

* مون کي محب ميهار جي آهي تن من ۾ تار،
ڪهڙو قاصد موڪليان، ڪهڙي ڪريان تار،
پاڻي پائين پنيءَ جيڏو، توڙي هجي تار،
تار منجهان تون تار، سهڻيءَ کي هن سير ۾،
* والي وسائيج درد منديءَ جو ديس،
پرين مون پرديس، اتي ايندم اوڏڙا.

سچل

* سنڌڙي آ سڪرات ۾، اڄ تيون ٿا چورا،
اڙي او پورا، آءُ ته، جياريون امڙ کي،
لغاري محمد هوت 'هجرم'
* هير ته ڏسو ڪنڪر نه هڻو ايندو نه وري هي وڻجارو،
ڪجهه ذات ڏسو پوءِ بات ڪريو، هي شور اڃا پيارا،
* چئي سگهندين چنڊ، ته توڏي مان چو ٿو تڪيان،
ڏٺي سگهندين چنڊ، مون کي پار پرين جا،
* منهنجي من کي ميرو سمجهي ٿڌي ڇڏين ٿو ٿانءُ،
تنهنجي من کان ميرو ناهي، هٿ رکي ڏس هانءُ،
* تون چانڊوڪي چيٽ جي منهنجو من چڪور،
اچي ڪڏهن اور، مون سان ڳالهائون ڪجهه جون.

شيخ اياز

* زندگي جي چار ۾ ڪيئي خوشيون،
اوچتيون آيون، نچيون، ڦٽڪي هيون
ڪيتريون پياريون هيون.

شيخ اياز

* تون منهنجي چمن کي باهه نه ڏي،
مان تنهنجي چمن کي باهه نه ڏيان.

تنوير عباسي

* تون نه پي منهنجي ڪري لڙڪن جو زهر
توڪي تنهنجو سنهن، نه ٿي مون لاءِ اداس.
* مان رڳو توکي سڃاڻان ڄاڻان
تنهنجي صورت بنا هي ڪا صورت
اهڙي ان ڄاڻان نه لڳندي آهي
جهڙي پٿر جي ٺهيل ڪا مورت.
* منهنجي ڪمري مان ڪٿي وڃي آهين
پنهنجي تصوير کي ڀت سان لاهي
دل جي ديوار تي اڄ ڏينهن تائين
تنهنجي تصوير ٽنگي پئي آهي.

اهڙا حسيني

* وقت جا طوفان اڪري پنهنجو ٻيڙو پار ٿيو
پر ڪنارن تي اچي ٽڪرائجي پرزا ٿيو.

تنوير عباسي

* جن نه پيٽا ٿي لڙڪ ڄڳ جي چئي
تنهنجي چئي زهر پي ويا آهن.

اهڙا حسيني

* ٿيو ته مشڪل ساڻ ليڪن او ڀرين
 تو سوا منهنجو گذارو ٿي ويو.
 * ڏس واريءَ تي ٿي باڪ ڦٽي،
 ڏس اوڀر کي ٿي لاڪ لڳي،
 ڏس مارڳ تي ٿي ماڪ وسي،
 هي صبح ته ’نو- مون‘ ڳوليو آ.

تذویر عباسي

* ڪنهن جي ڪنهن جي روپ مان، ڪوري ڪاليداس،
 آندي آهي شڪنتلا، جنهن ۾ هـن جا سواس،
 هرڪنهن ناريءَ آس، آئون به شل اهڙي ٿيان.
 شيخ اياز

* آ مرڻو هر ڪنهن ماڻهوءَ کي
 پر هيئنن نه مرندياسين ساڻي
 ڪا آڳ لڳائي وينداسين
 ڪو ٻارڻ ٻاري وينداسين —

شيخ اياز

- * ”هيترا سال ڪٿي هئا؟“
- ”جڏهن تو وٽ نه هئس، تڏهن ڪٿي به هجان. ڪهڙو فرق ٿو پوي.“
- * ”مون توکي ڳوليو. پنج سال ٿي ويا. نون منهنجي ڪنهن به پريمئر تي نه آئين.“
- ”مان اچان ۽ اچي به اتي نه هجان، ان کان بهتر آهي، مان اتي نه اچان ۽ نه اچي به اتي هجان.“
- * ”....مان توسان ڪهڙي به ڳالهه ڪري سگهان ٿو— من جي، ڪابه گهري، سچي، چاهي اها ڀاپ لڳي، اڏوري، مبهرو، بنا سوچي.“
- * ”اسان جو ڪوبه رشتو ناتو ڪونهي. نه پکي هئا، ڪٿي مليا ۽ ويهي رهيا— جي هڪ اڏاسي وڃي ته ان کي اهو پڇڻ نه گهرجي ته ٻيو پکي ڇا ڪندو!“
- * ”رهي پئو يا هليا وڃو. من ٿيئو ته هليا اچجو ۽ نه ٿيئو ته نه اچجو. ڪو ٻنڌن ناهي. ڪا تقاضا نه آهي.“
- * اسان جي اندر آدرشن جا پانڊو ۽ مجبورين جا ڪورو آهن، جي من کي ڪرو ڪيتر بڻائي، ان جي سڄي زمين رت سان ڳاڙهي ڪري ڇڏين.
- * هر عورت پهرين کان وڌيڪ سنڌر لڳي ٿي.
- * اسين انسان آهيون. سونهن سچ ۽ هوس جا چاڪ ۽ رکيڪ. اسان جون آزاد خواهشون پل گناهه ليڪجن.
- * اها انسان جي ڪيڏي نه بي وسي آهي. اسين پنهنجي

آزاد خواهش موجب نه جي ٿا سگهون ۽ نه مري ٿا سگهون.
 * ”ریشما، ڇا توکي اهو ڪڏهن خيال نه آيو آهي ته مان
 تنهنجي وڃايل سرگ آهيان.“
 مون چيو: ”اها تنهنجي بدنصیبي آهي جو مون کي تنهنجو
 خيال ئي نه آيو آهي.“
 هن شڪي ٿي چيو، ”اها تنهنجي بدنصیبي آهي، هاڻ مان
 خود ئي تو وٽ آيو آهيان.“
 موهن ڪلهڙا (تون منهنجي سندرتا جو آرنپ آهين).
 * منهنجي ويچار ۽ هن جي عمل ۾ ڪوبه فرق نظر
 نٿي آيو. مون کي ائين لڳو ڇو مان آواز هوس ۽ هوءَ
 پڙاڏو هئي.
 * چاڪاڻ جو مان ساڌنا کي پاڻي ٿي سگهيس، ان ڪري
 ئي هاڻ منهنجو هن ۾ چاهه نه رهيو هو.
 * ”تون اکين لاءِ ننڊ ۽ ننڊ لاءِ هڪ خواب آهين.“
 هن گنپير ٿي چيو، ”اصل ۾ آهيان هڪ اوجاڳو، هڪ
 سراپ.“
 * ”مان توکي پاڻي ٿو چاهيان.“
 ”تو مون کي وڃايو ئي ڪٿي هو.“
 * ”توهان کي توهان جي پريم جي موت فقط پنهنجي
 طرز تي گهرجي....! هي ڪهڙو پريم آهي توهان جو؟“
 ”مون کي پريم برابر پنهنجن طرزن تي ڪڍي پر اهي طرزن
 عورت کي غلام بنائيندڙ نه آهن.“
 * ”۽ تنهنجو پريم —؟“

”ان تنهنجو اصلي روپ ڏسي آتم هيتا ڪري ڇڏي.“
موهن ڪلپنا (موهي نروهي)

* ملڻ کان پوءِ ته سڪ شروع ٿئي ٿي، ۽ سڪندو رهڻ
 ٿي ته جيون ۾ هڪ پورنتا ۽ تڙڻ پيدا ڪري ٿو.
 *.... ڪڏهن ڪڏهن بلڪل ننڍڙيون ڳالهائون به پن
 ڄڻ جي وچ ۾ هڪ وڏي ديوار ڪڙي ڪري ڇڏينديون
 آهن. ڳالهائون ته وسري وينديون آهن، مگر اها ديوار ڏاڍي
 ڏکي ڪرندي آهي. ڪرڻ لاءِ ته سچ پچ هڪ ڪن جي ٿي
 دهر لڳندي آهي، مگر اها ڪن ڏاڍي ڏکي ايندي آهي.
 *.... ڪيترن ئي مهينن کان پوءِ خبر پير ته سرلا جي
 منگائڻ جون ڪوششون هلي رهيون آهن. ليڪن منهنجي
 دل تان ڪجهه بار هڪو ٿي وڃڻ بدران پاڻ گرو ٿي
 پيو. الاجي منهنجي اندر اها خود غرضي ڪٿي لڪي ويئي
 هئي. اندر ئي اندر ڪا لڪل پاڻا چاهي رهي هئي ته
 ڪاش! هو منهنجي باد ۾ هميشه هميشه لاءِ ڪناري رهي.
 *.... آف! نه لاءِ هڪ ئي دميتي ڇو هئي؟ رام لاءِ هڪ
 ئي سیتا ڇو هئي؟ ميهار لاءِ هڪ ئي سهڻي ڇو هئي؟
 *.... نه هو منهنجو آهي. ڪڏهن به پرائو ٿي نٿو سگهي.
 ڀلا ائين به ڪڏهن ٿي سگهي ٿو. ها... ها... ان وقت
 طوفان لڳندا... پوڄا جي سامگري اڏامي ويندي... ليون
 ڪري پونديون... الاجي ڇا ڇا ٿيندو—
 *.... اکين جا چپر سڄي دها ٿي پيا. پر گهڙيال جا بجا

هڪ هڪ ٿي ٻڌائيندا رهيا، ته ڌرتي، آڪاش، طوفان، وچ
ڪوبه منهنجي مدد ڪرڻ ڪين آيو. اها ڪنن رات، ورهيه کان
ٻوڏي رات ڪيئن صبح جي روشني ۾ گهر ٿي ويئي، ڪيئن ٻڌايان؟
۽ ان کان پوءِ به مان جيئري هيس!

*.... ان ڏينهن مونکي هڪ عجيب ڄاڻ پيئي، پر ڌنڌلي
روپ ۾ ته زندگي سڪ چاهي ٿي، سونهن چاهي ٿي، مڌرتا
چاهي ٿي.

*.... تون پنهنجي وٺي ۽ کي پاسي ۾ بيهاري هزار گناهه
ڪري سگهين ٿو. هـوءَ تنهنجا سڀ ڏوهه کڻي وٺندي.
دنيا توکي هڪ اکر به نه چوندي. مگر مان تنهنجي ويجهو
رهي ڪارنهن جوڻڪر بڻجي پونديس. دنيا مونکي بي گناهه
ڏسي به سخت گنهگارن جي صف ۾ بيهاري ڇڏيندي.

*.... اهو ته تمام سٺو خيال آهي. جنهن کي جيئن لاءِ موه
نه هوندو آهي. اهو ئي انسان وڏا ڪم ڪري سگهندو
آهي. چوندا آهن ته ڪلاڪار کي ڪا چوٽ لڳڻ ضروري
آهي. خبر ائيني چو—؟ ان لاءِ ته هو پنهنجي رچنا ۾ درد
پيدا ڪري سگهي.

* وهندي نديءَ مان پلي واهه کوٽي پاڻي ڪڍجي. ليڪن
بيٺل پاڻيءَ مان ته هڪ هڪ ڏول ڀريندي به پاڻيءَ جي
ڪٽجي وڃڻ جو خيال ستائيندو آهي.

* ڪيڏن سالن کان تنهنجي مندر جي چائنٺ تي ويٺي،
تنهنجي هاڻ لاءِ واجهايان.

* حالتون ئي انسان کي جوڙين ٿيون. اسان کي جي توهان

جهڙا اسرڻ جا وجهه ملن ته پڙهي ڳڙهي توهان ڪمان
به وڌيڪ قابل ٿي سگهون ٿا.

* غلط خيالن جي اثر هيٺ رهي انسان پاڻ کي ڪيترو نه
دکي ڪري ٿو.

*....شادي هڪ چوڪريءَ سان رچائجي، ۽ دل ۾ ٻي
چوڪريءَ کي چاهيندو رهجي، سا ڳالهه آکاڻين ۾ پلي
ڊاچسپ لڳي، ليڪن حقيقي زندگيءَ ۾ تباهي آڻيندڙ آهي.
سچي پيار ڪندڙ جو هردو ته ايڏو وسال ٿيندو آهي جو
هن کي هر انسان جو دک پاسندو آهي.

سنڌري اتم چنداڻي
(پریت پراڻي ریت فرالي)

—

* ”اي ڪاش!

رات خواب ۾

تو کي ڏسان ها

تو کي ڏسان ها

نديءَ ڪناري

مسڪرائيندي

گيت ڳائيندي

تنهنجي نغمن ۾ ياس جي بدلي

درد هجي ها

سوز هجي ها

جيئن لهر لهر

ترقي ترقي

رڪ ڪري ها

شور ڪري ها

پوءِ خاموش ڪنارو

اشاري سان

سڏ ڪري ها

مجبور ڪري ها

شوڪ لهرن کي

تنهنجي پهرن چمڪ لاءِ.

عذرا ٻاڏو

* تشبيده

تنهنجو سٺو

هو بهو تو جيان!
زندگي آهي پياري،
حسين ۽ جميل
مه جبين، مه جبين
مه لقا، مه لقا،
مرڪنڌڙ مرڪنڌڙ
بي خبر بي خبر
دلنشين دلنشين
دلربا، دلربا،
گلفشان، گلفشان،
گلبڊن گلبڊن
خوش نظر خوش نظر
خوش ادا خوش ادا
هو بهو تو جيان،
بيوفا بيوفا!

امدان حسيني

* ڪوجهو توڻي ڪاڻو آهي،
اڄ رات ته هرڪو راڻو آهي.
ماڙي ماڙي واندي آهي،
تنهنجي منهنجي چاندي آهي،
ڪوبه چوڻ وارو ڪونهي ڪو،
ڪوبه پڇڻ وارو ڪونهي ڪو.
تون به نشي ۾، مان به نشي ۾،

چنڊ به آهي پنهنجي لست ۾
 هل ته هلي اڃ موج ملهائون،
 ڪاڪ محل جو در ڪڙڪايون،
 پریت جو هڪڙو پل ٿي سهي،
 چوريءَ جو ڪو چل ٿي سهي،
 ڪاڌل ٿي سهي پيتل ٿي سهي،
 مومل نه سهي، مومل ٿي سهي.

اهڙا حسيني
 (روح رهاڻ رسالو)

* تعارف

مون ته تنهنجو نالو پڇيو هو توکان،
 سو به ڪنهن لوپ ۽ لالچ کان سواءِ،
 تو ڏئي ويڻ چيو هو مونکي:
 ”مان ڪا اهڙي تهڙي يا ويل آهيان؟“

برسر عام ڪرڻ گستاخي
 ڪنهن به اشراف جو شيو نه آهي،
 بي حياتيءَ جي به حد ٿيندي آ!
 تنهنجا سڀ ويڻ سهي موٽڻ تي،
 تنهنجي ڪم شهر جي رکشا واري
 تنهنجو نالو ۽ پتو،
 مونکي لکرائي ڇڏيو
 ۽ چيائين ته انهيءَ ماڻهوءَ ۾،

ڪوبه ڪم ڪار هجيئي ته مان حاضر آهيان.

وفا ڏاڻن شاهي

* مان پنهنجو پاڻ کي ڳولايو آ،
 مان پنهنجو پاڻ کي،
 وڃايو آ،
 پاڻيءَ جي وهڪ کي،
 ڀڪن سان روڪي
 وڌين مان وهايو آ.

سلطان وقاصي

* بکي.....
مونکي ياد آيو.
 توکي ڪجهه خط لکيا هئا، محبت ڀريا خط
 چند ملاقاتون ۽ پيار جون رهاڻيون.
 بس، اهو ئي آهي تنهنجو سرمايو نه؟
 پر اهي سڀ وقتي ڳالهائون هيون.
 درحقيقت ان وقت مان پيار جي بکي هيس. مونکي
 هڪ چاهڻ واري جي ضرورت هئي، جو منهنجي جذبات
 جو قدر ڪري ۽ منهنجي آرزوئن ۽ ارمانن کي تباهه نه ٿيڻ
 کان بچائي — مان تنهنجي ٿورائتي آهيان جو پيار جي
 موت سان ڪئي.

مان ڪيئن چوان —؟

ليڪن تنهنجو پيار هو، بي رس ۽ بي چس.
 تڏهن به سچ پچ غنيمت هو ان وقت.
 تون پنهنجي پيار کي ان منزل تائين پهچائي ٿي سگهه ٿين،
 ليڪن تون ان جو قائل نه ٿين.

— ۽ اڄ جڏهن صفوءَ اهو مون کي سڀ ڪجهه ڏنو جو
تون ڏٺي نه سگهين، تڏهن مون وٽ آيو آهين—
ڇا لاءِ؟

شڪوه ۽ شڪايتون؟

ڪنهن سان—؟

مون سان—؟

پر مان تنهنجي ڇا لڳان؟

تنهنجو مون سان ڪهڙو واسطو؟

نذير قاضي

*.... هن جون اڪيون ڏاڍيون عجيب هيون. دنيا ۾ عجيب
عجيب اڪيون آهن. ڪهنڊڙا اڪيون، نچندڙا اڪيون، چريون
۽ چلواريون اڪيون ۽ مرڪندڙا اڪيون. پر هن جون اڪيون
سڀ کان نراليون هيون. وڏيون، ڪاريون، بي چين ۽
تي آرام! ائين پيون چوڌاري نهارينديون هيون ڇڻ ڪنهن
گم ٿيل شيء کي ڳولي رهيون هجن. ڇڻ طوفان ۾ ڦاٿل
۾ پڪيٽڙا آڪيرو ڳولڻ لاءِ ڦٽڪي رهيا هجن.

*.... هڪڙي نجومِيءَ، هٿ ڏسي وڏي گنجيرتا سان ٻڌايو
هوم: ”تو کي هڪ ڪنيا ملندي — دور ديس جي هڪ
ڪنيا، جنهن جي اپار سندرتا جو تاب چندرما به نه جهلي
سگهندو. هوءِ نيرانِي هير کان به وڌيڪ ڪومل ۽ گنگا جل
وانگر پوتر هوندي. تنهنجو ان ڪنيا سان پريم ٿي ويندو،
۽ هن جو توسان، پر..... پر اوهان ٻنهي جو ميلاپ ڪن
ٿيندو. توکي مخالفت جي راکشش سان منهن ڏيڻو پوندو.
پرانت ۾ تنهنجو پريم سويارو ٿيندو ۽ توهان جو سنگم ٿيندو.
آغا سليم

* مون کي ياسمين وٺندي ڪانه هئي. ٻوٽ جهڙو
هلو. ٿلهي ستاري جهڙي ڍڳي. باقي ٿريا ته جهڙي ساڪ ۾
وغتيل موٽي جو گل — ۽ گل جيان اڇي، سرهي ۽ نرم.
*... وهڻ ۾ ڪوئڻ ڪسوئڻ ته ڪو ٿريا کان سگي.
ڪلاس روم ۾ ائين شادابيءَ سان ويٺي هوندي ڇڻ ورڻس

ورث جي نظم Daffodils جون پُر بهار ستون. ڪا ڳالهه سمجهه ۾ نه ايندي هيس ته مون کان پڇندي هئي. پروفيسر صاحب انهيءَ ڳالهه تان خـار ڪاٽيندو هو ته ڪلاس جي سڀ کان سهڻي چوڪري ٿي، ڪانئس ٿي پڇي. هڪ دفع پروفيسر صاحب توکيس به. مون به کيس چٽاءُ ڏنو: ٿريا. هي پروفيسر صاحب شايد ولين جو ڪردار ادا ڪري. ائين ٿي ضرور ها پر هڪ ٻي سهڻي چوڪريءَ (ٿريا کان گهٽ — تمام گهٽ!) کيس لفٽ ڏني — (پاس ٿيڻ لاءِ.)

* ياسمين جا هٿ مير تي رکيل هئا — تازي ڊبل روٽي جي سلاٽسن جهڙا — مون کان ٿريا جا اسفنج جا هٿ وسري ويا. (اسفنج جا ته ڇميل هوندا آهن.)

علامه نبي هغل

(باهه ۽ برف)

* صاحب جو ٻڌي ائين چئي پوندا هئا جيئن چيٽ ۾ پڪل پير جو وڻ.
* شادي ڪبي آهي سڪي زندگي گذارڻ لاءِ، پر مون شادي ڪئي آهي عذاب سهڻ لاءِ.

* هر انسان پنهنجي ننڍپڻ ياد ڪندو آهي، ۽ تمنا هوندي اٿس ته هڪ دفعو وري ننڍپڻ موٽي اچي، پر سمجهان ٿو شايد مان ئي اهڙو انسان آهيان، جنهن ننڍپڻ جي موٽڻ جي ڪڏهن به تمنا نه ڪئي ۽ نه ئي ننڍپڻ کي ياد ڪري ڪي ٿڌا ساهه ڪنيم. ٿڌا ساهه ڪٿان به ڪيئن؟ ڪهڙو مک ڏنو هوم.

* شادي! ڪهڙو نه عجيب لفظ آهي. چون ٿا شادي پن هسٽين کي هڪ وجود ڪندي آهي. پر منهنجي ته شادي کان پوءِ هسٽي ئي ختم ٿي وئي آهي. هاڻ منهنجي حيثيت هڪ انسان جهڙي رهي ڪٿي آهي! هڪ مشين آهيان، جنهن جو ڪم آهي گهر جي هر گهرج پوري ڪرڻ، پوءِ اها گهرج ڪهڙي به طريقي سان پوري ٿئي.

* جنهن زندگي ۾ فقط ڏک، فڪرات ۽ ذهني مونجهارو ۽ پریشانين جون هجن، انهيءَ زندگيءَ سان ڀلا مون کي ڪهڙو پيار ٿي سگهي ٿو.

* شادي ته هڪ عذاب آهي، لاڳيتو عذاب. شادي هڪ اهڙو ڦاهو آهي، جنهن کي کڄي ۽ ۾ وجهڻ سان انسان مري ڪونه ٿو. فقط گهٽيو رهي ٿو، هميشه هميشه لاءِ. اها گهٽ موت کان وڌيڪ اذيت ناک ٿيندي آهي.

طارق اشرف

(سينهن ۾ باهه)

* ڪنهن چيو ته فلاڻي صاحب تنهنجي ادبي تخليقات تي تنقيد ڪئي آهي. مون پهڙ تان هوٽ ڏٺو. هڪ وچون، پهڙ جي پيرن وٽ هڪ پٿر کي ڏنگي رهيو هو. پهڙ خاموش هو. اٿل هو.

شديخ اياز

* سنڌ جي اونهاري جي منجهند سياري جي اڌ رات جهڙي ويران هوندي آهي.

* عورت کي الجھائن جو بهترين طريقو آهي، سندس تعريف! ڀل ته عورت کي پڙهيل هجي يا جاھل، سادي

هجي يا چالاڪ. گهات گهات جو پاڻي پيٽل هجيس يا
پياسي، تعريف ۽ ساراهه جا نه ٻول سندس پيرن ۾ نير
وجهي ڇڏيندا.

* اڌڪن جي جنهن جبل کي دال سمجهيو هئائين سو
آتش فشان ظاهر ٿيو.

* تصور خزان جي سڪل پنن وانگر ورهن جي واچوڙن
۾ پٽڪڻ لڳس.

* جوانيءَ جي روانيءَ کي نه ذات روڪي، نه دين ڌرم
ڌيرج ڏئي.

* عورتن جي معاملي ۾ خبردار رهندو هو. اڌڪن کان
واقف هو. ڪاليج کان وٺي پاڙي جي جوان عورتن تائين
ڪابه عورت سندس چار سان نڪري نه سگهندي هئي.
عورت کي ڦاسائڻ لاءِ يا راضي رکڻ لاءِ هن جا پنهنجا طريقا
هئا. آزمائيل نسخا هئس، راهون سڃاڻل هيس.

* ابا بيلن جو شڪار تير ڪمانن سان نه ڪبو آهي.

* اکين ۾ جهاتي پائائين ڄڻ اونهي ساگر ۾ ٻڏي ويو.

* شاهوڪار ڪي سوال سان ماڻي پاڻيءَ جي اونهائي پر کي
ورتي هئي.

* شاهو بحري قزاق وانگر هوا جي رخ جو انتظار ڪرڻ
لڳو.

اهو جليل

(ڌرتيءَ جي ڌوڙ، آسمان جا تارا)

* سندس 'جاڪار' مزورن تان مصيبتون دفع نه ڪندي
آهي. پر مزورن کي ڪاميابيءَ سان دفع ڪري ڇڏيندي

* محنت کان وڌيڪ وٺڻ خيرات آهي.
 * ”اسان مالڪ آهيون ۽ پئسو به اسان سيڙايون ٿا.“
 — ”اسان زندگي سيڙايون ٿا. اسان ڪپڙو ٺاهيون ۽ آڻيون
 ٿا پر اسان جا ٻچا اگهاڙا آهن.“ مزدور جي مهندار جواب ڏنو.
 * هڪ ياد ذهن جي ڳڙ کين کي کوليندي هلي وئي.

امر جليل

(منهنجو دوست منهنجو دشمن)

* مون کان تڪو فقط گهٽي ۽ جا ڪتا ٻوڙي سگهندا آهن.
 چورا ڪيئن ٿي پڄي سگهيا.

* اسان جو مائٽ شڪار پوري آهي. جنگهن کي جنگهان،
 کٽن کي کٽان ۽ موٽرن کي موٽران چونڊو آهي. ان ڏينهن
 ڄاڻ پيئي هيم ته هيٺ ۽ مٿين ۽ سنڌ ۾ ’ٽون ۽ ٽان‘ جو
 فرق آهي.

* ڪن ٽڪاڻي جا ڏيا، ڏند مٽرڪي جهڙا، ڪن ڦٽل
 انگور جهڙا، اکيون مٽيري جهڙيون، قد جو ڪمند، جسم
 جو ڪانو، منهن انب جي چوسيل ڪڪڙي. پاڻ کي ڪليو
 ڪلايو دليپ ڪمار سڏائيندو آهي.

امر جليل

(چرٻٽ ۽ ڪلفي)
 * محموده جا گل ڀريل هئا ڇڻ ڪنهن وڏي چمچي سان
 هڪي گلابي آئس ڪريم پري، ڪنهن پليٽ منجهه اونڌي
 ڪري لائي هجي.

غلام نبي مغل

* اڄ هن جا اهي لفظ ٻڌي منهنجي چين نسي مرڪ اچي
 وئي، ڇڻ سڀيئي غم منهنجي اکيان سجدي ۾ ڪري پيا

هئا ۽ مون هنن تي فتح پاتي هئي. آغا سليم
 * اسلام اهڙو لوھ بنجي چڪو هو جنهن تي هزارين
 آڪسائيڊس چڙهيل هئا جن کي هو پنهنجي ڳوڙهن سان
 به ڌوئي نٿي سگهي!

رشيده حجاب

*....پر اڄ ڪلھ جي زماني ۾ ڊالڊا گيهه ۽ آمريڪا جي
 سڙيل ڪڙڪ ڪاٺي ڪاٺي ماڻهن جو پتو اهڙو نه ٻڌي ويو
 هو جو صداقت وفا وغيره ته آثار قديمه جي چيز سمجهي
 هنن ميوزيم ۾ رکي ڇڏي هئي.

* منهنجي سامهون هنن جا رومان چند جيان چوڏهين
 جو جوڀن ماڻي، اماس جي اونداهين ۾ بيوه ٿي ويا هئا.

ڏهيو زرين

(ڪجور جو وڻ)

* هي دل جا دليل ۽ خلوت جا خيال آهن جي جيئن زبان
 تي چڙهيا آهن تيئن سنئون سڌو سڀڪ سنڌي ٻولي ۾ ظاهر
 ڪيا ويا آهن.

* زبان تي ٿڪ مگر دل ۾ درد اکين ۾ آنسو اٿس.

* جاڏي ڏسن ڏيري ٿاڏي پائين ڦيري.

عطا حسين موسوي

* مان ڪڏهن ڪڏهن سوچيندو آهيان، مان ڪيڏو نه
 نادان آهيان. وقت تي هڪ نهار وجهي، ۾ وڪون ٽڪڙيون
 ڪٽي ڪاٽس اڳ ڪو ڪٽڻ چاهيان ٿو، مان آهيان ڇا—
 ڌرتيء تي ڦهليل ان ڳڙيل چرپر جو هڪ ساڻي.

حميد سنڌي

*....”انجمن، تنهنجي ناراضگي منهنجي جذبن کي مجروح ڪري ڇڏيو آهي. مون کان انتقام وٺڻ لاءِ، تو شادي ڪري ڇڏي آهي. وا، تنهنجي خوديءَ جو ڀرم! جذبات ۾ اچي، تو وساري ڇڏيو ته دراصل ائين ڪرڻ سان ئي تون پنهنجي خوديءَ کي ختم ڪري رهي هئين. تو خود ئي ته لکي آهي اها ئي ڳالهه ته هاڻ تون شاديءَ کان پوءِ پڇتائي رهي آهين. يقيناً هاڻي اسين ڪڏهن به هڪٻئي سان ملي نٿا سگهون. شادي سماج طرفان جسمن جي ميلاپ جو هڪ اندو سرشتو آهي، جنهن ۾ ذهني ۽ روحاني ميلاپ ڪسي اڪثر نظر انداز ڪيو ويندو آهي. اسان جي جدائي جسماني آهي، ذهني ۽ روحاني طرح اسين هميشه مليل رهنداسين. تون ڪٿي به هجين آءُ ڪٿي به هجان، اسان جو پيار قائم آهي، اڄ ته پنهنجي پنهنجي جاءِ تي، پنهنجي نئين نسل کي محبت جي پرورش بخشون، ۽ ان طرح پنهنجي پيار کي آمر بنايون.“

عبدالحق عالماڻي

(محبت جي منزل)

* ڪهاڻيءَ جي آخر ۾ معلوم ٿيو ته رسالي جي اچي ۽ سٺي پني جا سورنهن صفحا مفعول جي ذڪر لاءِ راڻيگان ٿيا. تهذيب جو ڏيوالو نڪتو. بداخلاقي ۽ بي ادبيءَ جو پرچار ٿيو ۽ سنڌين جي غيرت کي للڪار ٿي. ڇا ڪتابي سلسلي جا منتظمين اهڙي بي ادب ڪهاڻي ڇاپڻ تي پاڻ کي مبارڪ باد جا مستحق ٿا بنائڻ چاهين. آغا شهاب

* انسان سدائين هوائي قلعا اڏي، پنهنجو پاڻ کي وندرائيندو رهيو آهي.

* آسمان ۾ تارا ڪنهن ڪيت ۾ ڪپهه جي ٽڙيل ڏينهن جو ان جڳمڳائي رهيا هئا.

ابن حيات پندهر

* مغربي تهذيب جو قبو گهر جي آرام ۽ سڪون جي قبر تي ٺهي ٿو.

خالدة ميمڻ

(ناهيڊ)

* الاهيءَ به ڪڍي نه چري آهي. جست دالين جا پيوند ۽ پيچ، ات نالا ڇا ڪندا.

* منهنجي پونجي، منهنجي اڄ تائين ميٽريل ميراث آهي — ڪي اڌورا امنگ ۽ ارمان، ڪي اڌوريون ڪهاڻيون.

* سان توکي صدين کان سڃاڻان. ازوڻ تنهنجي مرڪ جي آس تي پيو جيٿان.

* دل ۾ خيال آيم ته متان چوي ته آءٌ سندس خوشيءَ ۾ اهو آهيان، متان چوي ته آئون خود غرض آهيان، رڳو لکي ڄاڻان، پوڳي نه ڄاڻان.

اقبال جتوئي

* سنڌ ۾، جو قديم مسلمان خاندان اڪثر زبونيءَ جي حالت کي اچي رسيا آهن، تن جو هڪڙو وڏو سبب هيءُ آهي ته محنت، ڪشالي پورهئي، ڌنڌي، ڪسب ۽ هنر کان هنن کي عار ٿو اچي ۽ علميت فضيلت ۽ لياقت حاصل ڪرڻ بدران رڳو پنهنجي وڏ ماڻهپ ۽ پيءُ ڏاڏي جي

فضيلت ۽ لياقت تي فخر ڪري، خراب حالت کي اچي
رسيا آهن.

اجمل بيگ ق. ۵ رزا
(ساڳو پن پاڪارو پنو)

* منهنجي چيل ڳالهين تي شڪ يا تعصب سان نه همدردِي
سان سوچيو وڃي.

طارق اشرف

* جيستائين جرئت ۽ ايمانداري جو سوال آهي، امر جليل
جو ڪوبه ڪم ڪونهي.

* اصل ۾ ترقي پسندي جي معنيٰ آهي تاريخي اوسر جي
نتيجي ۾ پيدا ٿيل سماجي شعور جو اظهار.

* ڪوبه اديب، شاعر جيڪڏهن عوامي شهرت کي معيار
بڻائي ادبي پرک کان منڪر آهي ته پوءِ مون کي يقين
آهي سندس تخليقي صلاحيتن جو انت ڪو پري ڪونهي.
ذبي بخش ڪوسو

* گندي ۽ گراه، جن سنڀالين سانڍيو

انهن کان الله اڃان آگاهون ٿيو. — (شاه)

پر اوهان سڀني کي معلوم آهي ته هن دور ۾ اهي ٻئي شيون
هر انسان لاءِ ڪيتريون نه ضروري آهن. هلندڙ زماني جي
حالتن زندگيءَ کي سوچڻ ۽ سمجهڻ جا قدر ۽ مائپائي بدلائي
چڏيا آهن. هن دور ۾ هر انسان اهو چئي رهيو آهي ته اٽو،
لتو ۽ اجهو پهرين ڪپي، هن نعري ۽ للڪار نه فقط عام
ماڻهو ڪي متاثر ڪيو آهي، پر هن وقت جا دانشور،
سخنور ۽ سياڻا به زندگيءَ جي بدليل حالتن کان متاثر ٿيا

آهن. شيخ اياز جو هي شعر منهنجي هن دعوي لاءِ لا ٿاڻي
دليل آهي:

سدا آهي ساهه ڪي، ڪپي جي ڳولا،

ڏيو بنا ڏيولا، ناهي ساڃاهه سونهن ۾.

ڊاڪٽر غلام علي الانا

* بابا ڪي منهنجي سياسي ۽ سماجي نظرين سان اختلاف
آهي پر ڪالهه بابا جو پيءُ وارو رشتو ۽ جذبو سڀني اختلافن
تي حاوي پئجي ويو. مون کي ڏٺو آيو ۽ ياد آيو
۽ احساس ٿيو ته مان رڳو ليکڪ ۽ قومي ڪارڪن ٿي نه
آهيان پر پٽ پيءُ ۽ مڙس وغيره به آهيان. جهٽ لاءِ
هانءُ هاري وينس پر پوءِ يڪدم پاڻ سنڀالي ورتو. اڪيلي
واري سوچ تي سڄي قوم جي اجتماعي سوچ ۽ فڪر کي
حاوي ڪري ورتو.

رشد پٽي

* بندشون ۽ پابنديون ادب کي نئون روح بخشيون آهن.
* زندهه قومن جي ادب تي جمود طاري نه ٿيندو آهي. وڏو
۽ اهم ادب قومن جي ڏکڻي ۽ آزمائشي دور ۾ پيدا
ٿيندو آهي.

* هڪ ليکڪ جي حيثيت سان آزاد آهيان. اها آزادي
برقرار رکڻ لاءِ مون سڀ ڪجهه گهوري ڇڏيو آهي. مان
پنهنجن نظرين مطابق بلڪل آزاديءَ سان لکندو آهيان.

آهر جليل (انڌرو)

—

* ڪٿا منجهه قرار هئا هيڪاندا سنگ ۾
 گاهي گاهه، فراق جي ڪيا ڌارون ڌار
 نچاڻا پيهار ڪير ملندا ڪن سين.

* تو جنين جي تات تن پڻ آهي تنهنجي
 ’فاذڪروني اذڪرڪم‘ اي پروڙج بات
 هٿ ڪاتي ڳڙ وات پڇڻ ۾ ڀرين جي.

* ٽڪ ونگي ور گهڻا ڪٿيان ڪڇاڙو
 ڪاپي تان ڪيترو آڻيان اڏارو
 جي ور ڏئي وارو ته سونهان سرتين وڃ ۾.

* اچو سورن واريون ڪريون سور پڇار
 ڪنين ٿورا ڪنين گهڻا، ڪنين لک هزار
 ڏنا جي ڏاتار، سي مون جهولي پائي جهليا.

* سيوا ڪر سمونڊ جي جت جروهي ٿوڄال
 سئين وهن سير ۾ مائڪ موٽي لال
 جي ماسو جڙيئي مال ته پوچارا پڙ ٿئين.

* ستا اٿي جاڳ ۽ نند ۽ ڪجي ايتري
 تو جو ساڙيه پانيو سو مانجهاندي جو ماڳ
 سلطاني سهاڳ ۽ نندن ڪندي نه ملي.

* وڃين ڇو وٽڪار هت نه ڳولين هوت ڪي
 لڪو ڪين لطيف چڻي، ڀارو ڇو ٻئي ڀار
 ٿي ستي ٻڌ سمندرو، ڀرت پنهل سين ڀار
 نائي نيڻ نهار ته تو ۾ ديرو دوست جو.
 (شاهه)

- * تون سمون آئون گندري مون ۾ عيبن لک
منهنجي هن حال جي توکي سڀ پرک
ڪارڻ رب الڪ متان ماگر متئين.
- * تـانگهي ۾ تـاڻي هـڏ پنهنجو تـرهو
اونهي ۾ آڻي ڪونـ، ڏيند ڪو ٻيو.
- * ڪڍي تير ڪمان مان ميان مار مـ مون
مون ۾ آهين تون متان تنهنجوئي توکي لڳي.
- * ڏونگر مون نه ڏڪو، آءُ اڳ ڏڪوئي آهيان
ساريان ڪونه سڪو، سور گهڻيئي سنڀران.
- * تتي ٿڌي ڪاه ڪانهي ويل وهڻ جي
متان ٿئي اونداه، پير نه لهين ڀرين جو.
- * ڪنهن ماضي من ۾ ڪنهن استقبال
حيث تنهن جي حال کي جن وساريو حال کي.
- * الله اچن اوچـ جن آڻي من سرهو ٿئي
پسان مان پر ڪنهن جتن سنڌي جو.
- * گولي ٿيان گل بو، جي سڃاڻان ساڻ ڏئي.
- (شاهه)

- * اڪيون ۴ مينهن ٻڻي نه، اکر هڪڙي
هو موسم جو محتاج ٿيو، هي وسن راتو ڏينهن
هن ۾ نرجا نينهن هو طالب! وسن وقت تي.
- طالب الموليٰ
- * چو ٿو ڪرين مينهن مون سان ريس رڻ جي
طالب الموليٰ سان ڪيا ٻيلي ناحق وڏا نينهن

تنهنجا به ٿي ڏينهن، منهنجي موسم سڀ ڪا.

طالب الموليٰ

* آئون ته توهان آهيان گڏ
تنهنجو هانءُ ۽ تنهنجو هڏ
سڏ، پڙاڏو ساڳي ڳالهه
تنهنجو سڏ سو منهنجو سڏ.

استاد بخاري

* اڃ اڃ ڀر ۾ ويهه تون ڀول مٺا ڪي ڀول
منهنجي هردي ۾ ڪو پاڻو - سمندر چول -
* وڻ جي سيتل چانوَ ۾ ويهي ڪريون ورونهن
تون پيءُ منهنجا سُر مٺا ۽ مان تنهنجي سونهن.
* مون کي ماري ٿو سگهي، ڪين ڪڏهن پي ڪال
منهنجو آڏ - انت ڪو، ٿيڻو ناهي زوال.

ها سا رام پيڏا

* هو وقت ٿو سڏي پيو،
هي ڀار ٿو اچي پيو،
بيهان، وڃان، ڪريان ڇا،
بيٺو ٻڌان تران مان.

استاد بخاري

* ڪنگهو ۽ ڪرڪو، جيئرا آهيو يا مٿو؟
ڏاڍيان ٻولڻ ڏوه جي، هوريان ٿي پڻڪو
سگها ناهيو جي اگها، ڪنجهو ۽ ڪڻڪو
ماري ٿو هي ماڻ جو، اندر ۾ الڪو

سائيترا سڌڪو، ٽهڪ، ڪاپو جي نه ٿا!

استان بخاري

* هيل بسنتي رت جي آڻي لال ليار پٽينداسين
ميرو سيرو ڦاٿل ساڻل، جهول اسين به جهلينداسين.

امدان حسيني

* اونداھين جي بند ۾ باندي،
ننڍ نهوڙيو اوڙو پـاڙو،
تڏهن آءُ اڏيان ٿو ويهي،
پنهجن وهن جو ست - ماڙو.

ذالفقار راشدي

* جا شيءِ پنهنجي وس ۾ ناھي
تنهن جي ڪهڙي نات ڪجي.

بشير مورياڻي

* اڪيلي اڪيلي ۾ دنيا اسين،
۽ ميلي جهميلي ۾ تنها اسين.

امدان حسيني

* وڻي رڻ ۾ ٿي روشني، جو اوهان،
پرڻ! مک نان پڙدا، هٿائي ڇڏيا.

اطهر هڻگي

* جڳ جي ليکي سان آهيان راڳي انراڳي،
ليڪن منهنجي من ۾ ويٺو آ ويهراڳي.

گورتن ڀارتي

* ڪي پڪا گهڙا، ڪي ڪچا گهڙا

۽ سون مثل ڪي سڃا گهڙا
ٿو جوڙي جوڙڻهار
هيءُ ڪهڙو آ ڪنڀار.

گورتن ڀارتي

* تون سساگر ۽ مان بوند، ڀرين!
تون راکب منو، مان گونج ڀرين!

گورتن ڀارتي

* منهنجي ڳوڙهن جو ڀلا وس ڪهڙو
تنهنجي چاٽي ٿي ٿريل آهي.

وفا ناٿن شاهي

* هڏڪي هير نه آهي مون کي
جيڪر ڪنهن ته سنڀاريوهوندو
ٿوري ڳالهه، تي هيڏو هاڃو
تون ته بنهه، ڪو پورو آهين.

هر دور

* لوڪ سمهي پيو
تون به سمهي پئو
چنڊ چريا،
ڪو اچڻو ناهي.

انور پيرزادو

* جانيءَ ري هن جنگ ۾ انور
جي به جيا سي جاڙ جيا.

انور پيرزادو

* دل جي داغن مان اچي ٿي خوشبوءِ
هن وري باد ڪيو آ شايد.

بشير هورياڻي

* ديوليا مارو ڏيت ۾
ٿانگر ٿانگر ٽولڙي — ديوليا مارو ڏيت ۾.
پينگهن ڏورا پٽ جا،
لوڏيان گايان ٽولڙي — ديوليا مارو ڏيت ۾.
آڻي رت گلاب جي
جرڪ ته منهنجي جهولڙي — ديوليا مارو ڏيت ۾.

تاجل بيوس

* هتي جا پيار پيارا سباجهڙا ماڻهو، پيارا پيارا گيت،
 منڙا منڙا گيت، سهڻا سهڻا ناچ، سهنج - سنوان ڪوٽ، وهيون،
 واهن - هي ٿتو، هي بکر، هي اروڙ، هي موهن ڪوٽ،
 هي برهمڻ آباد، هي لڪيءَ جا جبل، پپ، هالار، اڇا
 ڪارا جبل، هي ساگر، هي سمنڊ، هي درياءَ، هي ٻيلا، هي
 ڪاڻات جا بي مثال تحفا ۽ هي منڙي سهنجي سولي آسماني
 سنڌي ٻولي، هي مسجدون، هي مندر، هي مٺ هي راڳ
 هي ويراڳ، هي سماءَ، هي صوفي، هي ويڇ، هي پورهيت،
 هي اوڏ، هي استا، هي ڪمي هي ڪاسبي، هي هاري ناري،
 هي لوهار، هي واڍا - هيءَ منهنجي ملوڪ سنڌ ڇاڪڏهن
 به تارين کان آزاد ڪانه ٿيندي؟

* سندن دلين ۾ آڇاتو ٻپ هو، پڻ هو، ۽ ان سان گڏ
 ڪي آسون اميدون ۽ ڪجهه آسرا هئا.

* سويل هونئن ئي گهٽ ڳالهائيندو هو، جيون ڪي
 ساڻس ڳالهائڻ لاءِ وجهه ڳولڻو پوندو هو ته جيئن اجايو
 ڳالهائڻ تي چڙب نه ڏئي ڪڍي.

سراج هيڻ

(پڙاڏو سوئي سڏ)

* ڪي ماڻهو 'اهم ماڻهو' جي ويجهو ٿيڻ جي هر ڪا
 ڪوشش ڪندا آهن.

* هن رشيد جي طبيعت ۾ هڪ عجيب تشنگي محسوس
 ڪئي، گفتگو ۾ بناوٽي ٺاهه ٺوهر ۽ تصنع گهڻو هوس.

* اسان جو هڪ ٻئي تي پورو اعتماد هو، جيتوڻيڪ اسان

جي دوستيءَ کي گهڻا لوڏا آيسا ۽ دشمنن جا واپوڙا اٿيا،
پر دل ۾ هميشه هڪ ٻئي لاءِ محبت رکيسين.

* اها ڪهڙي وينگس هئي جنهن جي وارن جي وانگوڙي
۾ هي وينجهار ونججي وس کان بيوس ٿي پيو هو!
* امتحان ويجهو اچي چڪو هو ۽ ڪتاب به هونئن ئي
منهنجو منهن ڏسڻ لاءِ سڪي رهيا هئا.

عبدالجبار جوڻيجو

(زندگي آهي اشارن ۾ اسير)

* منهنجو (نه) منهنجو نه — اسان جو) گهر.
منهنجو (منهنجو نه اسان جو — مان وري وساريان ٿو. گهر
تي اسان ٽنهي پائرن جو حصو، حق هو) گهر.
اسان جو (هيٺر غلطي نٿو ڪريان) گهر.
* به، حصا هيڊروجن، هڪ حصو آڪسيجن ملائڻ سان
پاڻي ٺهندو آهي. علم ڪيميا جو اهو اثر اصول آهي. من
جو ڀرپور جو ڪوئي اثر قاعدو ڇو نه آهي؟
* ”تون رنگين ڪپڙا ڇو نه پائيندو آهين؟“
”من منهنجو ڪارو آهي، اسان جي دونهائيل رنڌڻي جي
ڇٽ جيان. تن کي ان ڪري سفيد ڪپڙن سان ئي ڍڪيندو
آهيان.“

”۽ منهنجو من اسان جي گهڻيءَ جيان گندو آهي.“

گڏو سامتاڻي

(زندگي کان موت تائين اونداهو ڪاريدار)

* آرٽ کي ڏسڻ جي صحيح نظر پاڻ کي Involve

ڪري ٿي پاڻي سگهجي ٿي ۽ نه صرف اڳ ڏنل روايت ۾
پنهنجي راءِ جوڙڻ جي خواهش جي مدد سان.

ڪرشن راهي

* اڄ جو ڏکيو ڪم سڀاڻي تي ٿارڻ ۾ جا راحت آهي،
جا نجات آهي سا شدت سان ماڻي رهيو آهي.
* هڪ سوال: آيا ناول سنڌي ۾ هو به يا مري ويو هو،
جو هي دوست هن کي وري جباري رهيا آهن.

گورتن تڏواڻي

(ادبي تاثرات)

* پاڻن جي حد تي پهچي، وڃائي وري پاڻن ڪنن ٿي
نه، ان ٿيڻي آهي.
* پوءِ به ٻئي ڳالهائيندا ٿي هوندا. زبان سان کڻي نه،
اکين سان. ۽ اکين معرفت دليون بهتر ڳالهائي سگهنديون آهن.
* پيار جي جنگ ۾ سڀ روا آهي. جنگ ڌڪار جي
پيدائش آهي ان ۾ سڀ ڪجهه روا آهي. پر پيار؟ اهو ته
ڌڪار جو ضد آهي. تنهن کان سواءِ پيار انسان جو سٺي
۾ سٺو جذبو آهي. ان ۾ سڀ ڪجهه روا نه آهي، ٿيڻ به
نه گهرجي.

گوبند هالهي

(پيار جو ڌڪندو)

* پهريون قدم پرش ٿو کڻي پر اهو ڪنهن سوچيو ٿي
ڪونهي ته ان کان اڳي جو مبهم ۽ چٽيل قدم استري

ٿي ڪٿي سو ڪيترو نه بلوان ۽ خطرناڪ ٿيندو آهي.

هنو ٽولارام

(پرير جو چوڪندو)

* ذهن ۾ ماضيءَ جا ڪئين واقعا اڀرڻ چاهين ٿا پر مان ڪنهن به ويچار کي اسرڻ نٿو ڏيان. ماضيءَ جي هر ياد کان مون کي پڻ ٿو لڳي.

* مسان يا قبرستان جو خوفناڪ ماحول سندس دل ۾ خوف پيدا ڪرڻ بجاءِ کيس سڪون بخشيندو هو. ٻالپڻ ۾ ئي چڻ ڪنهن ويراڳيءَ اچي سندس من ۾ واسو ڪيو....

گورتن ۽ محبوباڻي

* (فلاڻي) جي ڪهاڻي — ساهت آئينو ضرور آهي پر اهو آئينو ڳالهائي به ٿو. نصيحتون به ڏئي ٿو، آدرش به ڏئي ٿو. هونءَ اپدیش ۽ آدرش کا خراب ڳالهه ناهي پر ساهت ۾ ان جي ضرورت به آهي —؟ زندگي ۾ ٿي سگهي ٿي، پر اهو ڪم ليکڪ هڪ سماج سڌارڪ جيان پنهنجن ڪلمن تي چو ڪٿي؟ پوءِ ليکڪ ٿي پاڻڪن سامهون چو اچي —؟

وشندو پاڻيا

* واسنا.... ڪڏهن به ٿڌي ٿيڻ جي ڪونهي، بارو! هي جواني ۽ پياڀي جا ماڻا فضول آهن.

* ڪنهن زماني ۾ عجب جي نشانيءَ تي عجب ڪائيندو هوس ته ٽپڪي مٿان ليکڪ لکندي يا ليکڪ مٿان ٽپڪو. ليڪن تڏهن ٽپڪي جيڏو هوس هيئنتر ته لڌڪ جيان لنبو آهيان. شياام جئسنگهاڻي

* گاڏيءَ جي رفتار کان تيز هن جي ويچارن جا ڍڳا
ڊوڙي رهيا هئا.

* مون کي ماٺ نه وڻندي آهي. ماٺ مونکي هميشه
مساڻ جيان پائيندي آهي.

وڻندو پائيا

(ڪانئنز)

* دوستي وقت جا ويڇا اورانگهي سگهندي آهي، پر
ڪڏهن به ذهني ويڇا اورانگي نه سگهندي آهي.

* هن زندگيءَ جي سراءِ ۾ اسين سڀ مسافر آهيون، ۽
اسان کي هيءَ سراءِ ڇڏي هلائڻو آهي، پر اسان کي گهرجي
ته جيتري دير به هن سراءِ ۾ رهون هن کي سينگارئون
۽ سنواريون جيئن ٻيا مسافر اچي سگه ٿا. ڪا اهڙي
ياد، ڪو اهڙو آدرش ۽ ڪو اهڙو خواب ڇڏي وڃون
جيڪو هن سراءِ جي سونهن ۾ واڌارو ڪري.

* اسان زندگيءَ جي بي معنيٰ ڊرامي ۾ غلط ڀارت ادا
ڪري رهيا آهيون.

آغا سليم

(خواب جو سورج)

* کيس سونهن جي تلاش نه هئي، کيس پيار جي تلاش
نه هئي.

* پر هو پوري ريت ٻڌائي ٿي سگهيو، صرف محسوس
ٿي ڪري سگهيو.

* پر دل تي ڪنهن جو وس، تقدير تي ڪنهن جو زور.
طارق اشرف

(يادن جي سهاري)

* سچ چوندي ٻار رسي ته پل رسي. ڦٽي ڏيندي مٿو ڪسي
ته پل ڪسي.

* جنهن کي ساراهه ٻڌڻ لاءِ سو ڪن آهن تن کي ڪلا
ٻڌڻ لاءِ هڪڙو ڪن به ڪونهي.

* ڪبير ڪنهن جو نقصان ڪيو هو؟ ڀلا حاسد انهيءَ
مان ٿريا؟ سنت ڪور ڪنهن جو ڇا بگاڙيو هو؟ ڀلا ڪيس
ڇو شهيد ڪيو ويو هو؟ مهاڻا گانڌيءَ دنيا جي ڪامياڻ
واسطي پيدا ٿيو پوءِ ڪيس ڇو گوليءَ جو شڪار بڻايو ويو؟
شاهه بلاول کي ڇو گهاٽي ۾ پيڙايو ويو؟

* شمس جهڙا درويش ڪلون لهرائي ويا ته به آف نه ڪيائون
گرو ارجن ديو جهڙا ماڻهو تئل ڪڙهيءَ ۾ پئي به ”تيرا
ڀاڻا مينا لاڳي“ چوندا ويا، ڪرائسٽ صليب تي چڙهندي
به پنهنجي دشمنن کي دعائون ڏنيون ۽ تون ويڻو ننڍڙين
وڏڙين ڳالهين جو ويچار ڪرين. ياد ڪر شاهه عنايت جو
ڪلام ”سر يار جي قدمن ۾ فدا ٿيو ته ٿيو ڇا—؟ هي بار
هو بار ٿي ادا ٿيو ته ڇا ٿيو؟“

* ايرڪا (ساڙ) جو خيال ٿو ٿينتي ته مشهوريءَ جي مرض
کان پاڻ آجو ڪر.

رام پنڊجواڻي

(آئيني جي اڳيان)

*.... اڃ مان مٿن جو دڙو آهيان، گريس جو اٿينس، اٽليءَ جو روم آهيان، ڪنڊهر آهيان، مون ۾ چارا آهن، ڪوريٽزا آهن، مان ڏکيو پيو آهيان، مان ٻڏو پيو آهيان، مان چين جي ٻڏل ديوار، مصر جو شاهي مقبرو آهيان.

موهن ڪلپنا

* مهمان ۽ ميزبان جي ڪن روايتن ۾ اڃان منهنجو وشواس آهي.

* ”اٿين تون پنهنجو پاڻ کي غير واجبي اهميت ڏئي رهيو آئين. تون هروڀرو ايڏي اهميت جي لائق ناهين....“

ايشور چندر

* جيڪي ڪجهه لکيو اٿم، منهنجي پنهنجي سرجيل چيز آهي. جيئن سڀا کي پنهنجي ٻالڪ لاءِ مهتا ٿيندي آهي، تيئن مون کي به پنهنجين رچنائن سان پيار آهي ۽ انهن تي فخر پڻ اٿم، نه ان ڪري ته منهنجيون چيزون سٺيون آهن پر ان ڪري ته اهي منهنجيون پنهنجيون آهن.

پوپٽي هيراڻداڻي

* اسان سڀني جون قسمتون ڪنهن ٿرڊ ڪلاس قيمت جون ساڙڪلو اسٽائيل ٿيل ڪاپيون آهن. تماڪ اوڌر تي، چانهه، دوستن تي، ماني گهر ۾ — اها جي قسمت آهي ته اهڙيون قسمتون مان هڪڙي ڏينهن ۾ هزارين ڏاهي سگهان ٿو.

* بيلفاست (برطانيه) ۾ منهنجو ڏيان ڪولهيٽن ڏي چڪائيندي جيڪي نونڀيون شرلاڪ هومز مونکي هنيون هيون، تن مونکي بيمار ڪري ڇڏيو هو.

* شرلاڪ هومز گنپيرتا جو ديو تاءِ شانتِي جو پندار
هو جنهن هڪ پيري مون کي چيو هو ته ”پندار جي
معنيٰ به اچي ٿي يا ائين ٿي پندار پندار چوندو وٺين؟“
* منهنجي خيال ۾ ايتري بڪ ڪوڙ آهي.

* پاڻڪ جي من ۾ هڪڙي ليکڪ جي من ۾ هي.
* مون شرلاڪ جو چهرو پڙهڻ جي ڪوشش ڪئي پر
پڙهي نه سگهيس جو جيڪي لکيل هو سو شايد فرينچ يا
رومي ٻوليءَ ۾ لکيل هو.

* مسز شا جو برف جهڙو اچو هت برف جهڙوئي ٿڌو
به هو جو شايد ريفريجريٽر مان ڪڍي آئي هئي.
* مون هيڏانهن هوڏانهن ڏٺو. اهي ٽي به پاسا. پوءِ مون
بين بن پاسن ڏي ڏٺو. چئني پاسي ڪوبه نه هو.
* شرلاڪ هومز جي چهري تي گهڻو وقت گنپير رهڻ
ڪري گنپيرتا جا نشان پئجي ويا هئا.

* هوءِ ائين ڪاٺي ويندي آهي جو مڙس کي زال جي
اوگرائي جو آواز به ٻڌڻ نصيب نه ٿيندو آهي.
* اوباسي به عجيب شيءِ آهي واٽسن، جو جي محبوبه
ڏئي ته ادا آهي جي پنهنجي زال ڏئي ته عذاب آهي.

حليم بروهي

(مسز شا وارو ڪيس)

* هوءِ چٻاڙيل اخبار جا ٽڪر گندي پڙهي رهي هئي.
* ڪجهه بسڪيٽن جا ٽڪر هيٺ ڪلم تي ڪريا جيڪي
علوءِ ماءُ ميڙي ڪئي ڪوھ جهڙي وات ۾ وڌا.

- * رئيساڻي جنهن جي منهن تي ڪجهه دير پهرين رسمي خوش اخلاقي هئي سو ڦري نر ڦوٽو ٿي پيو.
- * ملڪيت پٺيان سرڙو هوڻي ۾ ڏٺي.
- * آهي به توهان جي شريڪيائي، منهنجي ڪا ساڻس ربي ڪا خريفي.
- * پر پوءِ دل ٿي دل ۾ ڪو حساب ۽ ڳڻپون ڪري سامت جو ساڻ ڪنڀائين ۽ بليڪ ائبڊ وائيٽ ڪشن وارو چيچاڻي بوٽن سوڌو رڌڻي ۾ ڪاهي پيو.
- * ”۽ مون کي تو جهڙي مضبوط زال وٺندي آهي.“ ”۽ مون کي تو جهڙو مڙيادار آدرشي مرد، بهادر ۽ سگهارو.... جنهن جي پير جهڙي ٿڌي چـانـو ۾، مان سڄي حياتي تڪل مسافر جي اگهور نند جيان گذاري ڇڏيان.“
- * دلير، هاڻ سر ۾ اچ، ڇڏ پراڻي پچر، ڪي قرب جون ڳالهون ڪر.
- * انهيءَ جواب هن کي ڪوري ٺڪر جيان ٺاري رکيو.
- * کيس جان عالم جي طوطي واري شهزادي وانگر، ڪيترن ئي مرحلن مان گذري پار پوڻو هو، سو صبر سان ڪن ڏيو پيو هو.
- * چنڊو چنڊي کي گولهي لهي، جي بنيادن تي پراڻي شناسائي هئي.
- * ڪنهن جي زور تي اهڙو شنگ ٿي پيو آهن جو وڻ گهوڙو نٿو هڏين.
- * ڪيتري دير تائين ذهن جي اسڪرين تي سرپرائيزنگ

ميوزڪ جي گونج ۾ هن سان گهاريل گهڙيون اڀرنديون
۽ ڊهنديون رهيون.

* هاڻ سون جو گنديو به ٿي پوين ته مون لاءِ گلت آهين.

* گڏهه جي لت کان هاڻيءَ جي لت وري به چڱي آهي.

* ڪريان ٿي ڪيھ، ته مڙي ويندا ٿيھ.

* پر اسان جي وچ ۾ ڪڏهن به ذهني هر آهنگي پيدا نه

ٿي سگهي هئي، ها.... ان کان سواءِ ٻي ڪا هر آهنگي

ڪابه حيثيت نٿي رکي.... اهوئي ڪارڻ آهي جو ساڻس

سمجهوتو ڪري نه سگهيس ۽ هو ۽ مون سان وفا نه

ڪري سگهي.

* مان پيار ۾ ڪي حساب ليڪا نه ڄاڻان. تون ڪنهن

جي به پلو ۾ ٻڌل هئين. ڪنهن سان به وعدا ڪيا هئا. مان

اهو وساري ڇڏيندس، پر هاڻ تنهنجو تن من منهنجو هوندو.

جيڪي به پهر گهڙيون مون سان گهاري سگهندين آهي

منهنجا هوندا....

* ”الله وڏي حياتي ڏيندو ڇاچي ڪي.“ ائين چئي هن

ڄڻ ڇاچي وارو چئپٽر بند ڪرڻ چاهيو.

* ترميم سان پهر دعا ڪيائينس: ”الله پنهنجي هلندي

هلائينس.“

”ها.... آ.... آ....“ سويي ۽ ٿڌو ساهه کنيو، جنهن ۾ سوين

سور هئا. اهو سور ڇا گهٽ هو ته سندس مڙس اڃان

جيئرو هو.

* اتي ڪهڙيون خوشيون.... ڏسين نٿي ڳري ڀاڱا ٿي

وئي آهيان.

- * پيٽ اچڻي ڪونه، ائين ڏينهن سڪي ڦولهي ٿي.
 - * رڳو نٿ، پاڻي ڪجل اکين ۾ وجهندي هئين ۽ ته سڄي ست ۾ چڻ ڦڻ ڪڍيو ويٺي هوندي هئين ۽.
 - * سوڀي ۽ الوداع، الفراق قسم جو ٿڌو ساه ڪڍي چيو، ”وري الائي ڪڏهن دلين جو ميلاپ ٿئي.“
 - * هوڀلي ۽ جي خاص ٻانهي جافران جو ڪنهن زماني ۾ سائنس ريزڪي حساب ڪتاب هلندو هو.
 - * پوءِ دير تائين ڳالهائون مهاڙيون ڪري سڀ ليکڪا چوڪا لاهي ڦاڻ ٿي سمهي رهيا.
 - * چوويهه ڪيرات سون جهڙي سدا سهڻي.
 - * نئين زال اچڻ تي ٽيئي پهاڄون ساڳي گريد ۾ اچي ويون.
 - * اسان ڪيڇ ڪٽيو باقي اها ٽيٽمڪڙي اچي سونا آنا لاهيندي.
 - * مٿي مڙهانگ ڪي ته ڏسو ڪيئن نه کانڀاڻيون ڪنيو بيٺي نچي.
 - * هن پنهنجا چپ چمٽي جيان وڇائيندي چيو....
 - * سڄيون ساريون سورهن جمعراتون چاڪي ۽ جي ڏاند جيان هلي هلي وڏيرو ساڻو ٿي پيو پر نڪوڪڙ نڪو تيل.
 - * اهي سڪڻا دلاسا پين ڪي ڏنا هوندي.
- ماهتاب محبوب**
(مٿي مراد)
- * تنهنجي هيءَ حالت ڏسي، منهنجي نازڪ دل تي روسي ٽرڪٽر ٿا ٻوڙن.
 - *...اي اخترين جا بهترين پي ۽ مون، ست سال ڪنڌڪوٽ

کان شڪارپور بس رستي سفر ڪيو آهي، ان جي باوجود به زنده آهيان .

*....هو وڏي واڪي ٻاڪارڻ لڳو. رولو ڪٽيا، اڳيان مورچا چڙهي بچاء وارن مورچن ۾ وڃي لڪا.
قهر شهباز

* سنڌي اصطلاح ۽ ڀاڱا

آٺ قطاري ڏيڻ: گهڻو ڏيڻ، گهڻي سخاوت ڪرڻ.

آٺ پٺي ۽ تي: سدا مسافر.

سو ڏاچي ۽ جو سردار: وڏو ماڻهو.

ٻڪر ٻوساٽ ڪرڻ: زبردستي ڪرڻ.

ڏانارڪي پلي: ضدي.

شينهن جي ڪن ۾ هڻڻ: ڪنهن شيء جو اهڙي هنڌ هڻڻ

جتان انهن کي حاصل ڪرڻ گهڻو مشڪل هجي.

گذر ڪوڪ: برادريءَ جو سڏ.

پاڙي جو ٽٽون: خوشامندڙيو.

واگهو ۽ جي وات ۾ هڻڻ: سخت ماڻهو ۽ جي نگراني هيٺ.

چاٽيءَ تي نانگ ڦرڻ: ساڙ ٿيڻ.

تڏ وانگر ٽيڪڻ: لڳاتار گوڙ ڪرڻ.

پٽ جو ٽنڊڻ: نرم طبع وارو ماڻهو، نيڪدل.

پٽ ۾ ڪٻر پوڻ: ٺهيل ڪم ۾ رڪاوٽ پوڻ.

پٽ ۾ ڪٻر وجهڻ: ڪم خراب ڪرڻ.

مڪڻ جي ماڙي اڏڻ: ناممڪن ڪم ڪرڻ.

اٿو ٻڏي پٺيان پوڻ: لاهي پاڻي ڪم کي لڳڻ.

اٿي جي چٽي: بيڪار ماڻهو.
پري پير هيٺ بڪ مرڻ: وسيلي موجود هوندي نادان
ماڻهو جو بڪ ڪڍڻ.
ٻڌندي ٻوڙا جهلڻ: مفلسيءَ جو سهارو ملڻ.
وڻن ۾ وات وجهڻ: چريو ٿيڻ.

نعيم تيجاڻي

ڪيتي ۽ ٻاٻت ٻهاڪا

* سنڌ ڪڍ تي يا ٿڌ تي.
* مال پتارو اکين جو تارو.
* ڪيتي سر سיתי.
* ڀاڻر ڪوٽ جا ڪنگرا - پُٺَ گهرَ جي سونهن.
* ڪيتي ۽ جهڙي ورونهن - هي ڪا آهي ڪانه ڪا.
* جيترو هر تيترو ڦر.
* جتي هر اتي گهر.
* ان پلي ذات پلي.
* چڊي پوک تنبا سنگ.
* پلي آيو گانءَ جو ڇايو - جنهن سارو جڳ نڀايو.
* ٻني اها راڻي جنهن جي مٿان پاڻي.
* جنهن ڪڙميءَ کي گهر ۾ داڻو، سو سڀني جو آهي راڻو.
* ان جو واپار هس مان چلو، چلي مان هس ڪري.

پوپتي هيراننداڻي

ڪجهه ٻيا ٻهاڪا

* اگه. کٽو ڪائجي، وٽ کٽيو نه ڪائجي.

- * اندو ۽ ان سونهون ٻئي هڪجهڙا.
- * آڙهڙ جي نتي ڏينهن، سائون جي وسندي مينهن،
- سياري جي آڏي رات، شل نه ٿئي هنگل نات.
- * اٺ پوڙهو ٿيو، نه به مثل نه سڪيو.
- * اڏان مينهان دا، ڪيها ميلا،
- او چرن پٽ، نه او چرن پيلا.
- * اٺ جي وات ۾ لوڻ وجهه، نه به رڙي، کنڊ وجهه
- نه به رڙي.
- * پيرئي اٺ تان وڃي ٿي، نه به چڱي.
- * هلي ڪاٺيندي ڪانه ساري، هنگندي ساري.
- * تنهن جي مرڻ جو ارمان ڪائجي، جنهن جي جيئڻ مان
- فائدو هجي.
- * ڦر کان اڳ ڇر نه ڪڍجي.
- * جن جم پلڻ ۾ داڻا سي چريا سڀاڻا.
- * جيئڻ نه ڪڪ جو، مٿو نه لڪ جو.
- * جهڙي پٽ تهڙو چٽ.
- * جيڪي ڪني ۾ هوندو، سو ئي پات ۾ پوندو.
- * ڄاڻي وڃونءِ جو منڊ به نه، هٿ وجهي نانگن ۾.
- * ڇپ جي ترڪڻ کان پير جو ترڪڻ چڱو آهي.
- * ڇاڪي ڏاند وڃايو، گهمي گهاٽي ڌاري.
- * چٽي ڪٽي جي دوا پتر.
- * درياءَ ڀر تي چوڪر ڪڍي، اڄ نه ٻڏي سڀان هڏي.
- * دال روئي ڪاڏي ڏن ڪٽي ته ڪٽڻ ڏي.
- ڪيول رام آڏواڻي
- (گل شڪر)

* آها پرجوش دل.....

نئون آواز

سنهه ٿاڌ هوندو

يا ٿي سگهي ٿو

هلڪي اجنبِي درد پري چيخ ٿي هجي

ليڪن منهنجا ڪن ته

هڻي نتا سهي سگهن!

ان ڪري ته چوان ٿو

مون کي هي گوڙ هي ڪول هل پيارو آهي.

مان ڪافڪا يا ڪامو ٺاهيان

جو اجنبِي جي واڳهه سان دوبدو ٿيڻ لاءِ تيار ڪريان.

نه ٿي هجي آهيان

جو ڪن ٻوڙا ڪندڙ Jazz يا Pop ۾

منهنجو تن ۽ من ملي سگهن.

مان ته رواجي ماڻهو آهيان.

رواجي ماڻهو اي دوست!

Mediocre!

برابر پيڙ ۾ مان اڪيلو آهيان

۽ هن ڪولا هل ۾ منهنجو ڪوبه آواز

شامل نه آهي

پر ته به
هي گوڙ هي شور
گوارا آهي مون کي
هي ماڻهن جا آواز
هي مشينن جا آواز
سڃاڻل آهن.
او جڏهن جڏهن بند ٿي ويا آهن
مون کي ائين لڳو آهي:
ڪجهه اشي ٿيڻ وارو آهي
شايد ڪنهن زلزلي جي آمد جو اهڃاڻ هجي
يا ائين به ٿي سگهي ٿو ته
ترتي تي جنت جا - بچا برپا ٿيڻ واري هجي
پر سو ڇا؟
مون کي يقين ناهي
ته منهنجي ڦڦڙن ۾ اهڙي طاقت آهي
— جو مان ڊڪي وڃي
ان جنت جي مرحبا ڪريان
اها پر جوش گرم دل ڪٿان آڻيان.

رتن آڏاڻي

* انگ رنگ
رنگ انگ
جڳمڳ جڳمڳ جسم
تنهنجي جسم کان اڳتي آهي

اوڻتيهين جي اونداهي.

اهدان حسيني

* چند

هي تارا
هي اچو نيرو آب،
شايد،
اڳڻ ۾ ڪو،
ستو آهي،
پاڻي ڀريل،
چولڙو.
ها،
ستو آهي ڪو،
سويل کان
اڳهاڙي منهن
اڳڻ ۾
شايد هي،
ان جو ئي آهي
اولڙو.

قاصر جمائي

* پاڻ

هڪڙي پيڻ جو پيڇو ڪرڻ
تو جهڙي دلبر پاڻ کي
ڪيئن ٿو وڻي؟

تون به ڪنهن جو ڀاءُ هوندين ڀاڙا،
مان به ڪنهن جي ڀيڻ آهيان ڀاڙا.

محسن ڪڪڙائي

* ٻه روپ

ٻڌي، تون ماءُ آهين،

تنهنجي ڌيءَ

جڏهن ساهرن پئي ويئي

چيئه:

”نياڻيون آهن ته گهر ڀريو پيو آهي،

وڃن ته چارئي ڪندون خالي ٻيون لڳن.“

ورور سيڻ ڏي نياپو ڪري

پئي ڌيءَ کي گهرائين،

اچڻ ۾ ڪڏهن ڏينهن وجهي

ته پئي ڳوڙها ڳارين، واٽون نهارين!

ٻڌي، تون سس آهين

تنهنجي ننهن

جڏهن پيڪي وڃڻ لاءِ چئي

ته چوين:

”ماڻهين وٽ ڪهڙو رڌو پڪو پيو آهي

هت ڪم ڪير ڪندو تنهنجو.“

جڏهن نياپو اچي تنهنجي سيڻ جو

نه چواڻي موڪلين:

”اهڙي سڪيلڌي هئي ڌيءَ

تم گهر وهاري ڇڏين ها!“
 ٻڌي، سوچ،
 تنهنجي ڌيءَ پياري آهي توکي
 ڇا تنهنجي ننهن،
 ڪنهن جي ڌيءَ هڪونهي؟
 سندس ماءُ جي ممتا،
 ساڳي تو جهڙي ممتا نه هوندي!
 تون.....سند

*

منهنجي لاڏلي!
 تون اهڙي بڻج،
 جو توکي ڏسي
 لوڪ سند کي ڏسي وڌن!
 تنهنجي ڀر ۾ بيهجي
 جهڙي خوشبوءِ ايندي آهي
 سند ڀوميءَ جي مٽيءَ مان.
 تنهنجون پاڻ پريون اڪيون ڏسي،
 ڪوڪل ڪري وهندڙ
 سندوءَ جي گهراڻي ياد اچي.
 تنهنجو سبدول سگهارو بدن ڏسي
 ياد اچن،
 سند جا هريا پريا ڪيت.
 تنهنجي الوڪڪ سونهن ڏسي،
 سدا وهندڙ سندوءَ جا

ڪنارا ياد اچن .
 تون نچين يا هلين ،
 ته ياد اچن
 سندوءَ جون بانوليون لهرون .
 تون مُرڪين ،
 ته ياد اچي
 سنڌي ناريءَ جي زنده دلي
 تون ڳائين
 ته شاه جون آيتون جاگي پون .
 تنهنجي ڳالهائڻ مان
 ٻڌڻ ۾ اچي سسئي جي صدا !
 تنهنجي لوڏ مان جهلڪي
 مومل جو ناز
 تنهنجي نثرت مان
 پاڻي لپاڪا ،
 نوريءَ جو نياز .
 تنهنجي موھ ۽ ممتا مان ٽپڪي
 مارئيءَ جي محبت
 لوڪ تڙقي چون :
 ڪير ٿو چوي ته اسان سنڌ وڃائي آهي؟
 اسين سنڌ کڻي ته آيا آهيون .
 ان عيوض
 اسان توکي گهرائي ورتو آهي هتي ،

منهنجي لاڏلي.

ڪلا پر ڪاش
(ممتا جون لهرون)

*

تو کي ڏسڻ سواءِ
ڏينهن اڻپورو
تو کي پسڻ سواءِ
رات اڌ اونداهي
سوچيان ٿو
نه هوندو ڪو
ڏينهن کي ريتو سج
نه هوندو ڪو
رات کي ڪو نڪور چنڊ
تو بنا — مون جيان
رات به اڌو اڌ
ڏينهن به اڌو اڌ
تن تياڳ
من پورا پورا.

زبیده هيتلو

*

پياري سنڌو
رلي ٿڪي آهيان تنهنجا ڪنارا
مليو نه مون کي ڪٽ
مهران جو آب حيات

واجهايان پيئي ان مچي ۽ لاءِ
جيڪا آهي ازل تائين آزاد
آزاديءَ کي نه لڪاءِ سنڌو
ايتري ظالم نه ٿي سنڌو
پيار، مون کي پيار
زندگي جو آب حيات
نه ٿي پيارين ته واپس وٺ جيون
جو جنون ۽ جاڳ
مون کي نه رلاءِ
جيڪل سنڌو مون کي نه رلاءِ.

(شاعر جي خبر ناهي)

* انتظار

اماس جي رات،
سندر ناري،
وياڪل من،
نيچ پياسا،
آشا جا محل بنائي،
پل ۾ ٺاهي،
پل ۾ ٻاهي،
ويٺي پور پچائي،
ڪنهن پي ٺاڻي،
پرڀمي ايندو —
نظر نظر ۾،

جادو اٿندو،
گيت گيت ۾،
ساگر چلندو!
سوچ سوچ ۾
رت وهائي
هه پريمي
هه جدائي!

.....

* اماس جي رات
سندر ناري
سيس نوائي
ويشي نير وهائي

عبدالحق عظيم

ڪوڙ

* رسي وئين وري تون،
مگر تو نه ڄاتو،
ته دنيا ننڍي آ،
ڪٿي راهه تي، موڙ تي، گوڙ ۾،
منهنجو مجبور لاشو
نظر توکي ايندو —
۽ تون صرف ڏيکاءِ خاطر
اکين جي ڪنارن تان ڳوڙها اڳهندين ۽
مگر ڪير ڏسندو، مگر ڪير چوندو

تم هي ڪوڙ آهي،
جيڪو زماني جي خاطر ڪڏهن مون به توهان ڪونه هو.
قاضي خادم

* آءُ جنهن گهڙي
پنهنجي ماءُ جي ڪڪ منجهان
نڪري

هن جهان ۾ آيس
تنهن گهڙي کان
منهنجو پاڇو مون سان هو
ڪالهه

هن ڏينهن جي بڪ کان پوءِ
پيڙن مٿ جي عيوض
مون اهو سچو دوست

پنهنجو پاڇو
وڪڻي ڇڏيو.

نعيم دريشاڻي

* ذهني مونجهارا ننڍڙن ننڍڙن مسئلن کي به وقتي پپ جبل جي چوٽيءَ جهڙو بڻائي ڇڏيندا آهن.

* ”مون کي منهنجي ماءُ پهن آچيا پپ جا“ وانگر اسان جو معاشي مسئلو ڇمندي ئي چار وانگر ڇهڻيل آهي. ۽ ان پونچال کان اسان جو دوست به بچيل نه هو.

* دنيا جي ڪنهن به ڏاهي حالتن سان ٺاهه نه ڪيو آهي، سقراط کي زهر ڏئي ماريائون، آسڪروائيلڊ به سال ٽيپ ڪاٽي ۽ پٽائي جهنگ جهاڳيو. پٽائي توڙي شيڪسپيئر کي به پنهنجي دور ۾ ڪوبه خاص ريسپانس ڪونه مليو. هي ته انور (دوست) آهي ڏکڻ ڏڏي ماڻهيءَ جو هڪ وساريل ويڳاڻو فرد.

* گهر اچي ڊاڙا ٺڪاءُ هڻي، ٽيڪا ٽپيون ڪري سمهي رهياسون.

* شمشير تي به اکر به لکڻ مون جهڙي ناچيز ڪاڻ ته ڄڻ ڪاڻيو اڪرڻو آهي.

* شمشير اڄ به اهو ساڳيو آهي، اها ٿور اها چال، اها مسڪراھٽ، اهوئي سڪل چهره، هٿ پانيون، غمن جا انبار، پوءِ به پهڪندڙ ۽ ٻرندڙ—

* هو منهنجي ڇت تي ائين چٽيل آهي ڄڻ ڪالھ، ڪچهري ڪري ويو آ— شال خوش هجي.

* يارن جو يار هو. پيو لتاڙينس مڙس ڇڙن وارو نه هو.

* حلیم بروهي ۽ تاج بلوچ لاءِ سليم ڪورائي ڇو—وندو هو ته اديب رڄ آهن.

* هن ٻنهي اٿندي ئي هڪ ٻئي تي لعنتن جا وسڪارا لاءِ ڏنا. جڏهن گاريون ۽ بجا ڏيئي ڍوڪيائون ته پوءِ کلي پاڪرين پئجي ويا. منهنجي اڳيان اهو عمل ڪو نئون نه هو — ۽ نه ئي مان حيران ٿيس.

* ادي ايڏي ته ڏيا واري لڳي جو مان ڍو ڪري کيس ڏسي به نه سگهيس. سندس ڪهاڻين ۾ گهريلو ماحول جو چٽ بنهه چٽو چٽيل هوندو هو.

* سراج جا ايڊيٽوريئل نه هئا ڇڻ دودي جي گهٽ جون ڪهاڻيون هيون.

* جهاز نه هو ٻانڌي روڊ واري لاري هو.

* ماڻهو کڻي ڪيترو به امير ٿي وڃي پر کيس پنهنجو ڪلچر گرائيڊون پائيندو رهندو.

* شاهه جي بيتن ۾ سامونڊي سفر تي سهڻ ويل سڙهن جو سبڄڻ، ڪوهن جو ڪڇڻ، اونهي ۾ اوهرڻ لاءِ سٿاوا وار جانچڻ ۽ ٻيڙا ٻار ۾ وجهي پڳهه چوڙڻ جون چٽيون پٽيون تصويرون پيون ڏسجن.

* سمونڊ جا ساندارا، سفر ۾ سامونڊي ٽڪليفون، عميق جا آڇاڙا، سامونڊي بلائن جو ذڪر، طوفانن ۽ اوچتي آفتن جا احوال ۽ پراڻن سڙهن جي آسٽ نه سهڻ جون پڇارون ڪيل آهن.

* هـوڏانهن وري انهن وڻجارن جون وهون، ورن جي اوسيٽري ۾ آهن. سڪائون ڏيڻ، دعائون گهرڻ، وڻ ٿڻ

وانئتيون ٻڌڻ ۽ جر تڙ جاتون ڏيڻ جا منظر پڻ آڏو اڀري
ٿا بيهن.

مشتاق باگاڙي

(هو جي ٻهڻ ٻپ جا)

* سوچن جي شاعراڻي اٿل، ڦاٽ، وهڪرو ۽ وات به
پاڻ جڙي ويندي آهي ۽ مان ڪڏهن به / ڪٿي به ڪا جهل
يا رڪاوٽ ڪانه ڏئي.

* مان ڪنهن انقلابي سياسي آدرش، اصلاحي پروگرام،
اخلاقي مٽي، مذهبي احياءَ کي پروگرام يا مقصد بڻائي
منظوم بيت بازي (نعري بازي) ڪانه ڪئي آهي.

* لفظ عشق پنهنجي اندر ۾ ايتريون ته وڌيون، گهريون
۽ گهيريون معنائون سانڍي ٿو جو ان جو انت پائڻ ۽ نت
ٻڌائڻ نه رڳو اڻ ٿئي ٿو، پر ان ٿيڻي گالهه آهي.

* جيڪو عشق جو انڪاري آهي سو يا ته ڪوڙو آهي
يا شاعر ئي ڪونهي.

* نمونن کي هر عاشق سان عشق آهي، ڇو ته عاشق
قربانيون ڏيندا ۽ مخلص ٿيندا آهن.

ذوالفقار راشدي

(سوچ کي لوچ)

* زماني جو شعور جيڪڏهن توکي حاصل آهي، ته پوءِ
تون ان جي ورهاست يا حدبندي ڪري نٿو سگهين.
وهندڙ پاڻيءَ ۾ ڪهڙي طرح تون هٿ رکي چوندين ته
هي ماضي هو ۽ هي حال آهي؟ تنهن ڪري ان بحث ۾

پوڻ نٿو چاهيان جيڪو ساڳئي وقت معمولي ۽ ساڳئي وقت
بيچيدو آهي.

* ذوه، فحاشي، اخلاق ۽ بداخلاقي، ڪي جامد يا
چميل شيون نه آهن. انهن جي تعريف ۽ وصف رڳو وقت
آهر ڪري سگهبي آهي.

* آئون سمجهان ٿو ته سنڌي سماج جون پنهنجيون ڪي
اهڙيون مفيد روايتون آهن، جن سان هٿ چراند ڪرڻ، يا
انهن کي غير فطري انداز ۾ تبديل ڪرڻ، ڏاڍو هاجيڪار
ثابت ٿيندو.
نديم شيرالهيديري
(لطيف ڊائجسٽ)

* سنڌي اديب نظرياتي طور اڃان مونجهاري ۾ آهي،
۽ پنهنجي ۽ عام ماڻهن لاءِ ڪوبه موزون رستو چونڊي نه،
سگهيو آهي. شايد ان ڪري ئي سندس هر راه ۽ هر پيچرو
ذاتي ۽ انفرادي اختلافن جي ماڳ تي رسي ٿو ۽ اتي ئي
ختم ٿئي ٿو.

* ڪنهن به اديب جي هٿ مان موت ٿي قلم ڪسي
سگهبي ٿو.

* مغرب ۾ ادب پروفيشنل (پيشيور) بنيادن تي تخليق
ڪيو ٿو وڃي تنهن ڪري اتي اديب کي اهميت آهي.
* ادب جو تخليقي عمل ان جو ذهني پورهيو آهي.
اديب ذهني پورهيت آهي، جنهن کي پنهنجي پورهئي جو
معاوضو ملڻ کپي.

امر حليل

(هلال پاڪستان اخبار)

* اسان جي معاشري کي ڪي به شعوري ديوارون ۽
ڪوٽ ڪونهن ۽ سڀ لاشعوري پهرا آهن. جن جو ڪوبه
مادي وجود ناهي.

حميده هيتا

* محبوب جي پهرين نگاهه انساني دل جي ڌرتيءَ ۾
هڪ هج جي هيٺ رڪي ٿي.

قادر جوڻيجو

* ڪراچي اصل مهاڻن ڄاڻي. ٺپاڻي واڻين. ساماڻي پارمين
۽ انگريزن جي اوٽ ۾.

* ڇهي ڇٽي ڳالهائڻ بجاءِ ڦاٽوڙي دهل جيان ٿي وڳو.
ذهن ۽ ظرف به تيز تر پر واچوڙي جيان نه منزل نه مقصد.
گنيپير گهٽ ۽ نتئي تاهه نتيجي تي پهچڻ لاءِ آڏو ٿي ڏٺو.
مون کي ته ائين ٿي معلوم ٿيو ته ڄڻ سندس وجود ۾ هڪ
کان وڌيڪ شخصيتون سمايل هيون جي هڪ ٻئي جي ضد
۾ تڪراري ٿي ڏٺيون.

* هر وڏيري جي معراج جيان کيس سرڪاري عملدارن
جي ٿهل ٽڪور ۾ مشغول ڏٺم.
* سائنس پلاڪ پهر ڪچهري هڪ غمٽار وندر ۽ ورونهه
هئي.

* هي اوهان جي وس ۾ آهي ته کيس پسند ڪريو يا
ناپسند، پر کيس نظر انداز ڪرڻ؟ ناممڪن. جي کيس ڄاڻن
سڃاڻن انهن لاءِ ڄام هڪ بلند پايهه هستي، باقي جي پر تهڙيا يا

پارکو تن لاءِ کوٽو يا ڪرو ڳالهه ساڳي.

علي احمد دروھي
(ڄام ڄاموٽ ۽ ڄامڙا)

* نه ساڳيون دلچسپيون رهيو، نه ساڳيا مسئلا، نه ساڳي سوچ. نوان نوان ساٿي ملندا رهيا، وقت ڪيئن نه Loyalties ختم ٿو ڪري ڇڏي، ائين ئي جيئن اس گل تي پيل ملڪ کي اڏائي ڇڏيندي آهي.

* ۽ هاڻي — شاديءَ کانپوءِ — زندگي ڪيتري نه پرسڪون گذري رهي آهي، نه وڇوڙي جو احساس، نه پيرانٽ جو شعلو.

* واقعي ٻي ٻئيءَ جو گاهه وڌيڪ گهاٽو ۽ سبز لڳندو آهي.

* روبي تنهنجي اها Analogies ڏيڻ واري عادت ڪانه وئي. مثال هميشه فريب ڏيندا آهن.

* انڊيشن ۽ الزامن جون ٽپيون جنهن ۾ انسان ٻڏي مري وڃي.

* هو ۽ پرکي نه سگهي ته نعيم سنجيده آهي يا چرچو پيو ڪري. پر اها ڳالهه ته چرچي ۾ به واهيات هئي.

* انهيءَ فرينچ چوڪريءَ سان گڏ آفيس ۾ سڀ سيڪس بسڪس ڪندا آهن ته تون پاڻ به Progressive بڻجي ويندو آهين ۽ گهر اچڻ سان روائتي قسم جو Feudalist!

* توهان زال مڙس جا مسئلا نه مائڪرو اسڪوپ مان به ڏسبا ته نظر ڪونه ايندا.

* پسنديدہ رنگ —! پر ڪهڙي مڙي؟ لباس ۾ يا
پڙدن ۾؟ جوتن ۾ يا چپن تي؟

۽ پرفيوم.... گلن ۾ يا ٿلڪن ۾ پاڻوڊر ۾؟ گرمين ۾ يا سيءَ ۾.
رعنا صديقي

(پل، پهر ۽ زندگي).

* سوال آهي ته اديب چوڻو لکي؟ جواب آهي ته اديب
ان لاءِ ٿو لکي جو ٻڌائڻ لاءِ وٽس ڪي ڳالهائون هونديون
آهن، هو سماج ۾ پنهنجي چوڌاري ڪجهه خاميون /
ڪوتاهيون ڏسي ٿو، کيس زندگي مڪمل ٿيل نظر نه ٿي
اچي. انهيءَ زندگيءَ کي مڪمل بنائڻ جي هو خواهش
رکي ٿو. ذاتي ۽ اجتماعي نامحروسيون (Deprivations)
سندس ذهن ۾ اڻ ٿي پيدا ڪنديون رهنديون آهن.... هو
ترقي پوي ٿو، بيچين ٿي ٿو وڃي. اها ترقي / بيچيني اظهار
چاهين ٿيون.... پوءِ رچناڪار قلم ذريعي انهن احساسات
۽ تاثيرات کي ظاهر ڪري ٿو.... ڪهاڻيون بڻجن ٿيون،
شعر بڻجن ٿا وغيره وغيره. هو زندگيءَ لاءِ لکي ٿو، ڇاڪاڻ
ته هو اڌوري زندگيءَ کي هر لحاظ کان مڪمل زندگي
جي صورت ۾ ڏسڻ جي خواهش رکي ٿو....

مهتاز مهر

* مايوسڪن حالتن تي لکڻ وقت ليکڪ جي نظر خوش
آئندہ مستقبل تي هوندي آهي.

بيدل مسرور

* ڪلا جي وصال وستي ۾، مان پيراشوت ذريعي لٿو آهيان.

- * مان پنهنجي روشن لالتين اوهان جي دالين جي اونداھي جاري ۾ رکي ويندس.
- * شهرت کي مان هوائي بلبل جيان سمجهندو آهيان. شهرت مومن وانگي ايندي ويندي رهندي آهي. استار ويليون هر ڪلاڪار شعوري لاشعوري طور تي چاهيندو آهي.
- * تقليد منهنجي نيچر ۾ ڪونهي. مان ڪنهن کي ڪاپي ڪريان - ته معنيٰ مان پاڻ کي، پنهنجي ذات کي، ڪا سڃاڻپ ذيل بدران ڪنهن ٻئي کي سڃاڻپ ڏيان، ۽ هو جيڪو منهنجي من اندر ويٺو آهي، واندن ڪلارڪن وانگي اوپاسيون ڏئي پاڻون کائي مري وڃي - ۽ اهو مونکي منظور ڪونهي.
- نصير هرزا
(خوشبوء جي سنگ سنگ)
- * فرائڊ جو ٽائيم ۽ اسپيس جي چڪر ۾ پاڻ به چريو ٿيو ۽ اسانکي به اڌ چريو ڪري ڇڏيو.
- * خيرو بس پائج ته قرة العين حيدر جا ڪردار هٿاسين ملياسين ۽ وڇڙي وياسين.
- * ٻڌل کي جي چئبو ٻڌو ٻڌو ته پانيو پڪ ٻڌندو
- * جت سچ جي تيز اک ۾، سچ جي تيز روشني رلي ملي وڃي، پاڻ - اُت ٻپ ۽ دوه بازاری رنن وانگر ڏينهن ڏئي ٿي سمهي رهندا آهن.
- * اسين هڪ ئي ڪار ۾ پنهنجي مختصر منزل جا وقتي مسافر آهيون.
- خير النساء جعفري
(پڇ ٻرولي)

* هر دور ۾ قدر ۽ ماپيا، مريادائون ۽ مڃتائون، وهنوار ۽ وشواس بدلجن ٿا. نيون گهالهيون هميشه ڏهڪائيندر لڳنديون آهن.

هي ڪلجگ نه، ڪل جڳ (Age of Technology) آهي.

* 'پيٽرڙا سامهت جو چشمو' چئي هٿرادو سور کائيندا آهن.
* ليکڪ سڏائڻ جو لوپ گهٽ رهيو اٿم، پنجويهن سالن کان لڳاتار ڪجهه نه ڪجهه لکندي به پاڻ کي وڏي وٽ نه سمجهيو اٿم.

* مان سڀني هٿرادو ٻڌڻن کان مڪت آهيان. منهنجي پاوڻا ڪنهن به هٿرادو قيد کي قبول ٿيڻ لاءِ تيار ڪينهي، مان ويسه وسوڙيل ناهيان.

* مان پنهنجن ويچارن تي ۽ اصولن تي بلڪل پڪو ۽ سخت رهندو آهيان، پوءِ به اڳلي جي ويچارن کي نه فقط ڪنپيرتا سان ٻڌندو آهيان، بلڪ ان ۾ جيڪا صداقت هوندي آهي، ان کي ساراهيندو به آهيان، ۽ صحيح هئڻ جي حالت ۾ اثر به جهٽيندو آهيان.

* هر فن ۽ وڳيان جي جان 'حقيقتون' آهن.

* انسان کي سچ لاءِ لوچ، حقيقت لاءِ قولهم آهي.

ڪيرت ٻاٻاڻي

(ادب ۾ قدرن جو سوال)

* هر زماني کي پنهنجي تاريخ هوندي آهي. هر فساني

کي پنهنجي اڳياڙي ۽ پڇاڙي هوندي آهي. هر داستان پاڻ ۾ غمن جي دنيا سمائي، ٽهڪن جو سيلاب به آڻيندو آهي. زندگي ۽ جي هر انهيءَ موڙ تي جتي ڳڻتيون ۽ فڪر ڪر ڪنڀو بيٺا آهن، حسرتن، آرزوئن ۽ امنگن جنم ڀڄي ورتو آهي. ڪير آهي جو ائين چئي ته انهيءَ ڦاسي ۽ چڙهندڙ منصور وٽ ڪابه آرزو يا امنگ نه هئي. ڪير آهي جو ائين چئي ته جلاوطني ڪنهن نوجوان کي وطن ۾ سمايل جذبن کان وانجهو رکندي.

حميد سنڌي (روح رهاڻ)

* اهڙي قوم جنهن کي هڪ رسالو سنڀالڻ جي توفيق ڪانهي تنهن کي ڀل ته چئبو ۽ چچريو وڃي. اسان عجب به آهيون — ڀل ته ڪا آسماني طاقت اسان جي وجود کي هر دفعي ۽ هر دور ۾ موهن جو دڙو بنائيندي رهي. اسان بي حس ۽ موڪا انهيءَ جي لائق آهيون ته محمود غزنويءَ جا بي رحم گهوڙا اسان کي پنهنجي آهني سڀن ۾ لتاڙيندا رهن، ڇپيائيندا رهن. اها اسان جي سزا ۽ انسان جي سستيءَ جو نتيجو آهي.

اهر جليل (روح رهاڻ)

* جيڪي ڪجهه به پنهنجي احساس کي اٿاري ۽ جذبن کي جاڳائي سگهيو آهي، جنهن به نظاري اکين کي آرام ڏنو اٿم، ان کي ڪوشش ڪري اهڙيءَ ريت لکيو اٿم،

جيئن ٻين جي دٻن ۾ به اهڙا ئي احساس آهن ۽ اهڙا ئي
جذبا جاڳن، جيڪي منهنجي دل ۾ جاڳيا، جي منهنجي
ڏڪندڙ ڏيئي جي وسيلن کان اڳ ۾، ان لات مان ڪي
ٿورائي ڏيئا ٻاري سگهيس، ته منهنجو جيئن سجايو ٿئي.

تنوير عباسي

(رگون ٽيون رباب)

* مان سوچي رهيو هوس ته انهيءَ ويڙهه ۾ غيرت، همت
۽ شرافت وارو فقط مرون آهي. هو تنها هو، غنيم هن تي
اوچتو حملو ڪيو هو ۽ هن پنهنجي بچاءَ ۾ وڙهندي جان
ڏني هئي. ويچارو مرون! ڪاش هو انهيءَ ڪڏ تي ٽپ ڏيئي،
وج هئي، وڌيري جا آندا ڪڍي سگهي ها.

* فطرت جي حسن مان اک جو ڍڙ نه ٿئي ٿو، پر پيمت
جي بک نٿي لهي!

* چريا، وچوڙو سڪ وڌائيندو آهي.

* جسم فاني آهي، روح باقي آهي، پر فنا، بقا کان صديبار
زياده حسين آهي.

* منهنجي لات ٻجهي ٻجهي ٻرندي آهي، منهنجي وينا
ٿئي ٿئي جڙندي آهي.

* اهو لازمي ناهي ته هر شاعر جي زندگي به ايتري
حسين هجي، جيترو سندس شعر. ڪيترا شاعر پنهنجي زندگي
جي قباحت کان ٻجهي شعر و شاعريءَ جي حسين دنيا ۾
پناهه وٺندا آهن. باقي ائين برابر آهي ته شاعر جي اک ۽
دل ٻين انسانن جي اکين ۽ دٻن کان مختلف آهن.

- * هن عورت کي اهو سنگسار ڪري جنهن نظر يا زبان سان ۽ خيال ۾ به سياه ڪاري نه ڪئي هجي.
- * فقير رمندو رهندو، ڪتا پونڪندا رهندا، ڪتن کي ڪهڙي خبر ته فقير جي گودڙيءَ ۾ ڇا هو؟
- * پنهنجو قلم ته تلوار کان به تڪو آهي، پر اهو ڪنهن جيتامڙي جي رت ۾ هوڙي ڇا ڪبو.
- * تعجب آهي ته مذهب ۽ سياست جيڪڏهن ادب ۽ فن جا موضوع ٿي سگهن ٿا ته جنسي نفسيات ڇو نه ٿي سگهي ٿي! شرط اهو آهي ته نگاهه صالح ۽ نگارش ادبي هجي — ۽ جي ائين نه آهي ته پوءِ مذهب خواه سياست، خواه جنسي نفسيات، سڀئي الڳ الڳ سببن جي ڪري اعتراض جي قابل ٿي سگهن ٿا.
- * چنڊ کي چڪور جي اکين ۾ ڏسندڙ ته توکي چنڊ جي چھري جا داغ نظر نه ايندا.
- * چپ، ڪوئل کي نفرت سان ڏسي چيو، ”تون پنهنجو رنگ نه ڏس، ڪوڪين ڇا ٿي ٿين؟“
- * ڪيئي ڪتاب منهنجي مطالعي ۾ آيا، پر ائين جيئن ساوڻ جو مينهن درياءَ تي وسي، جيئن اونهاري جي آس ٻني تي پوي.
- * گلاب تي گهڻا پونٿر مڙندا، ته گلاب جي خوشبوءِ گهٽجي نه ويندي.
- * هن جي مٿول منهن تي، هن جي اکين جون پڇون، گذري جي آلن ٻجن وانگر ٿي لڳيون.

* سانوري رنگ ۾ ايتري ڪشش هوندي آهي جيتري
سراڻڪي زبان ۾.

* رات ۾ گهري بي انتها خاموش هئي، جنهن گذر جي
ڪوڪ سڦڌ جي ڪنهن خوفزدہ سياستدان جي آواز وانگر
ٿي لڳي.

* اوچتو ٿر ٿر ڪندو سڄ ائين سنهي ڪڪري ۽ هيٺان
هليو ويو، جيئن ڪا حسين عورت وهنجندي، اوچتو ڪنهن
ڌارئي مرد کي ٽڪيندو ڏسي، ڏڪندڙ هٿن سان پنهنجا
انگ ملڻ جي ڀوتي ۽ سان ڍڪڻ لڳي.

* چاهيان ٿو ته ان جي ڪا تشبيه ڏيان.... پر هڪ بي مثل
شيء جي ڪهڙي تشبيه ٿي سگهندي.

* ستون جڙي ائين ٿيون ڊهيو وڃن، جيئن واري ۽ جون
لڏون هٿن ۾ پري پوي.

* پيچرو ڪپر نانگ وانگر پيچ کائيندو، ٻهاريءَ تي ٿي ويو.

* درختن جا پراسرار پاڇا قبرن سان لائون لهي رهيا هئا.

* ٻين جا نظريا ائين آهن، جيئن روشني جا مختلف رنگ.

شيخ اياز

(جي ڪاڪ ڪڪوريا ڪاڙي)

* در تيڙي تي سهڻا سائين، روح اسانڌا وڪاڻا،
ويڪڪي تيڙيان پيررواڻان، ساڌا جيءُ ڪماڻا
اينوين نـ لائق تينون لالن، مارڻ موت نماڻا
شوق تيڙي دا شغل چڱڙا، ساڌي ساهه سڀاڻا
شمع حسن دا بيدل عاشق تهڊل ٿي پرواڻا.

بيدل

* مان بيوس بڻجي ويو آهيان
ڪيئن سونهن سان مان سينو آهيان .

عنايت بلوچ

* جيڪي چيئي سو پهر ٻول
هر هر پنهنجا چيڙا چول

عنايت بلوچ

* آيل! ويا اوھري، ٻڌي ڪڪڙن دس
ويڙي پوڇيان وچ تي، غوراڻن جا گس
لنگهي لهرون لس، موٽي ايندا مون گهرين.

تاجل بيوس

* جن اونداھين ۾ لات ڪئي سي ڏيئا رات اجھامي ويا
جن جوت جلاڻي جلون سان، سي تارا نيٺ وھامي ويا.

عنايت بلوچ

* منهنجي دل ٿي ساري توکي،
مون کي پي ته سنپاريو هوندئي.
سڌڪا روکي، پنهنجي دل کي،
ادين سان ڏناريو هوندئي.

عنايت بلوچ

* جو تڙپي اٿيو، سو غريب آهيان
 جو جاگي پيو، سو نصيب آهيان
 بهرحال يارو عجيب آهيان
 اوهان جو ئي شاعر، اديب آهيان.

استان بخاري

* ڪوئي نه چاڻي ذات اسان جي ڪوئي نه سمجهي بات
 شام کان ويهون مڌ جي مٿ تي تان جو ٿئي پريات.

تاج بلوچ

* ڪنهن به نه چانو ڪنهن نه سڃاتو
 منهنجي من جو گهاٽو،
 چانڊوڪي ٿي چهنديون پائي،
 آءُ پريتم آءُ.

تاج بلوچ

تون ساگر ۽ مان بوند، پرين!
 تون راکھ منو، مان گونج پرين!

گورتن پارٽي

تاجل بيوس جي شعرن مان ڪجهه سٽون.
 مون ۾ اٿي مڱڻا! ٽاريلين جي ٿيڻ.
 ڪنڌئين ڪانهن ڪڪوريا، وريسا وٺجارا.
 وڌون ڳن ڪهاڙئين، جڏهن پونءِ ٻڙي.
 جهڙو اوڳر اٿ جو، تهڙي اوت عنبير.
 اٿيو آڏيءَ رات جو، دونهيون ڪن ڌنار.

* پٽي! ڪن پوٺي - چور نه چرخو عاج جو.
 * جاري رک - جهاج تي ورهين نائين ويڙهه.
 * نه سي دور درياهه جا نه سي سڙهه سڪان.
 * اٿي جر سان جهيڙ - سوگهو ٻڌي سندرو.
 * سارو سمنڊ سهيڙ - موتين وانگي مسٺ مه.
 * ٻيڙيون بهاجهارن جون، تار يون طوفانن،
 * پويان ساهه سمونڊ جي، آڏو ڪن ڪڙڪن.
 * لکين سج لهي ويا، ڪيڙيندي ڪارو.
 * ورنڊا وٺجارا، اورانگهي اوڙاهه ڪي.
 * ڪيڙي ڪارو ناکه، ايندا اوياراه.
 * ڀري ٻيڙا بهاجهه جا، امڙا آئيندا.
 * ساريو سامونڊين ڪي، نيٺن چاڙهيا نار.
 * ڪاڙها گل گلاب جا، اوڏن - ورنه انگ.
 * مڪ پراڻي مڪڙي، ساڳيا سڙهه ساهه.
 * پر ڪي منهنجي پيار ڪي.

* ڪاٺيون سمجهي پيار نه ٿولي،

ڪانگل جو آڪيرو آهي.

* ڪيئن چوين ٿو، چور نه آهين؟

تنهنجو تازو پيرو آهي.

* هاڻي پاڪر پاء پلي تون،

چر کان آجو چيرو آهي.

* مان ٿو توسان پيار ڪريان

تون اڇلين مون تي چار.

* هاءِ! انهن کان حال پڇي ڪو

ٿر ۾ جن جا ٿاڪه الا.

* وڌي ڪنهن نه جنڊ ۾

ڪا ان جي پڪي آ.

* اڃا تنهنجا اپ مان،

اچن ٿا آواز.

* لوچي لهيو، نيٺ ته چڙهيو

چاره چڪڻ مان پار.

* سير رڇ سمونڊ تي، ڪڪيءَ هاڻا ڪول.

* سا منهن رک سڪان ڪي، جيڏا وڃ نه جهول.

* گهر نڙ گهاتن گهوريا، ڪڙني ڪنگ رڙن.

—

* حقيقت کي آئون ڪٿي ڳوليان - اسلامي اصولن ۾، گيتا، رامائڻ يا بائيبل ۾.... حضرت عيسيٰ کي خدا جو پٽ چوان يا ڪرشن کي پنهنجو پالڻهار سمجهان؛ رام جي در جو سوالي بڻجان يا مڊيني جي مير کي سڏ ڪريان؛ سوئر کان يا ڍڳي جي گوشت سان نفرت ڪريان، اوهان ئي ٻڌايو؟ سچائي ڇا ۾ آهي.

* اوهان ڪيترن ۽ ڪهڙن لکين ڪروڙين انسانن جي جذبن، عقيدن ۽ اصولن کي قتل ڪندا ٿو!! حقيقت، ڇا آهي، انصاف ڪٿي آهي، سچائي ۽ جي ڪهڙي اهميت آهي، مون کي هميشه ان جي تلاش رهندي. يوسف شاهين * مان هن وقت جو انسان آهيان، جنهن کي ڇنڊ سان محبت آهي ته صرف ان ڪري جو هو اتي تيل جا ذخيره ڪڍڻ ٿو چاهي، ستارن سان دلچسپي آهي ته ان ڪري جو هو اتي رهواسين جي طاقت جو اندازو لڳائي زياده کان زياده تباه ڪن هتيار ٺاهي.... مون کي ان عورت جي ضرورت آهي جيڪا مون سان گڏ ڪاسڪ ريز جو تجربو ڪري.... ڪنهن جي اکين ۾ ٻڏي وڃڻ.... محبوب جو نالو ٻڌي آلبخاري وانگر ڳاڙهو ٿيڻ.... مڱج جو پاڇو ڏسي ڪمري ۾ بند ٿيڻ.... ڪيتريون نه بيڪار ڳالهيون آهن. رشيده حجاب

(راه)

* انجنيڪشن جي ائمپيول جيڪي ان زندگي ۾ اندران وٽڪر آهي.

* توکي لڳندو هوندو، هيءَ دوستي منهنجي طرفان مڙهيل آهي. پر يقين ڪر، اتفاق آهي.

* اسين ڪو آرڪسٽرا ڪنڊڪٽر ته ناهيون ۽ زندگي ڪا Symphony ڪانهي جنهن جي هر اڀرندڙ، چنچل، ڪنپير، هيٺين مٿين سرن تي قبضو پائي سگهون.

شيام جڏسنگهاڙي

* دل جيڪا الله جو گهر آهي، دل جيڪا سونهن ۽ سنگيت جي سرسوتيءَ جو مقدس مندر آهي، دل—جنهن مان گوتم کي گيان مليو هو. دل جيڪا ڪريشن جهڙي البيلي، راڌا جهڙي چلولي هئڻ سان گڏ سڀني جهڙي پاڪن پاڪ به آهي، مگر زمانو راوڻ کان وڌيڪ ڪنور آهي.

ذوالفقار راشدي

(سڀني جو موت)

* هيري جي ڪٽيءَ وانگر هوءَ هر پهلو کان ايترو جرڪندڙ ڪيئن آهي!

* ڏاڏي، ان ۾ سر وٺائڻ ڇهون وقت فرض نماز سمجهندي هئي.

* ڪنهن بي فڪر ابا بيل وانگر آسمان جي نيراڻ ۾ ترندي وڃان، جتي نه پيار هجي نه ڌڪار، پر رڳو بي انت سڪون.

* ڪو ڪنهن سان منسوب دل سان ٿيندو آ، چري نه ڪنهنجي چوڻ سان.

ثميرة زرين

(نمر جي ڇانو— سره جي خوشبوءِ)

* سنڌي اک پري کان پڌري. منجهس رڪ ڪسي چڪ ڪرڻ جي قوت هوندي آهي.

* جيپ تي سنڌ جي نمبر پليٽ لڳل هئي ۽ نمبر پليٽ جي پاسي ۾ هڪ ٻي تختي به لڳل هئي جنهن تي MNA لکيل هو. ”هون، اها به چڻ ڪا لياقت يا قابليت آهي. ووت وٺڻ عوام کان ۽ چونڊجڻ کانپوءِ رعب به رڪن عوام تي. هي سنڌي نماڻندو، توبد. سڄي سڄي رات ڪن عيش، عورت ۽ شراب، صبح جو اجلاس ۾ جهوٽا کائين. سنڌ جي قسمت ٿي ستل آهي. پر ان جيپ مان ڪيئن نه مڇر مونکي گهوري رهيا هئا! رڳو مڇر تي زور، ٺلهي آڪڙ. منهنجيون غير سنڌي ساهيڙيون ته مرڳو ٺٺوليون ڪنديون آهن؛ چون، سنڌي مرد عورتن کي ائين گهوريندا آهن جيئن بڪايل ڏاند وڏين وڏين اکين سان ڌاري ڏانهن ڏسندو آهي. ٻچنديون آهن، وڏيرا مڇر تي طوطو ته نه ويهاريندا آهن.“

* شڪ جو شيطان ڪهڙي ڪنڊ مان من جي مسجد ۾ گهڙي آيو هو.

* تو منهنجي چڙو چڙو حياتيءَ کي جائيتو ڪيو آهي.

* مان گهر جون ڪنگريون ڪيرائي ڇڏيندس، پتيون پوري ڇڏيندس، ڇت چيهون چيهون ڪري ڇڏيندس.

اهڙو جليل

(راهون جدا جدا)

* هن منهنجي چريائيءَ تي، اڻ مڃي پيار تي کلي ڏنو هو.

* تنهنجي ايڏي محبت، وقتي آهي، زندگي اتفاقن تي

اڏيل آهي.

- * روحن جا رشتا ومارڻ سان ته وسرندا آهن.
- * مان ساڳيو آهيان، منهنجو غم ساڳيو آهي.
- * يادگيرن جي وير چڙهي ذهن جي واريءَ ۾ دفن ٿي ويئي.

- * وقت پيار جو دشمن آهي، نرگس. وقت جي هڪ هڪ گهڙي محبت جي هڪ هڪ جملي جي تربت آهي.
- * دل ڏونگر هجي ها ڏري پوي ها. سندس درد کي برداشت نه ڪري ها.

- * مان تنهنجي هر تمنا پوري ڪريان ها، نرگس. هر خواهش پوري ڪريان ها، پر تو منهنجي چاهت کي چريو پائيو. مون کي ڇڏي ڏنڻ. مون کان ڌار ٿي، مون کي ازل جي اڇ ڏيئي ڇڏيڻ. هر بد نصيب انسان جو حافظو سٺو هوندو آهي.

- * فقط عورتن زندگي ۾ هڪ دفعو محبت ڪرڻ جو ٽيڪو نه کنيو آهي. مرد به زندگي ۾ فقط هڪ دفعو محبت ڪندو آهي ۽ هو سڄي عمر ان پيار جي ياد سان دل جي اڪيلائين کي آباد ڪندو آهي.

- * ها، چيو هوم، محبت ڪرڻ کانپوءِ انسان ماڻهو گهٽ ۽ هڪر زياده نظر ايندو آهي.

- * هو جملو پورو ڪري نه سگهي. آواز هڏين جي اٿل ۾ لڙهي ويس.

- * مان ئي هوس جو دل جو نذرانو ڏيئي رهيو هوس،

هو ۽ هماليہ جي سرفروشي، چوميل هئي، اونهارو ۽ سياري
کان بي نياز هئي.

* دل ترنسي ناهي جنهن تي ٻڪٽيٽر شپ، هلي سگهي
نـرگس، منهنجي محبت کان انڪار ڪري جيڪا-ڪيپ
کڻي اٿئي تنهن لاءِ توکي نه غو ملڻ گهرجي.

* پنهنجي دل کان پڇي ڏس نرگس، انهن راتين کان پڇي
ڏس جنهن ۾ تون هنجون هاريمندي رهي آهين، انهن
اڪيلاين کان پڇي ڏس جن ۾ تون ڦٽڪندي رهي آهين،
ان حياتيءَ کان پڇي ڏس جنهنجو هڪ هڪ ساهه هيري
جي ڪل وانگر تنهنجي وجود کي چيري ڦاڙي ڇڏ ڪري
رهيو آهي.

* ماغيءَ جي ڪوهه ۾ لپٽو پائي پنهنجو پڙاڏو ٻڌڻ لڳس.

* تون وئين ۽ پاڻ سان سڀ ڪجهه کڻي وئين ۽.

* چري توکي ڏيڻ لاءِ مون وٽ ڪجهه ڪونهي.

ڪجهه به نه آهي، حياتيءَ جي اڪيلائي آهي، مسلسل

خاموش آهي، تنهنڪري پنهنجو ڪري ڇڏ ڪندين.

* حالتون مونسان ۽ مان حالتن سان ڪڏهن به ناه

ڪري نه سگهندس.

اهر جليل

(هڪ دل جي اڪيلائي)

مزاخيه شاعري

* سرجري جو آ سڌو سنئون هي ڪيس
 چيو ٿا مرٿينگ ڪسي مالش ڪريو؟
 ٻوٽ پائڻ کان چڙهي ويو آهي،
 چيري بلاسم مان ٿا پالش ڪريو.
 * چاهه اکين ۾ سرمو، پايو ٿا پائين
 سانهن وڍي منڍ ڪي، ٿا ڪنگڻ پارائين
 پيرن چونڊڻ لاءِ ٿا، پيرن کي ڌوئين
 اهڙا پسي آهن، مدبر منهنجي ڏيهه ۾!

جهت پٽ ٻڌيڻاڻي

* هڪ حڪيمن ٻيو وڪيلن کان پڇو
 اسپتالن کان ۽ جيلن کان پڇو
 عام منڍي ڪيترو مجبور آهي
 ڪاڌڪن کان ۽ وڏيرن کان پڇو.
 * اوهان جي نظر ۾ لکڻ آهي رانڊ
 اسان جي لنگهون ٿا پيا پل صراط
 جي ٿورو ئي ٿڙڪي ويسين ته ڌو
 ڪپي احتياط ۽ سڄي احتياط.

استان بخاري

* الف ڪونه ڄاڻان آئون - ب کي ڏيان باءِ
 ڄاڻي هڪ الله - ب کي چاربان ٻيلي ۾.
 (شاعر جي خبر ناهي)

* جيڪڏهن ڪو ٻيو شادي ڪري ٿو، ۽ پاڻ دعوتِي هجئون، ته پوءِ شاديءَ جهڙي سٺي شيءِ ٻي ڪابه ڪانهي، باقي پاڻ شادي ڪرڻ، ٻين لاءِ عبرت جو مثال قائم ڪرڻ آهي. اهو ئي سبب آهي جو شاديءَ کي انگريزيءَ ۾ The Great Contradiction ٻڌو ويٺو آهي (۽

جيڪڏهن نه چيو ويندو آهي، ته چوڻ گهرجي.)

* نڪاح کان اڳ دنيا عجيب نظر ايندي آهي، عجيب ڳالهه اها آهي ته نڪاح کان پوءِ به دنيا عجيب نظر ايندي آهي، پوءِ ڪٿي نڪاح پنهنجو هجي يا پراڻو.

* نڪاح وقت ڪنوار رهندي آهي، جيتوڻيڪ رڻ لاءِ هرڪو سبب فقط گهوت وٽ هوندو آهي.

* نڪاح وقت گهوت پنهنجن دوستن سان گڏ فوتا ويهي چڪائيندو آهي، ۽ پوءِ سڄي حياتي دوستن جي شڪل ڏسڻ لاءِ سڪندو آهي. انهن فوٽن مان ئي ڪنوار کي خبر پوندي آهي ته اهي ڪير آهن، جن هيل نائين گهوت کي نڪاح کان پري رکيو.

* نڪاح کان پوءِ هرڪا زال مڙس ۾ اهي ساڳيا سڌارا آڻڻ جي ڪوشش ڪندي آهي، جيڪي شير شاهه سوريءَ هندستان ۾ آندا هئا. نتيجي ۾ مڙس جو به اهو ساڳيو حشر ٿيندو آهي، جيڪو شير شاهه جي سڌارن ڪري هندستان جو ٿيو هو. جن کي اها ڄاڻ ڪانهي ته هندستان جو ڪهڙو حشر ٿيو هو، تن لاءِ فقط ايترو ڄاڻڻ ڪافي آهي ته هندستان ٿورن ڏينهن لاءِ سڌري ويو هو.

* شاديءَ کان پوءِ پهريون جهيڙو سس ۽ تنهن جي وچ ۾ ٿيندو آهي، جنهن ۾ گڙجي آگر جو ڀارت نٿا ادا ڪندي آهي.
*...زال سان گڏ هڪ سس به ملندي آهي، جيڪا بنا ڪنهن سبب جي ٿورا ڏينهن وٺندي آهي، ۽ تنهن کان پوءِ خوابن ۾ اچي ڊيچاريندي آهي.

عبدالڪليم بروهي
(شادي)

* يورپ حامين جو ملڪ آهي، ڇاڪاڻ ته سونهري وار، نيريون اکيون ۽ کير جهڙي اچي چمڙي. اڄ ته پهرين پهرين سندن بدن کي هٿ لائيندي ڊڄندو هوس ته ڪٿي ميو نه ٿي پوي.

* ڪولهي هئا ته ڪارا ڪوڄها پر 'جيٽا' سڀني ۾ اهڙي هئي جهڙو ڪارو ڪڪرن مان لپٽو پاڻيندڙ چنڊ.
* وڏيري کي رڳو وڻ ۾ هٿ لائڻ جي دير هئي ته انب اچي جهوليءَ ۾ ڪريو.

ظفر حسن

* اڄ اٿل سان سرمست جو ڪلام پڙهيو اٿم. ائين ٿو لڳي، ڇڻ شينهن جي گوشت سان نيرن ڪٿي اٿم.
* شايد اهو محقق لفظ حقي سان نڪتو آهي، ڇو ته محقق ۾ بڙ بڙ گهڻي هوندي آهي ۽ پراڻي ٿانڊي تي ٽيڪر جي دونهان ڪيندو آهي.
* ماري پچري ۾ بند آهي ۽ پکي چنڊ سان هن جون اکيون ڪڍي رهيو آهي.

* زندگي سيڙھ جا ڪندا به آهي، سهڙ جا بچ به آهي.

شيخ اياز

ڪجهه پواڪا ۽ اصطلاح مختلف افسانن مان ڪٽيل

* جج ۾ ڄاڻن نه سڃاڻن پر مان گهوت جي پٺي.

* نوريٽري جي دعوت ڇا — ۾ پير بس.

* مزي جو مزو ته پئڻچن تي به ٿورو.

* اهڙي هجي ها ته ڏٺي به نه ڏکينس ها.

* عالمن جا ابا تو جي ٽنگان ٽيڙيون ته بندا ڪي ڪندا.

* سڄو ڇڻو وڃي گهڻو.

* گهاگهر ۾ ساگر سمائڻ.

* دنيا آهي چئن ڏينهن جو چٽڪو، ۽ حياتي آهي موت

جو لقمو.

* ۾ ٺڪر جا ٺولهڙا ٽين ٽڏي.

* ڪڏهن پري ۾ نه ڪڏهن پاڪر ۾.

* چري ۽ چڪي ڏٺو چي هل ڪاهو ڪي هنڌ.

* هڪ ويٺي هئي رٺي، ٻيو آيس پيڪان نياپو.

* جنهن جي واٽ نه وڃجي، ان جو پنڌ ڇو پڇجي.

* غريبن رکيا روزا ته ڏينهن به وڌا ٿيا.

* جيڪي لکيو آهي سو لوڙبو.

* شينهن مري ته به ٻي نه چري.

* عمر ٺهي ٺهي ماري نيندو، ٿرڻون ته ڪونه ٿيانهيندو.

* مون سان هلي ساء جا چي ۽ منو نه ڪري.

* ويٺيون ته مڱجن، مڱيون نه پرڻجن ته جنگ ڪيئن هلي.

- * جنهن جو ٿڌو تنهن جي ڳالهه .
- * گهر ۾ هجي جاءِ ته شهر ٻاهر نه ڪڍجي .
- * ڍڳو نه ڍور آڳوڻو پٽيندو چور .
- * ڪوٺ ٺهيا به مڙسن لاه آهن ته ڪيرائيندا به مڙس .
- * ذات ڪانون ڪي به پياري هوندي آهي .
- * پلم پراڻو نه ٿيندو آهي .
- * ڏٺو پير، پني مراد .
- * جيئن موتين ۾ هيرو، تيئن راڳن ۾ ڪلياڻ .
- * زور اڳيان زاري سهي .
- * ٺوڙهن کي ڦٽوڻا ڇا ڪندا .
- * سور ڪ سڀ ڄمار، سگهڙ ساعت هڪڙي .
- * ٻوڙن سان سرهات ڇا ڪيا .
- * ننگ ۽ وڙ چني نه ڇڏجن .
- * من ۽ موتي ڀڳو، سڄو نه ٿيندو .
- * جي سڄو ٿيندو ته به سنڌو .
- * چنڊ هڪڙو ٻيا سڀ تاراڙي !
- * بصر چوي واڳڻ کي ادا ڪڏهن ملنداسين ؟
- * واڳڻ جواب ڏنو ته ڪٿي ۾ ملنداسين ؟
- * پڪي گهڙي کي ڪهڙا ڪنا پوندا .
- * دل کي دل سان راه ٿيندي آ .
- * گهڻا هر ٻئيءَ کي ڏبا آهن .
- * ٻيڙيءَ تي چاڙهي ڦرهو ڪيڻ .
- * ان ڏٺو چور پيءُ برابر .

- * ننگ جون پاڙون دوزخ ۾ .
- * ڳل لڳائي ڪان وڃي ڀر منهن پڪڙي ڪان نه وڃي .
- * ويلهو نه وقت، ليلان چڙهي تخت .
- * نتر ڏيڪاري پتر ڏيڻ .
- * اٺ ڪي لاڻو- گهوڙي ڪي داڻو- مرد ڪي ناڻو-
محبوب ڪي ماڻو .
- * هٿ هاج ۾ دل دلبر ڏي .
- * مرد سرڳ وڃي يا زرڳ، هن جو ڪم ڪفن سان .
- * اهو وڻ ئي ڪونهي جو واءِ نه لوڏيو هجي .

ڪجهه ٽارين لفظن جون معنائون

سيماءِ سرحد	نمرتاو: نياز
پومڪا: مهاڳ	اسپاويڪ: غير قطري
ويدنا: ڏک	ڊريچيم: واقفيت
مريادا: حد	ماديرم: وسيلو
سادنا: تڪميل	پاوناءِ: احساس
ايمان: فخر	ورتمان: حال
تريپتي: اطمينان	اتيڪار: اختيار
آگيان: حڪم	سواس: سامه
سراپ: ٻاراڻو	ارت: مطلب
وردان: دعا	فرمان: تخليق
اچا: مرضي	اڏيرتا: ٽڪڙ
دوار: در	وناش: بربادي
چيتنا: شعور	پريرٿا: زور، ترغيب
مريو: موت	فتهڪرڻ: روح، اندر
ڪال: وقت	مهاشن: عظيم
انادي: ازلي	منش: ماڻهو
اننت: بيحد	سرووپاي: سڀ ۾ سمايل
نسقل: اجايو	پريوجن: ڪم، مقصد
ڪشت: تڪليف	ڪرم: عمل
سمرتيون: يادگيريون	سمپاونا: امڪان
ڪلياڻمي: پاڳوان سرسبز	اصلاحات: سڌارا
ڪندڙ	مال غنيمت: اٽ جو مال

روز بروز: ڏينھون ڏينھن	نالو: نام ڪيو
استحصالي نظام: پرماري سرشتو	تڪليف: اھنج ايداء
اثر: مطلب	مناسب: جوڳو
شبد: لفظ، اکر	پاليسي: ھمت
مھذب: ستريل سگھڙ	دوغلي: ٻئي
فارغ: واندو، وانجھو	جتنو: ٽولو، وٺو، وڳو
ڪسان: ڪجهڙو	بنياد: پيڙھ
ترقي: واڌ، واڌارو ڦوٽھڙو	مسئلو: مامرو
فھرست: وچوڙ	تعاون: ساٿ، ھٿ وٺڻ
انتشار: وڳوڙ، ڏڦير	تقاضا: گھر
امتياز: ويڇو، سنڌو	انتظار: اوسيئڙو

انگريزي لفظن جون معنائون

Construction	جوڙجڪ:
* Allergy	سونجراڻي:
* Anti Bodies	مخالف جزا:
* Antigens	ڌاريان جزا:
* Classification	فسملي ڦاٽند:
* Commensals	ڀاڻيوار جيوڙا:
* Malaise	گهاموڙ:
* Hydrophobia	ڀاڻي ۽ چڙ:
* Lymph	رتوبت:
* Mask	ڊوٽارو:
* Dogmatic	اعتقادي:
* Stimulus	اوپارو:
* Plenty	اڪٽ:
* Mould	ڪارب:
* Kissing	چمي چٽ:
* Smart	ڦڙت
* In Range	گهيري ۾
* Escapism	فرار وادي:
* Sterio Type	عام روايتي:
* Optimism	آشا وادي:
* Bellows	ٽوڙي:

ڊاڪٽر سليمان شيخ
۽ ڊاڪٽر نعيم دريشاڻي

* سنڌ ڌرتيءَ تي ڪيترن ئي فاتحن پنهنجا ڪميٽ ڪڍايا. عربن کان آبداليءَ تائين، مغلن کان ويندي مدد خان پٺاڻ تائين، علاؤالدين خلجي کان ويندي ترخانن تائين، اورنگزيب کان ويندي انگريزن تائين. هيءَ سنڌ جي ڌرتي انهن جي گهوڙن جي منهن هيٺان لتاڙبي رهي آهي. هر ظالم اسانجي ڌرتي جي دولت لٽي آهي، پر اسانجي تهذيب کي هٿ لائڻ جو ست نه ساريو آهي، ترخان اسانجي ماڻهن جون ڪلون لهرايون، زبانون وڍايون، اسانجي عالمن جون اکيون ڪيرايون، پر اسانجي تهذيب اسان کان ڦري نه سگهيا.

ناصر هورائي

* اظهارِ راه جي 'آزادي' جو مطلب اظهارِ راه جي 'چڙواڳي' ڪونهي. 'آزادي' ۽ 'چڙواڳي' ۾ وڏو فرق آهي، اسانجي دوستن کي اهو فرق سمجهڻ ڪپي. لکڻ کان اڳ هميشه حقيقتن جو ويجهڙائي کان مطالعو ڪرڻ گهرجي، خاص طور تي قومي مسئلن ۽ قومي شخصيتن تي لکڻ کان اڳ اشد ضروري آهي ته انهيءَ ڏس ۾ سخت احتياط کان ڪم وٺڻ گهرجي.

پير مظهر

* هيلن ۽ اچيلس فقط يوناني سماج ۾ جاءِ وٺي سگهيا آهن، ليئر، ڪلوٽيرا، بڪ، ڪئليبان ۽ مرندا فقط انگريزي سماج ۾ جاءِ وٺي سگهيا، شڪنتلا ۽ دميتي فقط هندستاني سماج ۾ جاءِ وٺي سگهيا آهن، ۽ اهڙي ريت، ٻاگهي، نوري،

مارئي، مومل ۽ سسئي رڳو سنڌي سماج ۾ پيدا ٿي سگهنديون،
 ڇو ته سڀ ڏنڙيل، سڀ ڦريل، سڀ وسوڙيل، سڀ ويچارين
 ۽ سڀ هنيون ماريون آهن. ٻيو ڪهڙو سماج آهي جو هنن
 کي سمجهي سگهندو ۽ قبول ڪري سگهندو؟

الهداں پوهيو

* تعداد جي لحاظ کان فنڪار کي ڪونه پر ڪيو آهي
 پر معيار جي لحاظ سان پر ڪيو آهي.

عبدالقادر جوڻيجو

(اڳتي قدم)

* انسان، زندگي ۾ هڪ دفعو محبت ڪندو آهي، بعد
 ۾ جيڪا به محبت ڪئي وڃي ٿي، سا پهرين ضرب و سارڻ
 خاطر آهي، ته جيئن، پهرين ڇوٽ ان اٿاهه پيار سان
 دهجي وڃي.

چندا تشبير ناز

(سچا سچ پلنگ)

* ورهين کان هٽل مذهب جا حڪم، پيغمبرن جون
 حديثون نئين جا نياپا، ولين جون حڪايتون، پيرن جو
 پرچار، مولوين جا وعظ ۽ عالمن جي تبليغ هن لاءِ پاڻي تي
 ليڪو ثابت ٿيا هئا.

* جيئرو رهڻو آهي ته ظالم کان وڏو ظالم ٿي رهڻو پوندو.

* زور جي لٽ سان تون زماني جو ڌڻ هڪلي سگهين ٿو.

* قاعدا ۽ قانون، مظلوم ۽ هيٺي جو سات نه ڏيندا آهن.

* شاگرد جي چيل چئن ٻولن، هنکي ويچار جي نهن

وهڪڙي ۾ وهائي ڇڏيو.

* خميسي جو پنهنجي ڌرتيءَ سان پيار وڌندو ويو. هنڪي
هان پنهنجو ڪعبو ۽ قبلو چٽي طرح نظر اچڻ لڳا.

نجم عباسي

(سوڻي هجي سان)

* تنهن کان سواءِ ڀت تي ٻيا به گهڻا نقش ۽ ننگار ٺهيل
هئا (جن جي بيان ڪرڻ جي قديم خيالن جي روشنيءَ ۾،
۽ جديد اخلاقيات موجب اجازت ناهي).

* لفظن جو جادو گر هو. هر لفظ جذبي جي پوري
ترجماني ٿي ڪئي.

* آمريڪا ۾ ڇنڊ تي فرنيچر پهچائي آيو آهي، چين هڪ
ڪنڊ کان ٻئي ڪنڊ تائين مار ڪندڙ ميزائيل پيو ناهي. هڪ
پاسي ٿيوب - ٿرين پيون هلن، ٻئي پاسي ٿيوب ۾ ٻار تيار
ٿيڻ وارا آهن ۽ اوهين دوستيءَ جو وڌايل هٿ ٺڪرائي
رهيا آهيو.

* اها ڳالهه شيخ صاحب پهرين ته مونکان لڪائي پر پوءِ
هاڻي کي درست رکڻ لاءِ ٻڌائي ڇڏيائين.

* ڪي ڪي داڻا بيشڪ موتيءَ داڻا هوندا ۽ ڪا ڪا
دل هيرن جي کاڌ به هوندي، پر هرڪو ماڻهو موتيءَ داڻو
۽ هرڪا دل هيرن جي کاڌ هجي، اهي رايا رڳو خوش
آيند خيالن وارا شاعر رڪي سگهن ٿا، دل جو راڻو ته هرڪو
ٿي سگهي ٿو، پوءِ ڪٿي اهو هڪ اک کان ڪاڻو هجي.

* عظيم ڪا معمولي عورت نه هئي. سندس اندر ۾ غم

جون ڏنڊيون ۽ خوشيءَ جون ننڍيون هيون، دل ۾ ڪاڪ
ڪڪوريل هيس ۽ اندر ئي لنگاڻو هئس.

عبدالجبار جوڻيجو
(ون يونٽ)

* ”ڪو به مري وارا ڏينهن توکي ياد آهن؟“
”ها! سونهن جو هر روپ منهنجي يادن ۾ پيوئجي ويندو
آهي.“

* ”نون ايڏو ويسلو ڇو آهن؟“
”لا وارث ڌرتيءَ جو ڌڪاڻل نسل مون وانگي يادن ۽
سپنن جي رڃ ۾ ئي پناهه وٺندو آهي.“
* منهنجي من ۾ جذبن جو مانڌاڻ مڃي ويو هو.

* نيٺ ته منهنجي سوچ هڪ ڏينهن موهن جي دڙي جي
ڪنڊرن سان پڙاڏو بنجي ڪولاچيءَ جي ڪُن تائين
پهچندي ۽ پوءِ مورڙي جا وارث جاگي اٿندا.

عبدالحق عالماڻي
(سائيه جا سور)

* ڪتاب انسان جا بهترين دوست آهن، صلاحون ڏيندا،
ونسدراڻيندا، ڪلاڻيندا، رٿا ڏيندا، ايئن جيئن ڪو بهترين
دوست مان اميد رکي سگهجي. اجهو هيئنر اداس آهيان ۽
شاه جو ”سر سسئي“ پڙهڻ ويهي رهيو آهيان ته پنهنجا ڏک
تيچ پيا لڳن، اجهو سماجي حالتن منجهان ڇڏيو آهي ۽
سوڀو سان، دوستو وسڪي، اسڪر واٽلڊ، چيخوف،
هئمنگوي ڊيهر ڪهاڻيون ڪٺيو آڏم بيٺا اٿم ۽ ٻڌائين پيا ته

ڪيئن سندن ڪردارن ساڳين ڀاڻن کان به ڪرڻ حالتن کي مرڪبي منهن ڏنو آهي.

* خطن جي سلسلي ۾ تنهنجو قرضدار ٿي پيو آهيان —
در اصل خط لکڻ وهان ٿو ته اڪير اکين آب آڻيو ڇڏي
۽ لکيو ڪين پڇيم — پرديس جي هن هيٺائيءَ کي بخشجانءِ.
حفيظ شديخ

* ماحول (ڪن ماڻهن) سندن مقصد کي رڳو سمجهڻ لاءِ به سازگار نه هوندو آهي. هو فقط اونداهين ۾ لاٿون ٻاري، ٻين لاءِ راهون تيار ڪري، هڪ پيغام ڏيئي، هڪڙي واٽ ڏسي، هڪڙي نئين ريت وجهي، دنيا مان بظاهر ناڪام ۽ نامراد هٿين خالي، ان ڄاڻا ان ڳاڻا موڪلابو وڃن.

رسول بخش پليجو

* عورت جي دل به عجيب ٿيندي آهي، ٻئي جي دل تي چرو وهائي ڪڍي، پر پنهنجي احساس کي ٿوري ڇڄي آيس ته روئي پوندي. ڪاش هو ڄاڻي سگهي ته سندس انهيءَ ڳالهه سان پنهنجي دل تي ڪيڏا ڪوٽ هلي ويا هوندا.

علي بابا

(جنم پومي - شمشاد پومي)

* اهميت منهنجي تاثرات کي ڪونهي. اهميت آهي اهل وطن جي تاثرات کي.

* سنڌي ماڻهو داخلي ۽ خارجي طرح ايڏا زخمي ۽ ضعيف آهن، ايڏا ويچارا ۽ نڌڪا آهن ۽ ايڏا جاهل ۽

طامع آهن، ايڏا سست ۽ گهٻرايل آهن جو انهن جي معاملي ۾ ڪي وڏا وڏا خواب ڏسڻ ۽ هوائي قلعا اڏڻ محض دماغي لذت جون ڪوششون آهن.

* پر نا اميد نه ٿيڻ کپي. قومن جي سياسي صورتحال جامد نه هوندي آهي، متحرڪ هوندي آهي ۽ قومن جي محرومي جڏهن گهڻي درجي تي پهچندي آهي ته اها قومي تضاد جي شڪل وٺندي آهي. **حفيظ قريشي**

* ذهن ۾ جڏهن ڪو ويچار روپ وٺڻ لڳندو آهي. ان وقت چڻ ريگستان ۾ پهريون واري سنسان ويرانن جو عالم هوندو آهي جنهن ۾ سورج باهم وٽائيندو رهندو آهي ۽ تڏهن اڇانڪ هڪ تازگي، مڌرنا ۽ لٽ پيريل جهڙو ڦٽي نڪرندو آهي. شاعر پنهنجن ويچارن کي لفظن جو روپ ڏيئي قلمبند ڪندو آهي. ڪجهه وقت کان پوءِ ان قلمبند ٿيل رچنا ڏانهن اويساهين نظرن سان ڏسندو آهي. هن کي ٿي ٿي به ڇا حاصل ٿيندو آهي؟ واريءَ ڀرپو پلاند!

نارائڻ شيام

* پنهي جي وچ ۾ پيار ڪيئن آيو، تنهن جو ذڪر ڪرڻ واجب ناهي. ڇو جو پيار ڪرڻ لاءِ ڪا خاصي زمين، ڪنهن خاصي هواءِ، ڪنهن خاص وقت يا ڪنهن خاص جڳهه جي ضرورت ڪانهي. پيار جو هوٽو ڪنهن به زمين، ڪنهن به هواءِ، ڪنهن به وقت ۽ ڪهڙي به ماحول ۾ اڀري سگهي ٿو. **وشنو ڀاڻيا**

(دردن ماري دل)

* نااميد نه آهيان. ڇو ته منهنجو تاريخ جي اڳتي وڌڻ ۾ ايمان آهي. منهنجي خيال ۾ هر ايندڙ ٿي، گذريل ٿي، کان بهتر هوندي آهي. تاريخ سدائين اڳتي وڌندي آهي. وقت ڪڏهن به پئتي نه موٽندو آهي.

تنوير عباسي

* ”نوهان تي الزام آهي ته ڳوڙهو ۽ منجهيل نشر ٿالڪو.“
”لکڻ واري ڪي نه ڪل ٿي ناهي پوندي ته هو ڳوڙهو پيو لکي يا منجهيل. لکڻ ويل ته ذهن ۾ جيڪو سرچندو آهي لکندي ويندي آهيان. ان ڪي اوهان منهنجو اسٽائيل چئي سگهو ٿا. جيڪڏهن شعوري طور ڪنهن ٻئي جو انداز اپنائڻ چاهيو هوندو ته ذهن مان پلاٽ اڌام ڪٽولي وانگي اڌامي ويندو آهي. پوءِ مان ڌرتيءَ تي ۽ ڪردار پولارن ۾ بولاڻيون ڪائيندا نظر ايندا آهن. مان منجهيل ٿي لڳان خبر ناهي ڇو؟“

پڙهيل ڳڙهيل ماڻهو سنڌي به پڙهي ۽ سمجهي نه سگهي —
ته ٻولي لاءِ ان کان وڌيڪ ڪهڙو هاڃو ٿي سگهي ٿو.
* مان ماحول جي محتاجي ناهيان ڪيندي. پکي اڏامندي ڪهڙي به وڻ جي ٽاريءَ تي ويهي سگهي ٿو. سانوڻ ۾ بادل ڪهڙي به ڌرتيءَ تي وسي سگهي ٿو. موب ٿي ويو ته رستي تي هلندي به ٻاڙي کولي لکڻ لڳندي آهيان. جڏهن تمام گهڻي مصروفيت هوندي آهي تڏهن موڪل واري ڏينهن موب ناهي وٺندي آهيان.

* مان پنهنجي ڌرتيءَ تي اهڙا ئي مرد ڏسڻ چاهيان ٿي، جيڪي دل جا دڪي، پر هٿ جا هنرمند هجن. ٿوڻي ۽ بڪواسي چوڪرا ناهن وڻندا مون کي. مان ته ايترو به چوان پئي ته، واندڪائي ۽ بڪواس کان بهتر آهي ته ڌاڙا وڃي هڻن. ڪجهه نه ڪجهه ڪندا رهن.

* مان به ذهن جي خوبي ڏسڻ جي عادي آهيان.

زبیده میتلو

(انٽرويو، سنڌي ساهت)

* آساره تي ماٺ ته ڪري سگهان ٿي، پر مڃي نٿي سگهان.
* سماجي برادريون ٽين پيون ته اها الڳ ڳالهه آهي. ليڪڪ ڪو سماج سڌارڪ ناهي.

* چو نه پئي لکان—؟ Motivation ناهي، محرڪ ضروري آهي. هاڻي محرڪ ويلي وڃائي ويٺا آهن. اسپاڻریشن ناهي.... آئون ويڳائي پئي ٿي وٺان.

* هڪ ليڪڪ پاڻ پنهنجي تخليق وڪڻي، ان کان وڌيڪ ٻيو ڪهڙو اڀاڳ ٿي سگهي ٿو.

* پئسو پئام گاهه ته ٿي سگهي ٿو، اسپاڻریشن نه ٿو بڻجي سگهي.

* لکڻ جو ڪو مقصد—؟

مقصد ناهي، هوندو تڏهن به چئو ناهي.

خير النساء جعفري

(ڳالهه، ٻولهي، نئون نياڻو)

شاهه جي رسالي مان ڪجهه سٽون

- * ڪي اوڏائي ڏور، ڪي ڏور به اوڏا سپرين
- * عاشق اجل سامهان، اوچي گات اچن
- * ستي ستائي جاگن، نند عبادت جن جي.
- * سوريءَ چڙهن سيج پس، اي ڪم عاشقن.
- * سوڍا ٿو گر سامه، نسات رانا گهڻا راج ۾
- * سدا ساون ڏينهن ۾ هنن نه هونداء.
- * سڀ ننگيون ٿي نڪرو، لالچ چڏيو لوپ.
- * ساجن سينان سهڻو، سائينءَ جو سو گهند.
- * ذات نه آهي ذات، جو وهي سو لهي.
- * دلبر! هن دنيا ۾ وڃي رهندو واس.
- * جي هتان هوت مرن، هوت نين جي هنج ۾.
- * پڇن جي ميهار ڪي، پڇي سڀ ميهار.
- * توبه جي تاثير سان ٿري ويا طوفان.
- * ڪونهي ڪميئيءَ جو بگر ٿو بلو.
- * ورا! مَ وساريج، آهيان تنهنجي آسري.
- * مڱ تنهن کان، مڱ! جو ڏيهاري ٿو ڏئي.
- * تو ورا! وهون ڪيتريون، مون ور تون وري.

* ڪنهن مهربان پڙهندڙ پڇيو آهي، پنهنجو افسانو، 'زندگي — هڪ ڪُن' پنهنجي ماءُ پيءُ کي پڙهڻ لاءِ ڏيندين؟ سوال تير وانگر آيو، ۽ دل ۾ چڱي ويو. زندگي ۽ زندگيءَ جا لاتعداد مسئلا، ڪهاڻيون ۽ ڪهاڻين جا انيڪ موضوع اسان جي ماءُ پيءُ سان وابسته نه آهن. نقل اعتقاد ۽ شڪست کاڌل اعتماد جي بغاوت، غلطيون ۽ لغزشن جي دڙ مان اڏامندڙ آنديون، جنهن جي وهڪري ۾ لڙهي ويل بتيلا، سچ ۽ ڪوڙ جي رج ۾ گم ٿي ويل قافلا ۽ عمل ۽ رد عمل جي دائرن کان اسان جي ماءُ پيءُ دور آهن. هيٺتر فيصلو اهو ڪرڻو آهي ته اڄ جي سنڌي ليکڪ کي پنهنجي ماءُ پيءُ جي پسند لاءِ لکڻ ڪپي يا انهن بنيادي مسئلن طرف به ڏسڻ گهرجي، جيڪي ابتدا کان اهم آهن ۽ انتها تائين اهم رهندا! اهو فيصلو پڙهندڙن کي ڪرڻو آهي، هو امين آهن. هي خط لکي پنهنجي پياري ليکڪ هيمنگوي جي قول جي انحرافي ڪئي اٿم ته:

The business of writer is to write, not talk.

امر جليل

(خط — سهڻي رسالو)

* ان گهر ۾ اسان ٽن سالن کان رهيل آهيون. زندگي اسان وٽ رهيل آهي. اسان زندگي وٽ رهيل آهيون. اڃان جيئرا آهيون.

* مان بي روزگار هوس (اڃان به آهيان) ۽ محبت به

ڪندو هوس. (هينئر جيڪي محبت ڪندا آهن، انهن جو ڪم خراب ڪندو آهيان).

* ”جيئرا رهياسين ته ايندڙ سال ملنداسين.“

* مان جيئرو هوندس. ان جي مون کي پڪ آهي. تون پنهنجو خيال ڪر. مصيبتون مون کي مرڻ ڪونه ڏينديون.“

امر جليل

(عشق ۽ انٿروپو)

*.... هن مون کي سنڌي بزدل سڏيو هو. مون کي ڪاوڙ آئي. مون عبدالرحمان کي ياد ڪيو، جنهن جي دهشت کان انگريز آفيسرن جيون نڪرون آهي وينديون هيون. مون کي شڪارپور شهر جي وچ ۾ سوريءَ تي لڙڪيل عيدو ڌاڙيل ياد آيو. رحيم هنگورو ياد آيو. محرم جانوري ياد آيو، جنهن کي پوليس ويجهڙائيءَ ۾ ماريو هو، ۽ اها خبر جنگ ۽ انجام اخبارن ۾ وڏي شان سان شايع ٿي هئي.

* ”ڌاڙيل ڪيئن هوندا آهن.“ — نجمه پڇيو:

”مون جهڙا.“

”تون به ڌاڙيل آهين ڇا؟“

”چري ڌاڙيل هجان ها ته اول توکي پڇائي وڃان ها.“

”الاڻي ڇو. سڀ سنڌي مون کي ڌاڙيل نظر ايندا آهن.“

”ڪنهن سنڌيءَ سان پيار ڪري ڏس پگلي، پوءِ باقي دنيا توکي ڌاڙيل ۽ سنڌي سڏجھڙا نظر ايندا.“

* ڪهڙي بابت ڇا خيال آهي؟

”گڏه هجي يا گهوڙو يا خان بهادر ڪهڙو سڀ اسان لاءِ
سائين آهن ۽ سنڌ هڪ شطرنج جو پاڻو آهي.“

اهڙو جليل

(محرم جانوري جو فرار ٿيل ساٿي)

* پاڻيو هوم نه تون ائين نه ڪندين ۽ منهنجي اميدن
جي ڪناري کي وهر وانگر لٽي نه ڇڏيندين ۽ پر منهنجي
پاڻي ۽ نه پاڻي مان ڇا ورنڊو، مون حياتي ۽ هر هميشه غلط
سوچيو آهي.

* تون سنگمرمر جو سهڻو بت آهين، تو وٽ منهنجي
چري چاهت جو قدر ڪونهي.

* روحن جا رشتا هڪ ڇڪ سان نه ڇنبا آهن، جيئن تو
ڪيو آهي.

* مون پاڻ کي سڀ ڪجهه ٻڌڻ لاءِ تيار ڪيو آهي.

* تو مون کي نه، منهنجي اندر لڪل فنڪار کي چاهيو
هو، جنهن کي اسٽيج تي ڏسي تو تارڙيون وڇايون هيون.
تون انهن انسانن مان آهين نجم، جن وان گو کي مفلسي
۾ مرڻ ڏنو، پر سندس لينڊ اسڪيپ ڏه لک ڊالرن ۾
خرید ڪيائون.

* پنهنجو ئي آواز صدا بڻجي مون کان محبت جو دان

گهرڻ لڳو.

* پانيم پسم ٿي ويندس. واچوڙي وانگر اڏامي ويندس.
پنهنجي ئي آڳ ۾ ٽانڊي وانگر سڙي رک ٿي ويندس.

امر جليل

(منهنجي دل موئن جو دڙو)

* رئيس کي چڻ نانگ سنگهي ويو. وچونءَ جي ڏنگ

جهڙيون مڇون، ڦوسيءَ جي پچ وانگر لٽڪي پيس.

* مان منهنجي آرزو، مان توسان محبت ڪيان ٿو، تون

منهنجو روح منهنجي زندگي، منهنجي ڪائنات آهين.

* اسان ٻئي هڪ - ٻئي جي سامهون بيٺا هئاسين، خاموش،

آداس، وياڪل ۽ وڇايل. چڻ انسان نه ڪنڊهرن جا ٿڌل

ڦٽل بٽ هئاسين. ٽيڪسلا جا استوپا هئاسين. موئن جي

دڙي جو چوواڻو هئاسين، يا ڪنهن ڪهاڻيءَ جي المناڪ

پڇاڙي هئاسين.

امر جليل

(هڪ دل جي اڪيلائي)

* مون کي خبر آهي ته ڪيتري حد تائين مونکي اظهار

جي آزادي مليل آهي. اهو مون تي ڇڏيل آهي ته محدود

آزاديءَ جي پابندين ۾ لکڻ قبول ڪريان، يا لکڻ ڇڏي ڏيان.

* انسان آهيان، ڏوهن ۽ گناهن جو مرتڪب ٿي پوندو

آهيان. پر، يقين ڪريو، مان ٻئي جي يقين، پروسي ۽

اعتماد کي چيهو ته رسائيندو آهيان.

* تحرير ليکڪ جو آئينو ٿيندي آهي. ليکڪن جو چهرو

سندن لکڻين ۾ ڏسي سگهيو آهي. تحرير واري آئيني کي
 دڙ، مٽي، ۽ گهر سان اڻچتو ڪرڻ جي ڪوشش ڪندو
 آهيان — پر پنهنجي ڪوشش ۾ سدائين ڪامياب نه ٿيندو
 آهيان. مان جهڙو آهيان، جيئن آهيان، پنهنجن ڪالمن جي
 آئيني ۾ چتو ٿي بيهندو آهيان ۽ ويڃي ويندو آهيان.

* مان توکان سواءِ اڻپورو آهيان، سنڌو. مان توکانسواءِ
 اڻ سونهون آهيان، مڪمل نه آهيان.

* هڪ محبت اهڙي به هوندي آهي، جنهن ۾ ڪابه
 لالچ، ڪابه طمع ۽ ڪوبه مطلب نه هوندو آهي.

* جيڪي ليکڪ لکي رهيا آهن انهن کي بڪسوڻي ۽
 سان لکن ڏيو ۽ جيڪي اديب پنهنجو وارو وڃائي ويا
 آهن انهن کي عزت ۽ احترام سان ياد ڪريو.

* مان پنهنجي بياطن ۽ ظاهر سميت گهاٽي ۾ پيم-رڙجي
 ويو آهيان.

* تحرير ڪوتو، ڪباب يا ڪورمو نه آهي جو مزيدار
 هجي. تحرير زندگيءَ جي ترجماني ڪندي آهي. تحرير ۾
 اسان جو، ۽ توهانجو عڪس هوندو آهي. اسين ڏکي هوندا
 آهيون ته تحرير مان به مابوسي بکندي آهي. اسين مضطرب
 هوندا آهيون ته تحرير جي سٺ سٺ مضطرب نظر ايندي
 آهي. تحرير سواڊي نه ٿيندي آهي، سواڊي بالٽي گوشت
 ٿيندو آهي.

* لکن منهنجي زندگيءَ جو مقصد آهي، ۽ ڪنهن سان
 ڪيل وعدي جو تقدس.

* نوڪري منهنجي اقتصادي ضرورت آهي. مونکي ڪابه ملڪيت ڪانهي، ۽ نه ئي مستقل آمدنيءَ جو پيو ڪو ذريعو آهي؛ تنهنڪري مان نوڪري ڪندو آهيان. مان نوڪريءَ جي پابندين، ظابطن ۽ قاعدن قانونن کان واقف آهيان.

* ڇا نه لکڻ جي خانسي ۾ به پابنديون آهن، مون کي سياست نسي لکڻو ناهي، پنهنجي محڪمي جي باري ۾ خيال آرائي ڪرڻ جي اجازت نه آهي. ان کان علاوه مان هر موضوع ۽ مسئلي تي لکڻ جو بنيادي ۽ آئيني حق رکڻ ٿو. ان حق کي مان گذريل ويهن سالن کان استعمال ڪندو رهيو آهيان.

مونکي نوڪري از راه همدردِي يا تحفي ۾ مليل نه آهي. مون سڄي پاڪستان ۾ ٽي پوزيشن حاصل ڪئي هئي. ان چونڊ ذريعي مان ريڊيو پاڪستان جي نوڪريءَ ۾ شامل ٿيو هوس. اسين سنڌي احساس ڪمٽيءَ جو شڪار آهيون. پائيندا آهيون ته پيو ڪو سنڌي جيڪو چڱيرڙي نوڪريءَ ۾ آهي سو ضرور نالائق آهي ۽ سفارش سبب نوڪريءَ ۾ آهي. مٿيان به جملا لکندي مون پاڻ کي ملامت ڪئي آهي. پاڻ پڌائڻ کان مونکي نفرت آهي. پر، حالت مونکي هيءَ لکڻ کان مجبور ڪيو آهي. ٽي سگهي ٿو، هن ڪالم جي شايع ٿيڻ کانپوءِ اسان جي منفي سوچ ۾ ڪو صحتمند ڦيرو اچي. ٻارو، اسين سنڌي سڀيئي گڏهه نه آهيون. اسين ڪم ڪري سگهندا آهيون، چئلينج قبول ڪري سگهندا

آهيون. علامه اقبال اوڀر ڏي وڃي رهي هئي ۽ وارا منهنجي مائٽ نه آهن جو هنن مون کي ريڊيو پاڪستان کان پنجن سالن لاءِ وٺي ويهين گريڊ جي پوسٽ تي وهاريو آهي. هي چٽا پيڻي ۽ جو زمانو آهي. ٽيليويزن تي ايندڙ عربيءَ جا پروگرام ۽ ٻيا تعليمي پروگرام منهنجا ٺهيل آهن ۽ منهنجي نظرداريءَ ۾ ٺاهيل آهن. ريڊيو پاڪستان تان نشر ٿيندڙ اوڀر ڏي وڃي رهي هئي ۽ سوڀر تعليمي پروگرام مون ٺاهيا آهن ۽ منهنجي نظرداريءَ ۾ ٺاهيل آهن.

* دوستو اسين جيڪڏهن هڪٻئي کي نه لائق سمجهڻ ڇڏي ڏيون ته ان ۾ ڇڏائي اسان لاءِ آهي، ٻئي ڪنهن لاءِ نه آهي.

* مان حڪومت پاڪستان جي نوڪريءَ ۾ آهيان، ڪنهن فرد واحد جي نوڪريءَ ۾ نه آهيان. مان پڻاڻو نه آهيان جو وڪاسي وڃان. مان ڪارونجهر آهيان. پنهنجي جاءِ تي اٿل آهيان. مان پنهنجي محبت سان ٻڌل آهيان.

* مان ڪامور کي لڏي جي آڏين پڇاڻن کي لاڳيتو منهن ڏيندو رهيو آهيان. عيبن ممڪن آهي ته ڪنهن ڏينهن ڪامورن هتان جهانڪو ٿي وڃان. جيڪڏهن اهڙو وقت آيو، ته طنز ۽ ٺٽوليون ڪندڙ دوستن کي مان يقين ٿو ڏياريان ته بيروزگار ٿيڻ کانپوءِ مان هنن جي امداد تي نه جيئندس. مان جنهن جو آهيان، ۽ جنهن لاءِ آهيان ان جي در جو وڃي حوالي ٿيندس. اخبارن ۾ لکي پيٽ پائيندس، عزت جي زندگي گذارڻ جي ڪوشش ڪندس. هيءَ دنيا

راس نه آئي ته ماڻڙي ڪري هليو ويندس، باقي ڪنهن به
مجهول آڏو ڳوڏا نه ڪوڙيندس.

ڊڄندا اهي آهن جن کي ٻار ٻچا هوندا آهن. جن جا
گهر گهات هوندا آهن، مون کي نه آهن ٻار ٻچا، ۽ نه آهي
گهر گهات منهنجي وڃڻ سان دنيا جي توازن ۾ ڦيرو نه
ايندو، آسمان نه ڪرندو. سمند نه سڪندو. موت کي مون
هميشه اوتار سمجهيو آهي.

* آخر ۾ هڪ عرض ضروري سمجهان ٿو. ڪنهن ڪنهن
وقت جو ليکڪ خاموش ٿي ويندا آهن، نظر نه ايندا آهن،
سي ڊپ يا مصلحت سبب خاموش نه ٿيندا آهن. هو زندگيءَ
جي ڏک ۾ لڙهي ويندا آهن.

* اڇوڪو ڪالم لکڻ کان پوءِ ششدر ٿي رهيو آهيان،
پشيمان ٿي رهيو آهيان.

اهر جليل

(ملال پاڪستان)

* مهران جي موجن اندر جنهن مڇي اچي هڪ لڱا پاڻ
کي پيوست ڪيو، تنهن کي هميشه لاءِ پناه ملي. پاڻان
ورائي، مير مهران، ڪڏهن ڪونه پڇيس ته ڪڪ ڀريو ڪڳو
آهين يا گندي گندڻي!

* سمجه، ۾ نٿو اچي ته اها سنڌ جا هنن اکين ڏٺي، ها
اوچتو ڪيڏانهن غائب ٿي ويئي! اهي ماڻهو ڪٿي وڃي
لڪيا آهن؟ ڪنهن کان رسي ويا؟ ڇو منهن مٽي ويا؟
ڪهڙو ڏوه ڪيوسين؟ ڪهڙو گناه سرزد ٿيو؟

* سنڀاسين سان مليا، اڪيون اڪين سان اٽڪيون، دليون
 دلين سان گنديون، پڳون منجي ويون، پيچ پنڃي ويا، جيءَ
 چڙجي ويا، مرندي گهڙيءَ تائين جا سونا ڪڇي ويا.
 * ڪوڙو بيان وڌين لاءِ ائين هوندو هو، جيئن ڪنوار
 لاءِ ونواه ۾ وهڻ.

* انسان جي فطرت کي مون غلاف ڪعب ۾ ملبوس به
 ڏٺو آهي ۽ الف عريان به.
 * سنڌي ڏاڍا سست آهن، پر وقت آئي مست به ٿيو وڃن.
 * جيل مان نڪرندا ته اڳي کان اڳرا. چوندا ته ”مڙس
 لاءِ جيل ائين آهي جيئن ڪنوار لاءِ ونواه.“

علي محمد راشدي

(اهي ڏينهن اهي شينهن حصو پهريون)

* مان گهڻو ملڪ گهميو آهيان. ڪيترن ماڻهن سان
 ملاقاتون ڪيون اٿم. پر ڪوبه سچو، هم خيال، هم صفت،
 موصوف دوست تو جهڙو ڪونه ڏٺو اٿم. هيءَ خوشامد
 ناهي ڇاڪاڻ ته نه مون کي ۽ نه توکي ان جي ضرورت
 آهي، نه ان جو پاڻ وٽ ڪو قدر قيمت آهي.
 * حقيقت کي شاعرانه تخيل کان وڌيڪ اهميت نه ڏجو،
 متان مسرت حاصل ٿئي، ۽ حفاظت سان خط رکجو، متان
 ڪو پڙهي ڪڙهي وڃي.
 * هر خوبصورت شيءِ کي داد ڏيڻ وارا به مون وانگر
 ڪيئي موجود آهن.

* هڪ فاني جسم کي غير فاني حسن جي آغوش ۾ جاء
ملڻ وڏي خوش نصيبي سمجهڻ کپي.

* هن ناچيز کي سٺي نظر سان ڏسو ٿا، ڀڪ اٿم ته اوهان
کي منهنجن نقصن جو پتو ناهي، يا اوهين انهن تي پرده پوشي
ڪري نظر استحسان سان ڏسو گهرو ٿا.

* اوهان جهڙن دوستن جي دلداري غم نه کٽيندي ته
هي ڪهڙي دوا درمان ڪندي.

* سڀني ڳالهين جو ذڪر ڪرڻ هن ڪاغذ جي تنگ
ميدان تي فضول ٿيندو، البت اوهين پنهنجي خداداد تخيل
کي ڊوڙائي، اهڙي پرفضا جو فوٽو ڪڍي سگهو ٿا.

سيد ميران محمد شاه جا خط
(جي ايم سيد ڏي)



* منهنجي خيال موجب ته سچو فنڪار اهو آهي جنهن کي Inner Urge لکڻ تي مجبور ڪري.

شوڪت حسين

(اڳتي قدم رسالو)

* زندهه رهڻ جو حق ملندو ڪونهي، ڦريو ويندو آهي. ماڻڪ

* وقت گذري ويندو آهي حالتون بدلائي وينديون آهن، پر تاريخ جو تسلسل قائم رهندو آهي.

علامه حسين

(رنگريز)

* عورت ڪو شراب نه آهي جو پيئڻ سان جهونو ٿي وڃي، ۽ اها فقط بستري تائين محدود نه آهي. پر بدن تي لڳل هٿ دماغي رڳن جي ترتيب ۽ من جي صحت خراب ڪن ٿا.

دوهن ڪلپنا

(وجود جو صليب)

* تاريخ ڏند ڪٿا آهي، منهنجا بيوقوف پٽ، تاريخ ماضي جو عبرت ڪڍو ۽ آئيندي جو سونهون آهي.

اعرجليل

(پکي)

* مان سچ ٿي چوان، مون کي سنڌين سمان بيمحد پيار آهي، هنن منجهه اسرڻ جي ذات آهي، تنهن مون کي موهي وڌو آهي.

سندري اتم

* اڳي....الاهين سال اڳي، ٽين ايڇ ۾، جڏهن به چاهيندو هوس، سڀني کي ساڀيان ۽ ساڀيان کي سڀنيو بڻائي ڇڏيندو هئس. هاڻي سڀنا ڇا، نند به الائي ڪيئن ايندي آهي.

علي بابا

* ائون نٿو چوان ته اهو مشڪل هو. مشڪل ڪجهه به نه آهي سهپ سهپ جي ڳالهه آهي.

عبدالجبار جو ٿيڻو

* شاهه وٽ هر امنگ جو اظهار آهي، هر آنند جو آلاپ آهي، هر درد جو دونهون آهي ۽ هر ويچار جو وهڪرو آهي.

* شاهه لطيف جيڪڏهن راتين ۽ راجڪمارين جي زندگي ڪٿي ٿو ته شالن ۽ ڀارن، گلابي وڊسن وڳن، سونن ڳنن، عطر غنڀير ۽ مشڪ سان واسيل چوٽن ۽ روپي سوني سان راندين جو ورنن ڪري ٿو ۽ جي مهاڻن ۽ ماڇين جي جيون ڪٿي ٿو ته ڪڪي ۽ هاڻين ڪارين، مڇي ۽ جي چلرن، ڪڳن ۽ لڏرن، چارين ۽ مڪڙين جو ذڪر ڪري ٿو.

پوپتي هيراننداڻي

(هولي منهنجي ماءُ)

* سمجهه ۾ نٿو اچي ته ادب کي Commercial Basis تي ڇو ايڏو Exploit ڪيو ٿو وڃي. مقابلي جي بدران Co-operation وڌيڪ سودمند ثابت ٿيندو. ڇو ته ادب ڪا مارڪيٽ ناهي ۽ ڪتاب ڪو ڪمرشل پراجيڪٽ

ڪونهن. ۽ اسان پڙهندڙ ڪي ڪستمر ڪونه آهيون.

ياسمين فيض

* جوانيءَ ۾ هن کي ڪيترين ئي چوڪرين پيار ڏنو.
جسم ۽ روح جي سموري سچائيءَ سان هن سان پيار ڪيو.
پر ته به هن جي اندر ۾ محروميءَ جو ڦٽ هو جيڪو
اندر ئي اندر وگهرندو ۽ پوسرندو ٿي رهيو.

* پنهنجي لکڻين ۽ تقريرن ۾ جيل وڃڻ جو ذڪر ائين
ڪندين جيئن فقير خارش جا ڦٽ ڏيکاري خيرات گهرندا
آهن.

* جيڪا گهڙي موجود آهي اها ئي سچ آهي، ان گهڙيءَ
جي سچ ۾ جيءُ ۽ پرپور انداز سان جيءُ. اها گهڙي وري
ورثي نه آهي، زندگيءَ کي خوابن ۽ آدرشن جي رڃ پٺيان
رلي نه وڃاء.

* اسان جي طبقي ۾ سڀ چوڪرا اسٽريو ٽائپ آهن.
تو کي پنهنجي شخصيت آهي. شخصيت جي پنهنجي انفراديت،
نواڻ ۽ سچائي آهي.

* جي تون چاهين ته اسين ٻئي هميشه لاءِ گڏ رهي سگهون
ٿا. مان توهان پيار ڪريان ٿي.

* مارڪس ئي چيو آهي ته دولت اهڙو ڳانڍاپو آهي،
جيڪو سڀني ڳانڍاپن کي ڳنڍي ٿو.

* سڀ رشتا ۽ ناٿا ضرورت مان ڦٽن ٿا. سماجي رتبي جي
لحاظ کان تپيدار ۽ صوبيدار مون کان (ليکڪ کان) وڌيڪ

آهن. ڇاڪاڻ جو ماڻهن سان هنن جو رشتو ضرورت جو رشتو آهي.

* اڳئين زماني ۾ جاگيردار پنهنجا جهيڙا ختم ڪرڻ ۽ پنهنجي طاقت کي وڌائڻ لاءِ هڪ ٻئي سان سڳاپندي ڪندا هئا.... اها ٻي ڳالهه آهي ته اڄڪلهه خاندانن ۾ جهيڙا وجهرائڻ لاءِ سڳاپندي ڪئي ويندي آهي.

* ڪنهن ان پڙهيل ۽ جاهل سان شادي ڪريان ۽ ساري زندگي پنهنجي ۽ پنهنجي زال جي ذهني غير برابريءَ تي ماتم ڪندو رهان.

* ”يو آر ونڊر فل. تو ته ڪمال ڪري ڇڏيو.“
”سرڪس جو اهو مشڪرو به ته ڪمال ڪندو آهي، جنهن جي دل روئندي آهي پر هو ڪلندو ۽ ڪلائيندو آهي.“
”ڊونٽ ٿاڪ رات. جيئن لاءِ سڀني کي ڪونه ڪو پارت ادا ڪرڻو پوي ٿو. ڪو نه ڪو ماسڪ پائڻو ٿو پوي.“
* هو پنهنجي قبر پاڻ ڪوٽي آيو هو. پنهنجي سوري پاڻ سينگاري آيو هو.

* اڄ هن پنهنجي زندگيءَ جي ڏينهن راتين، ڏکڻ سڪن جي بئلس شيٽ کولي پنهنجو پاڻ سان ڊپازٽ، ڪريڊٽ، انٽريسٽ، ڪمپائونڊ انٽريسٽ جو حساب چڪتو ڪرڻ ٿي چاهيو.

* هن کي خبر پئي هئي ته هن جو سڪين سان پيار نه هو. هن وري پنهنجي حيواني جذبي، جسم جي وحشي گهرجن، وحشي لالچ ۽ انڌي هيج کي محبت سمجهيو هو.

* هن کي پنهنجو پاڻ مان جنهن گريل سڙيل لاش جي ڏپ ايندي هئي اهو ڪنهن جو لاش هو؟ شايد اهو هن جي خواب جو لاش هو، هن جي آدرش جو لاش هو، يا هن جو پنهنجو لاش هو.

* ”منهنجي جسم کي نه پر دل کي اعتماد گهرجي.“
”يعني تنهنجي دل کي پيار جو يقين ڏيارين.“
”ها...“

”منهنجي آڏو پيار جو لفظ گذريل زماني جو اهڙو سڪو آهي جيڪو هن زماني ۾ چالو نه آهي.“
”منهنجي دل جي دڪان تي پراڻي زماني جو سڪو هلندو آهي.“

* ”تون مون کي ڦاسائڻ ٿي چاهين، تون مون کي ان ڪري ٿي روڪين ته جيئن منهنجي بي نابي وڌي ۽ مان تنهنجي چار ۾ ڦاسي وڃان، پر ڪن کولي ٻڌي ڇڏ، مان ڦاسڻ وارو ماڻهو نه آهيان.“

*... سامهون ديوان تي اچي اچي، ڪچي ماس ۽ پارٽي گوشت جو ڍير پيو هو. ان ماس جون لاهيون چاڙهيون، مڇر اب، گنبذ، انگن جا ونگ ۽ ڪمانيون، سڀ پڇي ٻهي بي شڪل ماس جو ڍير ٿي ويون هيون، جن لاهين تان هن جا جذبا ترڪيا هئا، هيٺر اهي لاهيون بي جان، بي شڪل، لڙڪيل ۽ قلقي ماس کان سواءِ ڪجهه نه هيون. وقت گذرڻ سان ماس هڏن تان ڍاڍو ٿي لڙڪي آيو هو.
* ”هن ٻڌايو ته تون ڏاڍو سٺو ليکڪ آهين.“

”مون کي ليکڪ هجڻ واري الزام تي اعتراض ڪونهي باقي ’ڏاڍي سٺي‘ واري الزام تي اعتراض آهي.“
* ”اوهان لکڻ جو ڇڏي ڏنو.“

”ان ڪري جو مون وٽ چوڻ لکڻ لاءِ ڪا ڳالهه نه هئي.“
* ليکڪ جي ٽرئجڊي آهي جو هو جڳ بيتيءَ کي اهڙي سچائي سان لکندو آهي جو پڙهڻ واري کي ان تي ليکڪ جي آپ بيتيءَ جو گمان ٿيندو آهي. هو ڪيتريون ئي محبت جون ڪهاڻيون ٺو لکي. جي اهي سڀ هـن جي زندگيءَ جون ڪهاڻيون هجن ته پوءِ هـن کي زندگيءَ ۾ محبتن ڪرڻ کان سواءِ ٻيو ڪو ڪم ئي نه هوندو.

”هن هميشه ماڻهوءَ جو مٿاڇرو ڏنو هو. مٿاڇري سان پيار ڪيو هو ۽ مٿاڇري کان بيزار ٿيو هو.“
* ”ڪي شڪاري مرد چوڪرين جون همدرديون حاصل ڪرڻ لاءِ پنهنجي گهريلو زندگي جي ناخوشيءَ جا بهانا ٺاهيندا آهن.“

”هو مون کي ڏيءَ سمجهندو آهي.“
”جيڪو مرد عورت کي ٻيءَ طرح حاصل ڪري نه سگهندو آهي ته پوءِ هن کي ڏيءَ يا پيءُ بنائي ان جو قرب حاصل ڪندو آهي.“

* وڇوڙو ان ٿر آهي، موت به ان ٿر آهي، ڇا ماڻهو ان ڪري جيئڻ ڇڏي ڏي جو هڪ نه هڪ ڏينهن مرڻو آهي. ڇا ماڻهو ان ڪري پيار ڪرڻ ڇڏي ڏي جو هڪ نه هڪ ڏينهن وڇوڙو اچڻو آهي. ڪڏهن ڪڏهن مون کي ائين

لڳندو آهي ڇڻ پاڻ بيٺي Waiting Room ۾ ويٺا آهيون. تنهنجي ريل ايندي ۽ تون ريل تي چڙهي پنهنجي منزل ڏانهن هلي ويندين ۽ مان توسان گهاري ڪڪ ڪڪ گهڙي ڪي ياد ڪري پيو جيئندس ۽ مرنديس.

* ڳالهه هڏ. اڄ ته گڏجي ڪو فيصلو ڪريون. فيصلي ڪرڻ وقت اسان مان ڪوبه ٻئي لاءِ قرباني ڏيئي پنهنجي نظرن ۾ 'شهادت' جو مقام ماڻڻ جي ڪوشش نه ڪندو. ٻئي حقيقت پسند ٿي، حقيقتن کي سامهون رکي، فيصلو ڪنداسين.

* ”ڇا تون پنهنجي محبت ۾ ٻئي کي حصيدار ڪري سگهين ٿي. توکي خبر آهي ته منهنجي شادي ٿيل آهي. سڪين جا مون تي ڪي سماجي حق آهن، ڇا شاديءَ کان پوءِ تون سڪين جي انهن حقن کي قبول ڪنديءَ؟“
”پيار ڪڏهن به ڪنهن جي حصيداريءَ کي قبول نه ڪندو آهي.“

”جيڪڏهن توکي منهنجي لاءِ ائين ڪرڻو پوي ته پوءِ....“
”مان تنهنجي لاءِ سڀ ڪجهه ڪرڻ لاءِ تيار آهيان، پر مان خوش نه رهندس.“

آغا سليم

(اڻپورو انسان)

* منهنجو توسان پيار ڪونهي، اهو ان مان ظاهر آهي ته مان سوچي سمجهي تنهنجي زندگي ۾ آڻي آهيان. پيار ٿي ويندو آهي، ڪيو نه ويندو آهي. البت منهنجو تو ۾ چاهه آهي.

* مان جيڪي چونديس اهو شايد توکي منهنجي حيثيت کان مٿي لڳي.

* پري تون گهڙيءَ گهڙيءَ روپ جو نالو ڇو ٿي وٺين؟ ان تنهنجو ڇا بگاڙيو آهي؟ مان ان جو مطلب ڇا اهو ڪيان ته ماضيءَ ۾ منهنجو روپ سان پيار، تنهنجي من جي گهراين ۾ توکي ڪندي جيان ڇپي رهيو آهي.

هوهن ڪلپنا

(ٿاء ۽ گل)

* گل جو گل روپ نه، پر ان جي سڳند آهي. پر پهرين گل جو روپ ئي آهي جو اسان کي ان جي نزديڪ وٺي ويندو آهي ۽ پوءِ ئي ان جي سڳند اسان کي معطر ڪندي آهي. اهو تنهنجو روپ آهي، جنهن مون کي تنهنجي قريب آندو آهي، باقي تنهنجي آتما جي سڳند، ان جو قدر ڪرڻ لاءِ منهنجي باقي عمر ڪافي آهي.

* سان تنهنجي ان ثقل و شواس کي جوڙيندس؛ رڳو. تنهنجو و شواس نه، پنهنجي قسمت جوڙيندس، پنهنجو آئيندو جوڙيندس.

* ”هن طرح پيڇو ڪرڻ مان ڇا اهو ظاهر ڪونهي ته اوهين سٺا ماڻهو نه آهيو؟“

”پيڇو ڪرڻ مان برابر اهو ظاهر آهي، پر پيڇي بعد جيڪڏهن هڪ ئي ملاقات جو شرف حاصل ٿيندو ته ممڪن آهي ڪا به ڳالهه به ظاهر ٿي وڃي.“

* ايتري نفرت ڇو؟ ڪنهن وقت تو هن سان پيار ڪيو هو. ڪنهن کي عزت ڏيڻ لاءِ ڇا ايترو ڪافي ڪونهي؟

موهن ڪلپنا

(مان ايمان)

* باقي رهيو عشق ۽ محبت جو اندو ديوتا، اهو به جڏهن پيٽ جهڙي حقيقت سان ٽڪرائبو آهي، ته سڄي ۾ ڪري پوندو آهي. هي سڀ ڪجهه مان پنهنجي شڪست جي اعتراف ۾ ڪونه پيو لکان.

* ها تون باد ٿي اچين، ان پوڄاريءَ کي جنهن کي پوڄا جي عيوضي ۾ ڪيترا ڀيرا مندرن مان ڌڪا ڏئي ٻاهر ڪڍيو ويو.

* مان ڪسي کائڻ جو هيراڪ ٺاهيان ۽ نه وري گهرڻ جي هير اٿم. رضامنديءَ واري عمل جو پوئلڳ آهيان. مان نٿو چاهيان ته ڪير ڪنهنجو احسانمند يا قرضدار رهي.

* پر مان توکان صرف اهو ٿو پڇان، ته تون مون کي منهنجي خواهش جي ٿياس ٿي ڪيستائين تنگي رکڻ جو ارادو ٿي رکين؟ ڪجهه سوچ، مون پاران نه ڪالهم پابندي هئي، نه وري اڄ.

* پر ڇا ڪجي، جو اسان وٽ سماج بيٺل ٿي ڪلراني پيڙه تي آهي. ان صورت ۾ مان تو تي پنهنجو ڏوهه هڪ طرفو ڇو اڇليان؟

نشر جيل

(نوٽ بڪ)

* منهنجا دوستو، جڏهن منهنجي روح جي چاهت بيچين ٿي ڪنهن کي ڳولڻ لڳندي آهي، جڏهن دل ڪنهن پاڇولي جي پيار لاءِ ڦٽڪي اٿندي آهي، ۽ جڏهن گذريل گهڙين جي ڪا ياد لاشعور ۾ پهر جي ڪندي وانگر چپل لڳندي آهي تڏهن مان ان عذاب مان اٿل کائي ڪا اهڙي ڪهاڻي لکي وهندو آهيان جيڪا منهنجي وجود مان چيرجي ڪپجي ٻاهر ايندي آهي، ۽ مان ان ڪهاڻيءَ جو تشر پنهنجي روح ۾ ماضيءَ جي ڪنهن ياد وانگر دفن ڪري ڇڏيندو آهيان.

* يادگيريون ذهن جي مقبرن ۾ قيد ٿي، پوسائڻجي مري وينديون آهن. پر مان انهن مقبرن کي نابود ڪري، پنهنجي غم جا تابوت کڻي، ڪنهن ياد جو ماتم ڪندو آهيان.

اهو جليل

(مان پڇان مان ڀران، تڏهن به تنهنجو آهيان)

* هو ڳالهائڻ جي ٻلا هوندي هئي. جملا ٺاهي ماڻهن کي منڊي وجهندي هئي، هڪ ته سانوري سلوٽي، مٿان جو اترادي لهجي ۾ ڳالهائيندي هئي، پاڻءِ ته دل تي رانا هو ڏئي ڇڏيندي.

* پڇيائين: ”شاعري ڪندو آهين؟“

”نه.“

”ڇو؟“

”مون کي حصي ۾ محبت جي ناڪامي ملي آهي. مان پنهنجي مايوسي ۾ ڀڄڻ جي جھول ۾ وجهڻ نٿو چاهيان.“

* ”تون مونسان محبت ڪرين ٿو؟“
 ”ها“ ورائيم، ”هڪ محبت اهڙي به هوندي آهي، جنهن
 جو اظهار نه ڪبو آهي. اها محبت عذاب وانگر اڪيلي سر
 پوکڻي پوندي آهي.“

* ”مون تي ٺٺولي ٿو ڪرين؟“
 ”مان آپگهات ڪري سگهان ٿو پر توتي ٺٺولي نه.“
 اهر جا بيل
 (هڪ دور جو ماتي)

نيو فيلڊس پبليڪيشنس جو شايع ٿيل بهترين ڪتاب

جپان رس

الطاف شيخ

(جپان متعلق الطاف شيخ جو بهترين ڪتاب)

خوبصورت ٿايميل قيمت ۱۵ روپيا

نيو فيلڊس پبليڪيشنس کان الطاف شيخ
جا هيٺيان ڪتاب گهراڻي سگهجن ٿا

- ۱- وايون وڻجارن جون ۱۲ روپيا
- منهنجو ساگر، منهنجو ساحل ۱۲ روپيا
- ۳- سي ٽي جوڀن ڏينهن ۱۲ روپيا
- ۴- سي پيڙيون رکين پاڇه، سين ۱۲ روپيا
- ۵- جپان رس ۱۵ روپيا
- ۶- پيار جي گهٽ ۱۰ روپيا
- ۷- ڇا جو ديس ڇا جو وديس ۱۰ روپيا
- ۸- ڳالهون تنهن جپان جون ۱۰ روپيا
- ۹- خدا ڏي خط ۱۰ روپيا
- ۱۰- اراڻونڊ دي ورلد ۱۲ روپيا
- ۱۱- جاني ته جهاز ۱۰ روپيا
- ۱۲- سانپاهو سمونڊ جو ۱۳ روپيا
- ۱۳- موج نه سهي مڪڙي ۱۲ روپيا
- ۱۴- بندر بازيون ۱۲ روپيا

گهرائڻ لاءِ لکيو: نيو فيلڊس پبليڪيشنس
ڏندو ولي محمد، حيدرآباد.

ٽيو فيلڊس پبليڪيشنس طرفان جلد شايع ٿيندڙ ڪتاب

الطاف شيخ

بهترين سفر ناما

آسڪر وايلڊ جا خط سنڌيڪار: فضل احمد بچائي
De Profundis by Oscar Wilde

الڪار (نجم عباسي جي ڪهاڻين جو مجموعو)

ٽڪل سرپيٽ ترتيب ڏيندڙ: ولي رام وليپ
(اٽليءَ جي مشهور ڪهاڻيڪار البرٽو موراويا جي ڪهاڻين جو مجموعو)

تصوير جو خون سنڌيڪار: فضل احمد بچائي
Picture of Dorian Gray by Oscar Wilde

رات وچير سنڌيڪار: فضل احمد بچائي
Death has three lives by Brett Haliday

سڀون سنڌيڪار: فضل احمد بچائي
(جبران خليل جي مختلف افسانن ۽ مضمونن جو ترجمو)

شاهه عبداللطيف ڀٽائي جي شعرن تي ٺاهيل
خوبصورت آفست تي ڇپيل تصويرون .

گهراڻي لاءِ: جاويد آرت برادرس
ٽنڊو ولي محمد حيدر آباد.

نيو فيلڊس پبليڪيشنس جو شايع ٿيل اوڻٽيهون ڪتاب

عاشي (SHE)

* هن ناول ۾، حضرت عيسيٰ جي ولادت کان به گهڻو اڳ جي هڪ پراسرار عورت جو هڪ نرالو داستان سمائل آهي، جيڪا بي پناه قوت، لازوال حسن ۽ غير معمولي سياڻپ جي مالڪ هئي۔!

* جنهن ڪروڙ ۾ اچي پاڻ پنهنجي محبوب کي قتل ڪيو ۽ پوءِ ڪن صدين تائين هنجوان انتظار ڪندي رهي.... ۽ جڏهن ڪن صدين کان پوءِ هو وٽس هلي آيو تڏهن زندگي جو اصول بدلاجي چڪو هو....!

* مصري قوم کان به گهڻو اڳ جي هڪ پراسرار قوم هن کي ”سدا حيات فرمانروا عاشي“ جي نالي سان سڏيندي ۽ سندس اطاعت ڪندي هئي۔! مگر هنجي صورت ڏسڻ به ڪين نصيب نه ٿي هئي۔!

* هوءَ هڪ لاش سان گڏيل پيرئڊ ۾ رهندي هئي!
* هي ناول ۱۸۸۶ع کان باقاعدي لکڻ جي تعداد ۾ ڇپيو اچي ۽ هٿون هٿ ڪپندو اچي. هن ئي ڪتاب جي تتبع (Adaptation) تي دنيا جي مختلف ٻولين ۾ اڪيچار ناول لکيا ويا آهن ۽ فلمون ٺاهيون ويون آهن.

مصنف: هينري رائيڊر هئگرڊ

سنڌيڪار: فضل احمد بچاڻي گهراڻي لاءِ لکيو:

ڪل صفحا ۴۰۰

نيو فيلڊس پبليڪيشنس

ٽنڊو ولي محمد، حيدرآباد

قيمت - 25/-

آسپ

(ناول)

هي ناول به برک برطانوي ليکڪ هينري رائڊر هئگرڊ جي
جڳ مشهور ناول THE RETURN of SHE, AESHA جو مڪمل ترجمو آهي جو سندس هئي نامياري ڪتاب
SHE جي ٽي ڪهاڻي سان لاڳاپيل آهي. هئي ڪتاب
پنهنجي پنهنجي جاء تي جدا جدا مڪمل ڪتاب به آهن ۽
هڪهئي سان لاڳاپيل به هي هئي برک ناول دنيا جي گهٽ
وڌ مڙنڻي ٻولين ۾ ترجمو ٿيا آهن.

— هڪ اعليٰ نسل جي عورت هڪ ديوي بنجي وڌي.
لازوال قوتن، بي پناه حسن، دائمي زندگي ۽ وڏي اقتدار ۽
اختيار جي مالڪ بنجي وئي.

— هن جو محبوب، جو ڪو ديوتا نه بلڪ هڪ عام انسان
آهي، سو سندس قرب ماڻڻ لاءِ نه بيان ڪرڻ جهڙا ڪشت
ڪاڻي جبل جهاڳي ڪشالا ڪڍي هن جي ٽي اڃا پٿاندر
هن وٽ پهچي ته ٿو پر هنن پنهي جي وچ ۾ اها ٽي ديوار
آڏي اچي ٿي وڃي جا هڪ انسان ۽ ديوتا جي وچ ۾ هوندي
آهي. هو وصل ۽ محض وصل چاهي ٿو ته ديوي هن کي
ان لکيون ان ميون آسماني ۽ ڪائناتي پيٽائون پيٽ ڪري
سگهي ٿي، تخت تاج جا خزانن ۽ عبادتون ۽ اطاعتون موجود
ڪري سگهي ٿي پر هن لاءِ پنهنجن چنن جو جهڙا ٺٽي
سهڻائي سگهي، هو زندگي ۽ پر جي رفاقت گهري ٿو ته هن
کي نه ڪنڊڙ حياتي ۽ جي سوغات پيش ڪئي وڃي ٿي، پر
جي هو ”عورت“ بنجي لاه تيار ٿي ته... ته ڪهڙو نتيجو
ٿو نڪري؟
قيمت: ۲۰۰۰ روپيا

نيو فيلڊس پبليڪيشنس جو شايع ٿيل ستاويھون ڪتاب

غلامن جو ٻيڙو

هي ڪتاب ايرڪ ڪارڊر جي انگريزي ناول
"SLAVE SHIP" جو سنڌي ترجمو آهي، جنهن ۾ 1843ع
تاري ڏکڻ ڪئروليينا کان نڪتل غلامن جي ٻيڙي جي پبليڪيشن
۾ وار ڪانڊاريندڙ جھيڙا ۽ مقابلا. غلامن سان ٿيندڙ لڳ
ڪانڊاريندڙ واقعا ۽ حادثا، ۽ ٽن انسانن جو خاتمو جنهن
۾ غيور اڻڄاتل قوم جي جوڌي آڏوڪي جو انت. عياش
هاريئبي جو انجام ۽ دنيا جو مشهور مضمون نويس ۽ صحافي
جيڪو غلامن جو واپار بند ڪرائڻ لاءِ زندگي ۽ کسي داغ
تي لائي ٿو چڏي سو به غلام خريد ٿو ڪري. معصوميت
جو خون ٿيندو ڏسي پاڻ به خون ٿو ڪري. ناول جي شڪل
۾ بيان ڪيل آهن جيڪي هيٺي هينئين وارو پڙهي نه سگهندو
۽ ڏاڍي دل وارو هڪ دفعو ڪتاب هٿ ۾ کڻندو ته شايد
بند نه ڪندو جيستائين سڄو ڪتاب پڙهي پورو نه ڪري.
هن ناول ۾ طاقت ۽ پاور، ظلم ۽ رحم، عشق ۽ معصوميت،
عيش ۽ نشاط، محبت ۽ نفرت، مبادي ۽ انتها جا ڪيئن
نفسياتي موڙ پڙهندڙ محسوس ڪندو ۽ چند منٽ ويهي
ويچار ڪندو.

خوبصورت ٽائيٽل

ڪل صفحا 288

گهرائڻ لاءِ لکڻو:

نيو فيلڊس پبليڪيشنس

ٽنڊو ولي محمد، حيدرآباد سنڌ.

قيمت - 20 روپيا

ڏيو فياڊس پبليڪيشنس جا ڇپايل ڪتاب

- ۱- بين الاقوامي قانون ۽ تنظيم فيروز احمد ۱۲-۰۰
- ۲- جيل ۾ ۲۲ مهينا (پاڳو ۱) طارق اشرف (ختم ٿيل)
- ۳- اڌ ملاقات طارق اشرف ۸-۰۰
- ۴- جيل گهاري جن سان طارق اشرف (ختم ٿيل)
- ۵- جيل ۾ ۲۲ مهينا (پاڳو ۲) طارق اشرف ۸-۰۰
- ۶- زندگي ۽ جو تنها مسافر طارق اشرف ۸-۰۰
- ۷- ۴ مارچ ۽ سنڌي جوڌا — (ختم ٿيل)
- ۸- بهترين ڪهاڻيڪارن مختلف ڪهاڻيڪار ۱۲-۰۰
جون بهترين ڪهاڻيون
- ۹- اونداهي ڌرتي روشن هت آغا سليم (ختم ٿيل)
- ۱۰- رات منهنجي روح ۾ غلام نبي مغل (ختم ٿيل)
- ۱۱- ۳۰ سالن جون چونڊ مختلف ڪهاڻيڪار (ختم ٿيل)
ڪهاڻيون (پاڳو ۱)
- ۱۲- ٿڌا چپ (ڪهاڻيون) ايشور چندر (ختم ٿيل)
- ۱۳- وايون وڻجارن جون الطاف شيخ ۱۲-۰۰
- ۱۴- ۳۰ سالن جون چونڊ مختلف ڪهاڻيڪار ۱۰-۰۰
ڪهاڻيون (پاڳو ۲)
- ۱۵- بندر بازاریون (سفرنامو) الطاف شيخ ۱۲-۰۰
- ۱۶- شڪليون (خاڪا) عبدالقادر جوڻيجو ۱۰-۰۰
- ۱۷- يادگار ڪهاڻيون مختلف ڪهاڻيڪار ۱۰-۰۰
- ۱۸- ٽين دنيا جون ڪهاڻيون ولي رام ولي ۱۵-۰۰
- ۱۹- عظيم ڪهاڻيڪارن فيروز احمد ۱۲-۰۰
جون عظيم ڪهاڻيون

- ۲۰- دل جو بندر (ناول) نصير اعجاز ۱۲-۰۰
- ۲۱- دل اندر درياو (ڪهاڻيون) مدد علي سنڌي ۱۶-۰۰
- ۲۲- رهيل قرض (ڪهاڻيون) ظفر حسن ۱۲-۰۰
- ۲۳- درد جي خوشبو (ناول) قاضي خادم ۱۸-۰۰
- ۲۴- ڪنهن سان سور سليان فيروز احمد ۱۲-۰۰
- ۲۵- فڪر جي آزادي ابراهيم جويو ۲۰-۰۰
- ۲۶- منهنجو ساگر، منهنجو ساحل الطاف شيخ ۱۲-۰۰
- ۲۷- غلامن جو پيڙو (ناول) دوست محمد پٽي ۲۰-۰۰
- ۲۸- سي ئي جوين ڏينهن الطاف شيخ ۱۲-۰۰
- ۲۹- عاشي (ناول) فضل احمد بچائي ۲۵-۰۰
- ۳۰- سي پيڙيون رکين ٻاجه سين الطاف شيخ ۱۲-۰۰
- ۳۱- سڌارت فضل احمد بچائي ۱۰-۰۰
- ۳۲- چپان رس الطاف شيخ ۱۵-۰۰
- ۳۳- روح جي گولا گل محمد شاهه رضوي ۱۰-۰۰
- ۳۴- درد جا ڏينهن، طارق اشرف ۲۰-۰۰
- ۳۵- سانپاهو سمونڊ جو الطاف شيخ ۱۳-۰۰
- ۳۶- سورج هوندي مرجهايل نجم عباسي ۱۵-۰۰
- ۳۷- آسيم (عاشي جي واپسي) فضل احمد بچائي ۲۰-۰۰
- ۳۸- قلندر مدد علي سنڌي ۱۲-۰۰

ڪهرائن لاه لکيو: نيو فيلڊس پبليڪيشنس
ٽنڊو ولي محمد حيدر آباد، سنڌ.

هي ڪتاب ”الطاف شيخ جي نوٽ بڪ تان“ سندس ٻين ڪتابن کان بلڪل مختلف آهي، ۽ سنڌي ٻوليءَ ۾ پنهنجي نوعيت جو ٻيو پهريون ڪتاب آهي. هيءُ ڪتاب الطاف جي اسڪول، ڪاليج، اڪيڊميءَ کان ويندي سامونڊي نوڪريءَ تائين جي ميڙي چونڊي آهي ۽ چونڊ جا ڪارڻ هن ”ليکڪ جا لفظ“ ۾ پاڻ ئي ٻڌايا آهن.

شاهه سچل، اياز، آغا سليم، جي. ايم سيد، علي بابا تنوير، شمشير، گنوسامتاڻي، امر، سندري، ڀوپتي، سراج، رام پنڄواڻي، موهن، نجم عباسي، ڪيرت.... ڌرتي ڇاين جا ايڏا وڏا نالا آهن، جيڪي سنڌ ٻوليءَ، ساهت ۽ سڀيتا لاءِ ڪيل پنهنجي لازوال خدمتن جي ڪري سنڌ جي اتهاس ۾ امر ٿي چڪا آهن — ۽ الطاف سندن لکڻين مان چونڊ ٽڪرا ڏئي، اسان تي وڙ ته ڪيو ئي آهي، پر ساڳئي وقت اسان جي اندر ۾ ٻوليءَ، ساهت ۽ سڀيتا لاءِ امت ويساهه پڻ جاڳايو آهي.

الطاف شيخ ئي سنڌيءَ جو اهـ و اڪيلو ليکڪ آهي، جنهن جي هر عمر جي پڙهندڙن جو حلقو سڄي دنيا جي ڪنڊ ڪڙڇ ۾ موجود آهي.

سنڌي ماڙهو جت

دنيا جي ڪنڊ ڪڙڇ ۾

سنڌ سڳوري ات.

اهداد حسيني

سند سلامت

www.sindhslamat.com

سند سلامت جو مشن ۽ مقصد سنڌي ٻوليءَ جي ڊيجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊيجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ ايندڙائيد سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhslamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhslamat.book>

سوره سنڌي ادب جي واٽس ايپ گروپ جي لنڪ:

<https://chat.whatsapp.com/Ccc0pAnEJWk79h92OCt6Nu>